

UNIVERSAL
LIBRARY

OU_204095

UNIVERSAL
LIBRARY

UNIVERSITY LIBRARY

Accession No.


be returned on or before the date last marked below

త న షా అక్షన్న మూదన్నలు.

సంకలనము :

షేదము వేంకటరాయశాస్త్రి M. A.

POST Graduate Library
College of Arts & Commerce, O. U.



షేదము వేంకటరాయశాస్త్రి అండ్ ప్రెస్స్,
4, చుట్టి క్రొవ్వరస్వామిగుడిగూడెము, పొంగిపట్టివీధి,
జి. ఆర్. మదరాసు.

1949.

చంద్రికా ముద్రణాలయము

చాకలపేట.

ప్రథమ ముద్రణము.

1000 ప్రతులు.

అవతారిక

భారత దేశ చరిత్రమున శివాజీమహాశయునింగూర్చి విశేషముగా కలదు. బడిపుస్తకములలోను కావ్యనాటకములయందును పత్రికలలోను ఈయనను మనము నిరంతరము కొనియాడుచున్నాము. ఈయన చిత్రపటమును ఆంధ్ర దేశమున పలుతావుల నెలకొల్పుచు, సాంవత్సరీకోత్సవములు జరుపుచు, వ్యాయామమండలులను స్థాపించుచు స్మరించుచున్నాము. కాని, ఆంధ్రులును, ఈ శివాజీప్రభువునకే సమకాలికులును, ఈతనికే దక్షిణదిగ్విజయమునకు అపారధనమిచ్చి ఉపకరించిన వారును, అబుల్ హాసన్ తానాషా (తానీషా) సుల్తానునకు ఆప్తమంతులై గోల్కొండసామ్రాజ్యము నేలుచు, ఢిల్లీపాదుషాయొక్క దక్షిణదిగ్విజయ ప్రయత్నముల నెల్ల నిరంతరము భంగపఱచుచు ఆతనికి ప్రక్కలోనిబల్లమై, గోల్కొండసామ్రాజ్యమును ఆంధ్రసామ్రాజ్యముగా భావించి, దానిని విస్తరింప దృఢదీక్షవహించి, సుల్తాను సంపూర్ణామోదముతో హైందవ మతమును పోషించుచు, తుదకు పాదుషాయొక్క కుట్రచే దుర్మరణముపాలై, తమ మరణముచేత గోల్కొండరాజ్యవినాశమునకును తానాషా పతనమునకు కారణభూతులైన యక్కన్న మాదన్నల యాశ్చర్యజనకమైన చరిత్రము ఆంధ్రులింకను సమగ్రముగా తెలిసికొనవలసియున్నది. దాదాపు

పండ్లైండుసంవత్సరములకాలము మాదన్న మహామంత్రి తన సోదరుడైన యక్కన్నసాయముతో నాంధ్ర (గోల్కొండ) సామ్రాజ్యము నేలినాడు. తానీషా సుల్తాను మహమ్మదీయుడే యైనను బుద్ధిమంతుడు, హైందవపక్షపాతి. మాదన్నయందు సంపూర్ణవిశ్వాసముంచి రాజ్యభారమంతయు ఆయనకువదలి తాను నిశ్చింతుడై యుండెను. తానీషా మాదన్నలు రాజును మంత్రులుంగాగాక సహోదరులవలె నుండిరి. ఇట్టి యాంధ్ర మహాసియులంగూర్చి మనకొక చిన్న కావ్యమైనను లేదు, నాటకమునులేదు, నవలయులేదు, తుదకొక వ్యాసముకూడలేదు.

నాకు వీరిచరిత్ర ఒకయాకరమున దొరకలేదు. సర్కారు పండితుడు రచించిన మూరంగజేబు చరిత్రమున అచ్చటచ్చట కొంతగలదు. అతడు సయితము ప్రాచీన దాక్షిణాత్యచరిత్ర కాదుల గ్రంథములను పరిశీలించి వ్రాసినట్లు కానరాడు. మొగలాయీపక్షపాతులు రచించిన వాక్యములను గ్రహించినాడు. ఈభావమునే వెల్లడించుచు తానాషా అక్కన్న మాదన్నలలో ఎట్టిదోషమును లేదనియు ఔరంగజేబు సామ్రాజ్యకాంక్షచే వారికి అసత్యము నారోపించెననియు ప్రొఫెసర్ అబ్దుల్ మజీద్ సిద్దికిగారు ఒకవ్యాసమును ఆంగ్లమున రచించి యున్నారు. [హైదరాబాద్ ఎకాడెమీసర్వల్] భారతేతిహాస పరిశోధకమండలి, పూనా, వారు 'గోల్కొండ్యాచీ కుతుబ్ శాహీ' అని ప్రకటించిన గ్రంథమున, మొకండీదొరవారి స్థానిక చరిత్రలనుండి కొంతయు, 'హదికత్-ఉల్-అలామ్' అను

గ్రంథమునుండి కొన్ని ప్రకరణములను ప్రకటించిరి. మదరాసు విశ్వవిద్యాలయ సంస్కృతాధ్యాపకులు శ్రీ. డాక్టరు రాఘవన్ గారు, డాక్టరు సి. కున్హర్జా గారికి మిత్రులు సమర్పించిన వాల్యూములో అక్బర్ షి స్వాములవారి శృంగారమంజరిని గుఱించి యొకవ్యాసము వ్రాయుచు తానాషి నుగుఱించి వ్రాసి యున్నారు. దాని సారాంశము.

శృంగారమంజరి యనునది రసమంజరివంటి శృంగార గ్రంథము దీనిని తొలుత బజాలక్ష్మీ అను నామాంతరము గల అక్బర్ షా అను సన్నాసి ఆంధ్రమున రచించెను. ఆంధ్ర కావ్య మంతరించిపోగా దాని సంస్కృతానువాదము మాత్రము మైసూరు ప్రాచ్యలిఖిత గ్రంథభాండ్యగారమున మిగిలియు న్నది. ఈకవి తానీషా సమకాలికుఁడని, గురువును. తన్ను గూర్చి యిట్లు వ్రాసి యు నెను.—

“ శ్రీశహరాజపుత్రోఽప్యకబరశాహో మహాద్వంద్వః,
 యస్యబడేశాహేబ ఇతి నామ మహావై భవై కపదమ్.
 కః కిల తపసామహసా యశసా జ్ఞానేన ధర్మేణ,
 అభవద్భవతి భవిష్యతి జగతి బడేశాహబేన సమః.
 కోవిష్ణుః కో బ్రహ్మ తాభ్యాం శ్రేష్ఠస్తతోఽప్యకబోయమ్,
 ప్రధయతిమహేశ్వరత్వం యస్యబడేశాహ బేతినామాఖ్యమ్.
 అకబరమవచోగోచరగుణమపికవయోయథామతిప్రశంసంతి
 యత్కిల తద్గుణగరిమావర్ణయితుర్గారవం తనుతే.
 తేనాంధ్రభాషాయం రచితః శృంగారమంజరి ఛాయం.

స్వయమకబరణ భూభృత్తు కుటమణిరజ్జితాంఘ్రికమలేన.”

ఈభూభృత్తే మన తానాషా యని తర్వాత నుడువు చున్నాడు.

“చతురభివేష్టిత సర్వం సహేశనుత శౌర్య ధైర్యమనో హర లావణ్య సజ్జీత లలిత సాహిత్యభావజ్ఞతా సదృక్పాండిత్య కలిత సులతానబులహసన్ క్షోణీశ ముకుటతట దేదీప్యమాన రుచిరతర రత్నకిరణ నీరాజిత కల్పతరుకిసలయసదృశ చరణ గురురాజ శహరాజ భక్తిపాత్ర సుగుణగరిష్ఠ పరిమితహిత వాక్య పాణిత్వయుక్త స్వమత పరమత సంపన్నసిద్ధాంత నిరస్తర సంస్థాపనాఖిల నవరసాలంకార నవ్యగుణైక కవనధారేయతా కలిత సన్నిధాన శ్రుతిస్వరస్థాన రాగాద్ల గానక్రియాస్థాయి గమక ప్రబంధ ధాతు గాయనగుణ తతానద్ధనుషిరఘనగాత్ర భేదక్రియాగ్రహ జాతిమార్గ తాల దేశికాతాల తత్వజ్ఞనిధి పాఠకాశ్రిత కవిబంధు మిత్ర బడసాహేబాకబరశాహః శృంగార మజ్జరీగ్రనరాజం రుచిరం విరిచయతి.”

ఈ ‘గురురాజ శహరాజే’ తానాషా గురువైన షారాజు కొత్తాల్. ఈతనింగూర్చి ఈతని వంశముంగూర్చియు నిట్లు వ్రాసియున్నాడు.

“కింకరనరమధుకరకుల దత్తమహానందమకరద్దే బద్దేనవాజహరతి. పదారవిందే సదావందే. తద్వంశాత్ వరముక్తామణిరివవిమలమృతిస్సృజిరభూత్ శ్రీశహరాజనామా భూమిరభూమ్భూషితాయేన.

ఆనం స్తస్యతనూజా ససాహకేనాథరాజ ఇత్యాద్యః
 శాహానపేసరుల్లాహోఽప్యకబరశాహస్త్రయస్తే చ సుర
 తుల్యః

శాహానపేసరుల్లాహోఽప్యకబరశాహస్త్రయస్తే చ సుర
 విబుధజనమానసీయో మహానుభావః క్షీతీన్ద్రగురుః.

వీనింబట్టి చూడగా నీకవి తానాపాకు గురువుతుండ
 డను, గురువును. తానాపా అట్టిమహానీయుల సాంగత్యమున
 సర్వజనమానసీయై యుండి నందుననే హిందూగ్రంథము
 లలో శ్రీరామలక్ష్మణులు తానాపాకు దర్శన మనుగ్రహించి
 నట్లు కలదు.

డచ్చిరచియిత హవార్బను నతడు వీరింగూర్చి కొంత
 వ్రాసియున్నాడు. వీరు మొదట 1666 లో (తర్వాత మీర్
 జుమ్లా అని ప్రసిద్ధుడైన) సయ్యద్ ముస్తఫా అనువానికడ
 గుమాస్తాలుగా 10 గిల్లర్లు జీతమున ప్రవేశించిరట. వీరిలో
 నూదన్న ఉపాయశాలియనియు అక్కన్న కొంత తొందర
 పడువాడనియు, వీరిరువురవలననే మీర్జుమ్లా గోలకొండ
 నుండి పాటిపోవలసి నచ్చెననియు తర్వాత నూదన్న 'సూర్య
 ప్రకాశరావు' చిరుదముతో సర్వాధికారమును వహించియుం
 డగా సుల్తాను అంతటిని ఆతనిపై వదలి తానుమాత్రము
 75000 డాలరులు జీతము గ్రహించి ఆనందించుచుండెనని వ్రాసి
 యున్నాడు. నూదన్న పర్షియను హిందూస్థానీలలో పండితుం
 డట. ఆతని బంగారుపల్లకీ పోవుచుండగా వీధుల్లో నెల్ల

వాడును లేచి నిలిచి గౌరవించుచుండిరట. డచ్చివారిని చాల మర్యాదగా మాదన్న చూచెననియు హవాట్టుకు దర్శనము సైత మొసంగెననియు కలదు.

మొగలాయి చరిత్రకారులును వారిని అనుసరించిన వాడును అక్కన్నమాదన్నలను తానీషాయే చంపించెనని వ్రాసిరిగాని ఇందెంతమాత్రమును సత్యముకానరాదు. మెకంజీ వారు గ్రహించిన స్థానికచరిత్రలలో నంతఃపురమువారే ఈ పని యొనర్చిరనియు, తానాషా వారినివదలుట కెంతమాత్రము సమ్మతింపనివాఁడు, వారి మరణమునకు చాలదుఃఖించెననియు కలదు.)

తానాషా అక్కన్న మాదన్నలచరిత్ర వ్రాయుటకు ఎంతేనియు సామగ్రి కలదు. వీనినెల్ల చర్చించి వాస్తవంశము లను గుర్తించివ్రాయుటకు చాలకాలము పట్టును గాని ప్రస్తుతము నాకు నిజమని తోచిన విషయములనే నవలవలె సామాన్య పాఠకలోకమునకు అందఁజేయు నుద్దేశముతో నీ వచనమును రచించితిని. ఒకటి రెండుచోట్ల కొద్దిగా కల్పించితిని. ఈమహామంత్రుల చరిత్రను, మొగలాయివారు రచించినవే గాక దక్కనీల వ్రాతలనుకూడ చూచి, చక్కఁగా పరిశోధించి వ్రాయుట ఆంధ్రులకర్తవ్యము.

వేదము వేంకటరాయశాస్త్రి, M. A.

తా నా షా

అక్షన్న మాదన్నలు.

ప్రకరణము ౧. దం.వో.రా.

“హిందువుగాని మహమ్మదీయుఁడుగాని, ఎవరైనను ఈకాగితమును చదివి ఇందులోని విషయమును విశదీకరించు వారికి అబుల్ హసన్ తానాషాసుల్తాన్ బహద్దరువారు ‘వనారత్’ అను ఉద్యోగమిచ్చి చాలగౌరవము చేయుదురు. ఎవరైనను చదువగలిగినవారు వచ్చి చదువవచ్చును” అని గోల్కొండపట్టణము వీధులలో నొకదినము దం.వో.రా వినవచ్చుచుండెను. వెట్టివాఁడొకఁడు డప్పువాయింతుచుండఁగా తెల్లని కాగితమును చూపుచు నతనినెంట రాజభటులును వారితో నొక యుద్యోగస్థుఁడును పోవుచుండిరి. ఆకాగితమువ నక్షరములులేవు. ఒక బాటసారి దానినిచూచి “ఓరి అల్లదా. మూడునెలల మట్టి ఈగోల్కొండలో తిరుగుతున్నారు. ఎవరూ చొరక లేదంటయూ ఒట్టి కాగితం చదివేవోళ్లు. అచ్చు రాలుంటే చదవతారా లేకుంటే చదవతారా.” అని పరిహాసముగా తన మిత్రులతో మాటలాడుచుండెను. వారు నవ్వుచుండిరి. కొందఱు జనులు అందేదో వాస్తవముగానే విశే

షము కలదనుచుండిరి. వీధులలో నిది యొక వేడుకగా నుండెను.

ఈ తెల్లని కాగితము ఔరంగజేబుపాదుషా గోలకొండ సుల్తానుకు పంపిన ఇనయత్ నామా. పాదుషాయొక్క యుద్యోగస్థుఁడు అంతకు కొన్ని నెలలక్రింద దానిని తెచ్చి గోలకొండ సుల్తానైన తానీషా (తానామా) గారికిచ్చి జవాబుకోరియుండెను. అక్షరములు లేని తెల్లని యాకాకీతమును చదువుడని తానీషా తన వజీర్లను ఉద్యోగులను అందఱను అడిగెను. ఎవరును చదువలేకపోయిరి. అది కేవలము కాగితమే అని ఎవరును సాహసించి చెప్పలేకపోయిరి. దర్బారులో నెవరును చదువలేకపోగా సుల్తాను ఊరిలో నెవరైన చదువగలరేమో విచారింపుమని కొత్వాలును నియమించెను. ఎవరును కనబడలేదు. తుదకు ఇంటింటికడను డప్పువాయించుచు, చౌబు దారులు గోలకొండలోని పండ్రెండు పెద్ద వీధులలో తుడుము కొట్టసాగిరి. మూఁడు నెలలుగా తానా వాయించుచుండినను ఎవరును ముందుకురాలేదు. వాడుక ప్రకారము వారు అనుదినము వాయించుచునే యుండిరి. అదియే నాటి దండోరా.

దండోరా ఒక గొప్ప భవనముకడకు వచ్చి నిలిచినది. ఆయింటి యజమాని సయ్యద్ ముజఫర్ అను సేనాపతి. దండోరా వినఁగానే ఆయింటినుండి యొకఁడు ఆచౌబుదారుల జమాదారును లోనికి పిలిచెను. జమాదారు వరాండాలో ప్రవేశింపఁగానే లోపలి తిన్నెలపై కూర్చుండి 'లెక్కలు

తయారుచేయుచుండిన ఇరువురు బ్రాహ్మణ యువకులు నౌకరు మూలముగా నా కాగితమును తెప్పించుకొనిరి. వారిలో ప్రథ ముడు 'మాదన్నా ఆకాగితం అందుకో' అని ద్వితీయుని హెచ్చరించెను. మాదన్న 'ఇద్దరం చూదాం అన్నయ్యా' అని దానిని గ్రహించి 'అక్కన్నా చూచావా' అని ఒకరు మార్చి యొకరు దానిని చూచి తమలో తామేదో చెప్పకొని వెంటనే తమ యజమానునికడకు పోయిరి.

అక్కన్న మాదన్నలు.—సలాం దివాన్ బహద్దరువారికి ఈకాగితమును మేము చదువగలము.

వారి యజమాని ముజఫర్ సేనాపతి ఆశ్చర్యపడెను. 'క్యా! క్యా! క్యా!' అనెను. ఆయువకులు మరల నట్లే పల్కిరి.

ముజఫర్.—ఏమి హాశ్చర్యం! చూడు నెలలోకాలం నుంచి ఈజాబు ఎవరూ ఈగోల్కొండామే సద్వలేక వీళ్లు దండ్రోరా తిద్దతారు. మీరు ఇద్దరు నిన్నలేదు మొన్నవచ్చి నార్, అప్పుడే ఇట్టంటిజాబు సద్వతాము చెప్తారు. అట్వంటి జ్ఞానంవుందా మీకి?

అక్కన్న మాదన్నలు.—దివాన్ బహద్దరువారి యను గ్రహముండిన ఇంకను ఎన్నేనియు చేయగలము. నియోగి కుఱ్ఱవాండ్రముగదా. మాది ఓరుగల్లు. మాతండ్రిగారు భానుజీవంతులుగారు, తల్లి భాగ్యమ్మ, మాకు ఎన్నియో విద్యలు నేర్పినారు. మా మాతృభాషలగు సంస్కృతాంధ్ర

ములేగాక అరబ్బీ పారసీభాషలను నానావిధములైన లిపులను నేర్పినారు. దర్బారులోకూడ ఎవరికిని సాధ్యముగాని లెక్కలన్నియు మేము తయారుచేయగలము. ఎటువంటి అసాధ్యమైన రాచకార్యమైనను తమవంటి ప్రభువులు దయదలచిన ఊణములో సాధింపగలము.

ముజఫర్.—అచ్చా. అచ్చా, మీరు జెలంగీ నియోగులు బలే హాషాధ్యులు. మీకు ఇంతబుద్ధి పక్షి తల్లి కడుపునుంచీ వస్తుంది. మరి ఆజాబు సద్వండ్లి తమాషా చూస్తాం.

అక్కన్న.—ఇది చాల రహస్యమైన విషయము. సుల్తానువారి సన్నిధిలో చెప్పవలసినది.

ముజఫరుకు ఈజవాబు కొంత యత్పత్తి కలిగించినట్లుండెను. అతఁ డొకఊణముండి 'ఓహో! అట్లాగా, అయితే మనం సుల్తాన్వారి దర్వణాన్ని రేపుపోతాం. ఈదినం ఇక్క మనకు పని జరూరత్ కాదా.' అనెను.

మాదన్నకు ముజఫరువాక్యములలో కాపట్యము కనబడెను. వెంటనే అక్కన్నను చూచెను. ఆచూపులోనే అతని యభిప్రాయము "ఈమహానుభావుఁ డేదో అడ్డుదారి తీయుచున్నాడే! ఈతని కప్పుడే మనమీద నసూయజనించినది" అని అక్కన్న గ్రహించెను. మాదన్న పై యెత్తు ఎత్తెను. 'సర్దారుచిత్తము. మరి దంఱో రావారు ఈవిషయము సుల్తాను

వారికి నివేదించిన వా రేమనుకొందునో గదా' అని దం ఙ్కో రా జమాదారును కనుగొనెను.

జమాదారు.—సర్దార్ సా హేబ్. సుల్తాన్వారి పనికంటే మనకు వేరే యేమిపని జహూత్ ఉంది. మనం మొదట సుల్తాన్ బహద్దర్ వారికి దర్షణంచేసి తర్వాత వేరేపని చూడడం షరీ మస్వీచేస్తాం. వాడు ఈ ఆశప్యంకు సహించలేడు సర్దార్ సా హేబ్.

ముజఫర్.—'ఈ జమాదార్ నదలడు. ఈ షెలంగీ పిల్ల కాయలు అసాధ్యులు. వీళ్లకు సుల్తాన్ దర్షణం ఐతే మాకీ చాలాకష్టం వస్తుంది తోస్తుంది. ఏమిగతి, కానీ చూస్తాం.' అని ఆలోచించి, వారితో "ఓహో! అట్లాగా. అచ్చా. అచ్చా. అయితే మనం సుల్తాన్వారి దర్షణాన్ని పోతాం. అరే దం ఙ్కో రా జమాదార్, నీవు ముందుగాపోయి సుల్తాన్వారికి మాసలాముల్ చెప్పి, 'ఇనయత్ నామాకీ సద్వేముతసుదీలు ఇద్దరు బొమ్మన్ను వరంగల్ నుంచి వచ్చినారు. వారిని సుల్తాన్వారి దర్షణాన్ని తెస్తావున్నాం' అని మన్నిచెయ్యి. మేం ఇట్టే వస్తావున్నాం.

వెంటనే ఊరంతయు పుఖారేర్పడెను. చాల నేర్పరులైన గుమాస్తాలు ముజఫరుసా హెబువద్ద చేరియున్నారని అందఱును చెప్పకొనసాగిరి. కబురందఱుగానే సుల్తాను తత్క్షణమే ఆయువకులను తెమ్మని పడుగుబంట్రాతును పంపెను. ఇక

తప్పదని ముజఫరు అక్కన్న మాదన్నలను వెంటబెట్టుకొని దర్బారుకు పోయెను.

ప్రక ౨. తానాషాదర్బారు.

గోలకొండపర్వతదుర్గము. కొండకుక్రింద మొదటిదర్వాజాకడనుండు గోడలపై దాదాపు తొంబది లేక వంద అడుగుల యెత్తు గోడలమీఁద గండభేరుండపక్షులు చిత్రితములై యున్నవి. నేఁడును యాత్రికులు చూడవచ్చును. దర్వాజాకు ఆనుకొనియుండు తిన్నెలపై కూర్చుండి మాటలాడినయెడల ఆశబ్దముపైకిపోయి పది పదునైదునిముసములు ప్రతిధ్వనించుచుండును. సింహద్వారము దాటఁగానే కొండయడివారము మొదట మఱియొకదర్వాజా కలదు. దానికి ముందు పెద్ద మంటపము. కిటికీలు లేవుగాని లోన వెలుతురుకలదు. అటనుండి మెల్లెక్కిపోవలయును. ఆకొండయంతయు దుర్గాకృతిని రక్షితమై రహస్యగృహములచేతను వానికి వలసిన నీటిసదుపాయముల చేతను తయారుచేయఁబడి నేటికిని చూపరుల కాశ్చర్యము కలిగించుచున్నది. ఏచోటినుండి ఏచోటికిపోవుటకు ఎచ్చటెచ్చట రహస్యమార్గముకలదో కొలది రక్షకులకుమాత్రమే తెలియును. నాలుగైదు అంతస్తులుదాటిన యనంతరము తానీషామందిరము కొండనెత్తమున నున్నది. అచ్చట స్థలము కొంతవిశాలము. ఆమందిరమున నడుమ పెద్ద కొలువుమంటపమును, దాని కిరువైపుల రెండుగదులు, దీనికెక్కుటకు ముందు

భాగమున రెండువైపుల ఎదురెదురుగా పదిమొట్లు మంటప మధ్యభాగమున కలసి సింహాసనమున కెదురుగానుండును. దీనికిపైన మరియొకమంటపము. దానికిని పైన ఇరుకుమెట్లచే పోదగినది బోడిమేడ. అచ్చట మెట్లకుపైన నొకయెత్తు నివేశమును దానిపై సుల్తాను కూర్చుండటకు స్థలము ఏర్పరుపబడి యున్నవి. అచ్చట సుల్తాను కూర్చుండిన గోలకొండదుర్గ మంతయు నాతనికి కనబడుటయేగాక చుట్టువైపుల పదిమొట్ల దూరమువరకు కనబడును. ఆ మహత్తరసన్నివేశము చూచుటకు నేడే ఎంతో ఆనందకరముగా నుండగా నాండు సజీవమై యుండునప్పుడు చూచినవారిచే భాగ్యము.

అబుల్ హాసన్ తానాషా సుల్తాను మొదటిఖంషముననే దర్బారుతీరియుండెను. అమీర్లు, వజీర్లు, ఉమ్మాలు, ఫౌజదార్లు వారివారి పరివారము, విదేశీయులు ఎల్లవారును వారివారి స్థలములలో కూర్చుండియు నిలువబడియు నుండిరి. సిఫాయీలు దర్వాజాలకడ విచ్చుకత్తులతోను ఈటెలతోను జాగరూకులై వచ్చుచు పోవుచు నున్నవారిని నిదానించి చూచుచుండిరి. దర్బారులో సుల్తాను ప్రక్కన మొగలాయీపాదుషా ఔరంగజేబు పంపిన రాయబారి కూర్చుండియుండెను.

మొగ. రాయ.—తానాషా సుల్తాన్ బహద్దర్. మా యేలినవారు ఔరంగజేబ్ అలంఘీర్ పాదుషావారు మాకీ గోల్కొండకీపంపి కొన్నిమాసాల్ ఐనవికదా. మేము తెచ్చిన ఇనయత్నమా ఇప్పట్కీ ఎవరూ సద్వలేదు. దర్బారులోనే

ఎవరూ లేళ్ళోతే ధూరం పర్ణణాలలోను గ్రామాలలోను
 ఎవరూ ఉంటారు. మాకీ శైల్వయిస్తే మేముపోతాం.
 పాదుమాగారితో చెప్పియేస్తాం—గోల్కొండామే దీన్ని సద్వే
 దాన్ని ఎవడీకీ పక్షి సామర్థ్యం సహి—అని.

తానామా.—[ప్రశాంతముగా] రాయ్బారిభాయి,
 మీరు అనసరపడవద్దు. మాదేశం చాలా విస్తీర్ణంచేత దూ
 రంలో ఉంటారు మూతసుదీలు అందుచేత వారికి కనిపట్టడం
 అసాధ్యంగా ఉంది. [వజీర్లను చూచి] అయితే ఇంకా ఎవరూ
 నారకలేదా నజీర్సాహేబులు.

సభలో సుల్తానుకు చెంతనేయుండిన యొక ముసలి
 వజీరు అబ్దుల్ రజాక్ లారీ యనునతఁడు—సుల్తాన్ బహద్దర్,
 మసకీ కొంచెం నిదాసం కావాలా తోస్తుంది. మన యీ
 ఆంధ్ర దేశం సుల్తాన్వారూ సెలవు ఇచ్చినట్లు చాలా విస్తారం
 ఉంది. శ్రీకాకుళం మొదలు పుదుచ్చేరివరకు మూలమూలలకు
 అన్ని తాణాలకు మనుషులుపోయి ఉన్నారు. తెలింగానాలో
 నిత్యం దంఱోరా వేయిస్తున్నాము. మన గోల్కొండలో ప్రతి
 క్షణం దంఱోరా ఉంది. ఈ దేశంలో హిందువులు మహమ్మ
 దీయులు అందఱున్నూ బుద్ధిమంతులు. ఎవరో నారకవచ్చును
 తప్పకుండా.

తానామా.—అవును అబ్దుల్ రజాక్ సాహేబ్ అడే
 కూతుకూడా తోస్తుంది.

ఇట్లు వీరు నూటలాడుచుండఁగానే పహారాజవాను ప్రవేశించి, ఖుర్షీషు సలాములుచేసి—తఫావద్ బాదద్, మన బడా వజీరుసాహేబ్ ముజఫర్ బహద్దర్ వారి దగ్రానుండి జవాబ్ వచ్చియున్నాడు. ఆయనకుండా వెస్కనేవస్తావున్నార్.

తానామా.—తత్తణం రమ్మను.

అంతట దంఱోరాసిఫాయి ప్రవేశించి సుల్తానునకు సలాములుచేసి ఇట్లు నివేదించెను. “ఈదినం దంఱోరా మామూల్ ప్రకారం వేసినప్పడు ముజఫర్ సాహేబ్ వారు నూకీపట్టి ఇట్లా చెప్పినార్. ‘సుల్తాన్ బహద్దర్ వారి పాదాలకీ మాసలాముల్ చెప్పి — ఇనయత్నానూ సద్వేవారు, శైలంగీనియోగీ బొమ్మను నూతనుదీలు ఈగులాంవద్ద వచ్చిఉన్నారు. వారిని సుల్తాన్ వారి ద్వుణాన్కి తెస్తావున్నాం—అని మన్విచేయి, మేం ఇద్దో వెస్కనే వస్తావున్నాం’ ”—అని.

తానామా సంతోషముతో — అచ్చా, అచ్చా. రాయబారి భాయి. చూచినారూ లేదీ. మీజాబు ఇప్పుడే సద్వృతారు మా శైలంగీమూతనుదీలు. మీరుచూస్తారు.

రాయబారి.—అట్లాగైతే చాలాసంతోషం. కానీ చూస్తాం.

తానామా.—ఓయి సిఫాయి, నీవు మళ్లీ వారిని జల్లీ రమ్మను.

సిఫాయి మరల పరువెత్తెను. చూచితిమిగదా ముజఫరు ముందు ప్రకరణమున ఆలసించుట. సిఫాయి మరల రాగానే ఆతడు ఇక నిలువలేక బయలుదేరెను. వీరు కడ పటిదర్వాజా సమీపింపగానే గౌవారికుడు వీరిరాకను సుల్తానునకు నివేదించెను. ప్రభువులు వసనభూషణోజ్వలముగా కొలువున్న చోటికి ముజఫరు ముందుపోవుచుండ నీయాంధ్రసోదరు వెంటనంటిపోయిరి. అందఱుచూపులును వారిమీఁదనే యుండినవి. వీరేదో యాశ్చర్యకరమైనపని చేయఁబోవుచున్నారని సభ్యులును పరివారమును తలంచుచుండిరి. వారివేషము చాల విసేతముగానుండెను. దోవతియు, పొడుగుచొక్కాయయు, పైన సన్నని యంగవస్త్రమును నెత్తిన తిలక్ టోపీవంటి టోపీయు, మొగమున గీరు నామములును. దూరమునుండియే సుల్తానునకు మోకాళ్లపై నిల్చి సలాములుచేసిరి. ముజఫరు సలాముచేసి, 'సుల్తాన్ బహద్దర్ సాహేబ్. వీరే ఆ తెలంగీ మూతసుదీలు.' సుల్తానునకు వారినిచూడఁగానే ఏదో చెప్పరానియానంద మేర్పడినట్లుండెను. వారిని చెంతకుపిలిచెను. చూపులోనే భావముగ్రహించిన యాంధ్రసోదరులు సింహాసనముకడకుపోయి నిలిచిరి.

అక్కన్న మాదన్నలు మరల సలాములుచేసిరి; వినములై నిలువఁబడిరి.

తానాషా వారిని నిదానించి చూచి—రండి. మీబుద్ధి వక్త్రీ మేము ఇప్పుడేవిన్నాం. ఇంతచదివినవారు మాదర్బార్లో

ఉండడం మాకు చాలగౌరవంగదా. ఎవరురా, ఆధన
యత్నామా తొండి.

తానాషా...—మీ పేరు ఏమి ?

మాదన్న...—మహాప్రభూ క్షమింపవలెను. “ఆత్మనామ
గురోర్నామ, నామాతి కృపణస్య చ, ఆయుఃకామో న గృహ్ణీ
యాత్ జ్యేష్ఠాపత్య కళత్రయోః.” అని మాపెద్దలయాచా
రము. ఎవరును తనపేరు తానే చెప్పకొనరాదుగదా.

తానాషా...—బలే! బలే! అవును. మీరు సాంప్ర
దాయస్తులు.

ముజఫరు...—ఈయన అక్కన్నగారు, ఈయన మా
దన్నగారు.

తానాషా...—అన్నతమ్ములు ఒకటే ఆకారం ఉన్నారు.
మీకుచూస్తే మాకు చాలసంతోషం ఉంది.

అక్కన్న...—మహాప్రభువులవారి యనుగ్రహము కలు
గుట భగవంతుని యనుగ్రహము కలుగుటయే. ఏలినవారి
దర్శనమైన సంతోషముగో మాకు నోట సరిగా మాటలు
వచ్చుటయే కష్టముగానున్నది.

మాదన్న...—జగద్రక్షకా, తమయనుగ్రహము గలిగిన
నేడే మాజన్మమునకు మంచిరోజు. ఏలినవారికి ప్రియముగా
నాకరిచేసి మా రక్తమాంసములు గోలకొండకును ఈ
యాంధ్రసామ్రాజ్యమునకును ధారపోయుటకు సిద్ధముగా

నున్నాము. ఏదినము అట్టిసందర్భముకలుగునో నాఁడు మా జన్మము పావనము అగును. మావలన పనిగొనుము మహా ప్రభూ.

అబ్దుల్ రజాక్.—అచ్చా, అచ్చా. బాగాచెప్పినారు మాదన్నాపండెత్. ఈ గోలకొండకీ మీరు రక్షమాంసాలు ధారపోస్తే మేము మాప్రాణం శరీరం సర్వం అడ్డంపెట్టాం. అల్లకటాక్షం బాగావుంటే ఇట్టుంటి రాజభక్తి, దేశభక్తి ఉండే రాజ్యానికి ఆ రావణాసురుడుకూడా ఏమీ చెయ్యలేడు. మీవంటివాళ్లు నూకు అవశ్యం స్నేహితులు ఉండడం పరి.

తానామా.—అచ్చా అచ్చా. మీరు అంతా మనకీ స్నేహితులు. అంతా అన్నలు తమ్ములు. మాదికూడా సామాన్య ప్రాణం. భగవంతుడి వేడుకకోసం మేము ఈసింహాసనం మీద ఉన్నాం. ఈ ప్రపంచం అంతా హాశ్వర్యం, సందేహం, మోసం, తమాషా గమ్మత్ ఉంది. మనం ఎందుకు పుట్టి నాం తెలియదు. ఏమి ఔతాం తెలియదు. ఎక్కడికిపోతాం? ఎప్పుడు పోతాం? ఎట్లా పోతాం? ప్రాణం ఏమి? హాత్త ఏమి? అంతా తెల్వనే తెల్వదు. అంతా తమకు తెల్సును చెప్పి కొండలు మోషం చేస్తారు. అందుచేతా మనం ప్రాణంతో ఉండే నాల్గదినాలూ సంతోషంగా ఉంటాం. భాయి భాయి స్నేహం చేస్తాం. ఒకరికి కష్టంవద్దు, నల్లరికి ఉపకారం చేస్తాం, శాలం వచ్చినప్పుడు ఎవడిదోవలో వాడుపోతాడు. మీరుషులు

చెప్పేది అదే. మనసూఫీలు చెప్పేది అదే. నూ గురుమహారాజ్ మారాజు కోత్తాల్ వారి ఉపదేశంకూడా అదే.

అక్కన్న మాదన్నలు.—ఆహాహా ఎంత మహాత్ముడయ్యా ఈతానామా సుల్తాను. మీరు గొప్పవేదాంతి మహాప్రభూ, తమ దర్శనముచేతనే నూజస్థము పావనమైనట్లున్నది.

ఈసంభాషణయంతయు ముజఫరుకు వానితోడి వజీరును మహల్దారునైన మూసాఖాసను వానికీని ప్రియముగా నుండలేదు. అతడు ఇంకను నౌకరులు ఇనయత్నామాను తేలేదే యని వేదనపడుచుండెను. నౌకరులు తేగానే దానిని త్వరగా నందుకొని సుల్తాను ముందిడెను.

తానామా.—దయచేసి సద్వండ్లి పండత్ వార్లు.

మాదన్న దానిని చేతగ్రహించెను.—మహాప్రభూ. ఇందలి విషయములు చాల రహస్యములు. తమకుమాత్రమే తెలియవలెను.

తానామా.—‘అచ్చా, అలాగైతే మనం మాకులయ తానాకు పోతాం.’ కులయత్తానా యనగా నాంతరంగిక గృహము. సుల్తాను, అక్కన్న మాదన్నలు, అంగరక్షకులును మాత్రమే మేడమీదికి పోయిరి. ముజఫరుకు నెత్తిన పిడుగు పడినట్లు ఆయెను. తన గుమాస్తాలేమి సుల్తానుతో నాంతరంగిక గృహమున ముచ్చటించుట యేమి? ఈయువకులకు జరుగు మర్యాద అతనికి కనుకుట్టుగా నుండెను. తనకుకూడ పోవలయు

నని సంకల్పమున్నను సుల్తానుయొక్క అనుజ్ఞ లేనిచే పోరాడు. ఈతని ఈవేదనకు కారణము మున్నుండు తెలియును.

కులయత్ ఖానాలో ప్రవేశింపఁగానే తానాషా - 'మరి వచ్చినాంగదా, ఇప్పుడు సద్వండ్రి' అనెను.

మాదన్న.—జగత్ప్రభూ, తమకొక వేడుక చూపె దము (అని) ఒక గళాసు నీరు (అని నొకరును చూచెను) వెంటనే నీరు రాఁగా దానిని ఆకాగితముపై చల్లెను. వెంటనే నల్లని యక్షరములు కనఁబడినవి. ఈయక్షరములు ఇంతకు ముందే ఏదైన కారణముచే నీరుపడి కనఁబడియుండవచ్చును గదా. దండోరావారి చేతనుండు కాలమున రెండు వాసచిను కులు వానిపైఁబడియుండినను వాని రహస్యము వెల్లడియై యుండును. కాని దైవవిలాసము అట్టిదేదియు జరుగక మాదన్నవఱకు ఆపని నిలిచియుండినది. ఇట్టివే కాఁబోలు జీవితములోని యవకాశములు.

తానాషా—ఏమి హాశ్చర్యం అక్షరాలు ఉన్నవి. ఇప్పుడు కనపడుతున్నవి.

మాదన్న.—ప్రభూ, ఇది తెల్లసిరావ్రాత. అందుచేత తెలియలేదు. దీనిరహస్యము మాతండ్రిగారు మాకు చిన్నప్పుడే బోధించినారు అలంఘీరుషాదుషా దీనిని పంపుటలో గోలకొండ దర్బారులో ఎటువంటివారున్నారు అని పరీక్ష చేయునట్లున్నది. మహాప్రభూ మనరాష్ట్రమునకు వారివలన ఉపద్రవము ఎన్నటికైన తప్పదు. బిజాపూరుమీఁద మొగలా

ఱులు బలముగా యుద్ధసన్నాహములు చేయుచున్నారు. బిజాపూరు పడిపోయినచో తర్వాత మనవంతు తప్పదు. చాల జాగ్రత్త వహించవలెను.

తానాషా.—అవును. మీమాట నిజం. ఔరంగజీబు ఎప్పుడైనా గోల్కొండ తినడానే ఉన్నాడు. మాసర్దార్లు బుద్ధిలేక ఒకరితో ఒకరు జగడం వేస్తారు. కానీండి ఆలోచన చేస్తాం.

మాదన్న.—మహాప్రభువుగారితో పదిమాటలేల. మేము తమ చిత్తమునకు వచ్చునట్టి నొకరులము.

తానాషా.—అచ్చా. అదే మాకి కావాలా మీవల్ల మాకీ చాలాపని కావలసిఉంది. ముందుకి ఆలోచిస్తాం. ఇప్పుడు ఈ ఇనయత్నామాకి జవాబ్ రాయండి.

మాదన్న వెంటనే తన చొక్కా జేబునుండి ఏదోపాడి తీసి జవాబు తయారుచేసి సుల్తానుకు చూపెను. తానాషా— 'శబాష్. ఎవరురా అక్క. ఆముగల్ రాయబూరికి పిల్వండి' అని సగములో 'వద్దు దర్బారునే ఈజబాబ్ ఇస్తాం' అని మరల దర్బారుకు పోయెను. అక్కన్న మాదన్నలు పరమానందభరితులై ఒకరి నొకరు చూపులతో మాత్రమే హెచ్చరించుకొనుచు సుల్తాను వెంట దర్బారులోనికి జనిరి.

తానాషా.—మొగల్ రాయబారిభాయి ఇద్దో మీకి జవాబ్. పాదుషాగార్కి మీరు దీన్ని రవానాచేయండి.

సభలో నందఱును ఆశ్చర్యపడుచుండిరి. అక్కన్న మాదన్నలు సుల్తాను ఎగుట నిలువబడియే యుండిరి. తానాషా వజీర్లనుచూచి ఇట్ల నెను. “వజీర్సాహేబులు. ఈపంతుల్లు మాకీ చాలా మెహసత్ చేసి మాపర్వ నిల్పినాఁడు. వీరి శెల్వీ అపారం, ఆశ్చర్యం, సంతోషం ఉంది. వీర్కి మేం వసారత్ ఉద్యోగం ఇచ్చినాం. ముజఫర్ ఖాన్ బహద్దర్ మీరు ఇప్పుడే ఫర్తా తయారీ చేయండి. మిగిలిన మర్యాదా అంతా చేయండి. రేపు దర్బార్లో గౌరవం చేయండి. మీరు తెచ్చిన మూతసుదీలు ఇంతమంచివారుగా ఉన్నది మీకుకూడా గౌరవంకదా. మీరుకూడా మాకు ఎంతో మెహసత్ చేసినాఁడు.”

ముజఫర్ — సుల్తాన్వారి చిత్తం. అంతా ఇట్టే చేస్తాం.

సుల్తాను దర్బారును అంతటితో నాడు చాలించెను.

ఎవరీ యక్కన్న మాదన్నలు? వీరే గోలకొండ సామ్రాజ్యాధినాయకులై కొంతకాలము పరిపాలించిన సుప్రసిద్ధాంధ్ర మంత్రులు అక్కన్న మాదన్నలు. వరంగల్లు ఫర్గణాలో భానుజీపంతులు ఒకానొక అమీలుక్రింద సుంకాధికారి. ఈయన భార్య భాగ్యమ్మ. ఆయమభాగ్యమున నలువురు కుమారులు జనించిరి—అక్కన్న, మాదన్న, విశ్వనాథుడు, మృత్యుంజయుడునని. తండ్రియే కుమారులకు చదువుచెప్పెను. సకాలమున వివాహములంజేసి గృహస్థులుగా నొనర్చెను. ఉత్సాహవంతులైన పెద్దకొమారు లిరువురును ఒక శుభ

ముహూర్తమున తండ్రియాజ్ఞనంది తమ పొలోహితుని వెంటనిడుకొని రాజకీయోద్యోగములకై గోలకొండకువచ్చి ముజఫరుకడ గునూస్తాబుగా ప్రవేశించిరి. ఆ మూడవనాండే దంజోరావినిరి. నాండే సుల్తానుదర్శనమును వసారత్ ఉద్యోగ లాభమును. మెల్లమెల్లగా పైకివచ్చి ఎన్నఱో సుల్తానుదర్శన మగుటకన్న తలవనితలంపుగా నొక్కదెబ్బతో వారికి సుల్తాను దర్శన మైవది. దర్బారువీడి తమ యదృష్టమును తండ్రికి చెప్పి పంపుటకు వారు వెంటనే తమబసకు పోయిరి.

ప్రకరణము 3. తానాషా పూర్వచరిత్ర.

అక్కన్న మాదన్నలకు తానాషావేదాంతమును విని నదిమొదలు ఆతండేల యట్లు మాటలాడెనో, ముజఫరు ఖానుడు తమపై నేల యసూయవహించెనో కనుగొనవలయు నని కుతూహలము పొడమినది. వారు అటనట విచారింపగా నీ క్రిందివిషయములు తెలిసినవి.

గోలకొండ సుల్తానులలో అబ్దుల్లాకుతుబుషా ఆఱవ వాడు. ఈతండు తన తండ్రి మరణానంతరము క్రీ. శ. 1626లో పండ్రెండవయేట రాజ్యమునకువచ్చి నలువదియాఱు సంవత్సరములు పరిసాలించెను. ఈకాలమం దంతయు నాతండు ఇతరుల చేతి కీలుబొమ్మయై యుండెను. నలువదియేండ్లకు పైగా నీతని రాజ్యతంత్రమునంతయు నీతనితల్లి హయత్ బక్ష్ బేగమ్ అనునామె, నడపుచు వచ్చెను. ఈమె బలవంతురాలు,

దర్పముగలది. ఈమె చనిపోయినతర్వాత అబ్దుల్లా సర్వవిధముల తన పెద్దయల్లుడైన సయ్యదు అహమ్మద్ అనువానికి వశపర్తియై యుండెను.

ఈ ఇరువురు మంత్రులయొక్క రాజ్యతంత్రముచే గోలకొండసామ్రాజ్యము మొగలాయిచక్రవర్తులకు లోజిక్కదాదాపు అర్ధశతాబ్దము తప్పించుకొనెను. ఈ విశ్రాంతితాత్కాలికమైనదేగాని స్థిరమైనది కాదు. రాజ్యనాశము ఎట్లును తప్పని పరిస్థితి రావొండగినది. అబ్దుల్లా తన జీవితకాలమంతయు సోమరిగాను దుర్బలుడుగా నుండెను. క్రీ. శ. 1656-వ సంవత్సరమున నీతఁడు ఔరంగజేబు చేతబడక కొంచెములో తనప్రాణములను కాపాడుకొనెను. నాటి విదేశయాత్రికుడు బెర్నియర్ అనునతఁ డిట్లు వ్రాసెను. “రాజు (అబ్దుల్లాకు తుబ్ షా) తన మనోదార్థ్యమునంతయు పోగొట్టుకొని రాజ్యతంత్రమును నడపుటయే మూనుకొనినాఁడు. ఇతఁ డెప్పుడును ప్రజలకు దర్పనమిచ్చుటగాని దేశాచారముల ననుసరించి ధర్మాధర్తముల విచారించుటగాని లేదు. పైగా నీతఁడు గోలకొండ కోటగోడలనుదాటి ఇవలికివచ్చుటకు అడై ర్యపడును. ఇట్టి పరిస్థితిచే దేశమందంతయు కల్లోలములును అరాచకమును సహజముగా తప్పనివయ్యెను. ప్రభువులు సామంతులు ఈరాజునందు ఏమాత్రము గౌరవానురాగములు లేనివారగుటచేత ఈతని యాజ్ఞలను తిరస్కరించి దేశమునందు జనులకు దుర్భరములగు కష్టములను పెట్టుచున్నారు.”

రాచనగరునందు పరిస్థితు లింతకన్న నేమాత్రమును మంచిస్థితియందు లేవు. రాజు వ్యర్థుడై తనకాలమునంతయు బోగమువాండ్రు సాంగత్యమున గడపుచుండెను. రాజకుటుంబమునందు అంతఃకలహము లేర్పడుచుండినవి. సుల్తాను అబ్దుల్లాకు పుత్ర సంతానములేదు. మువ్వలు కొమార్తె లుండిరి. మొదటికొమార్తెను సయ్యద్ అహమ్మద్ అనునాతఁడు వివాహమాడి, నామమాత్రునిగా అబ్దుల్లాసుల్తాను నుంచి రాజ్యమంతయు తానే ఏలుచుండెను. రెండవకొమార్తెను ఫిల్లీ పాదుషా ఔరంగజేబు రెండవకొమారుడు మహమ్మద్ సుల్తానను నతఁడు వివాహమాడెను. ఈ యిరువురలో సయ్యద్ అహమ్మదు మక్కాకుచెందిన యొక గొప్పకుటుంబములో జనించి కేవలము తనశక్తిచేతనే రాజ్యమునందు సర్వాధికారియై యుండెను. సుల్తానుయొక్క మూడవకొమార్తెకు వివాహము కావలసియుండెను. ఈమెను సయ్యద్ అహమ్మదు యొక్క ఆశ్రయించును, అతని తండ్రిగారి శిష్యుఁడును వైన సయ్యద్ సుల్తాను అనువానికిచ్చి వివాహము జరుపుటకు ఏర్పాటులు జరిగియుండినవి. కాని సయ్యద్ సుల్తాను తన కాలంబమైన సయ్యదు అహమ్మదుయొక్క వంశమును వెక్కిరించి నందున ఇరువురకును ద్వేష మేర్పడినది. అది క్రమముగా జగడమునకు పరిణమించి సరిగా వివాహముహూర్తదినము రాఁగా, సయ్యదు అహమ్మదు సుల్తానుకడకుపోయి ఆవివాహము జరిగినచో తాను తల్లిణమే రాజ్యమున వదిలిపోవుట

నని చెప్పనంతటిపరిస్థితి యేర్పడినది. బలహీనుడైన యా సుల్తాను తాను చిరకాలమునుండి యలవాటుపడిన సహాయుని వదలుట కిచ్చగింపకయు, పెద్దకొమార్తెకు కోపమువచ్చునేమో యని భయపడియు, పెద్దయల్లుని యిచ్చకు సమ్మతించెను. తత్క్షణమే సయ్యదు సుల్తానుయొక్క వివాహవేషమును లాగి వేసి రాజ్యమునుండి తఱుమగొట్టి అతనియింటిని సుల్తాను యొక్క భటులు కొల్లగొట్టిరి.

తర్వాత జోస్యులుపెట్టిన లగ్నము దాటిపోనీయక ఆ దినమే సుల్తానుయొక్క కొమార్తెకు వివాహము నెఱవేర్ప వలసియుండెను. సుల్తాను ఆజ్ఞచే అధికారులు వరాన్వేషణ మొనరింపసాగిరి. బలవంతుఁడు బుద్ధిమంతుఁడును నగువాఁడు సుల్తానునకు అల్లుడైన తన కాపదయని సయ్యదహమ్మదును అట్లే మంతులును తలంచి వ్యర్థుడైవడైన నొరకునాయని చూచి అబుల్ హసన్ అనువానిని సంపాదించిరి. ఈతఁడు తండ్రిపార్శ్వమున రాజబంధువు. ఈతనితండ్రి గొప్పవర్తక మునుసాగించి మరణించినను అతని యవసానకాలమున నేమియు మిగులనందున అబుల్ హసను పేదరిక మనుభవించు చుండెను వివాహదినమునాటికి పదునాలుగు సంవత్సరము లుగా నీతఁడు సయ్యద్ రాజు కొత్తాల్ అను స్వామికి శిష్యుడై అతని సాంగత్యమందే కాలముగడపుచుండెను.

ఈ మహమ్మదీయస్వామి సంస్కృతాంధ్రములలోకూడ కవి, వేదాంతి, పండితుఁడు. ఈతఁడు తానాషాకాలమున గోల

కొండలో మహాతపస్వియని ప్రసిద్ధినందియుండెను. ఈతఁడు తపస్సంపన్నుల మంశమున జనించినవాఁడు. బందెనవాజ్ హజరత్ అను తపస్వియొక్కఁడు ఢిల్లీనగరమునుండి బయలుదేరి అల్లావుదీను సుల్తానుకాలమున (క్రీ. శ. 1321-1422) గుల్బర్గాలో కొంతకాలముండి అచటనే సమాధినండెను. ఈతని వంశమువా రందఱును గొప్పవేదాంతులై స్వాములని ప్రసిద్ధి నందిరి. వీరిది సూఫీమతము. మహమ్మదీయులయందు వీరికి పక్ష పాతములేదు. ఏమతమువారైనను సరే వేదాంతులైన చాలును. ఇట్టి పండితశిఖామణి, మహర్షి, అబుల్ హసను యొక్క గురువు. ఈమహర్షి పెద్దకొమారుఁడు బడేశాహేబనఁ బడు అక్కర్షా తండ్రివలెనే కవి శిఖామణి. ఆంధ్రమందు శృంగారమంజరియను నొక కావ్యమును రచించెను. అందు తన పూర్వుఁడైన బందెనవాజ్ హజరత్ కు వందన మాచరించి యున్నాఁడు. ఇతఁడును అబుల్ హసనుకు గురువే.

నిరంతరము ఈమహాశయిల మాటలు వినుచు వేదాంతిగా నబులహసను కాలము గడుపుచుండెను. దీని నెల్ల నీచ సహవాసముగా భావించి ధనికు లెవ్వరును ఈతనితో చేరరైరి. అబుల్ హసనునకును ఐహికవాంఛలు జనింపలేదు; గురువుమీఁద సపార భక్తియు గురువద్యున కీతనియందు చాల వాత్సల్యమును ఏర్పడియుండినవి.

ఒక దినము గురుశిష్యులగోష్ఠిలో సుల్తాన్ కుమార్తె వివాహ ప్రస్తావము వచ్చినది; ఆమఱునాఁడే వివాహమునూ

ర్తము. సంతోషముగా నేవో మాటలాడుచు తటాలున
 గురువు నేలమీఁదనున్న ఎఱ్ఱని బంకమట్టి నెత్తి అబుల్ హాగ్
 యొక్క వ్రేళ్లను దానితో పారాణివలె నలంకరించెను; పరి
 హాసముగా నవ్వుచు 'నేను నిన్ను పెండ్లికొనూరునివలె నలంక
 రించుచున్నాను' అని పల్కెను. ఏలయన వారిలో వివాహా
 నంతరము పెద్దలు పెండ్లికొమరుని యాశీర్వదించు విధమిది.
 ఇదేమని యందఱును ఆశ్చర్యమునందిరి. 'ఏమో! భగవం
 తుఁడు నా కీబుద్ధిని పుట్టించినాఁడు' అని యా మహాత్ముఁడు
 బదులు పల్కెను. మహాత్ముల వాక్యము లెన్నఁడును నిరర్థక
 ములు గావు. ఆమఱునాఁడే రాజాధికారులువచ్చి అబుల్
 హాసనును గురుసన్నిధినుండి తోడ్కొనిపోయి ఆతనికి వివాహ
 మంగళవేషమిచ్చి, సయ్యదు సుల్తానుకొఱకు తయాదుచేయఁ
 బడిన వస్తువుల నొసంగి ఉజ్వలాలంకృతమైన మహోన్నతా
 శ్వముపై నెక్కించి, దీపములతోను సంగీతాదికములతోను
 ఊరేగించి రాజుకొమార్తెకు వివాహము గావించిరి. ఇదం
 తయు నాతఁడు స్వప్నమాయగా తలంచెను. వివాహానంతరము
 గురువును దర్శించి ఆతని పాదములలో వ్రాలెను. జగత్తే అట్టి
 దని ఆతని గురువు బోధించెను. ఈమహానుభావుఁడే తానాపా,
 ఆంధ్రులకు రామదాస చరిత్రమున చిరపరిచితుఁడైన తాసీషా.
 నిరంతరము వేదాంత వినోదములలో ప్రౌఢుఁడువచ్చుటచే నీతనికి
 'తానాపా (నిత్య సంతోషి యగు రాజు) అని ప్రసిద్ధి
 చేసెను.

క్రీ. శ, 1671 లో. ఏప్రిలు 21 వ తారీఖున అబ్దుల్లా సుల్తాను మరణించెను. తతఁగఱమే సింహాసమునకు తగవులు ప్రారంభమైనవి. సయ్యదు అహమ్మదు తాను అబ్దుల్లాకు పెద్ద యల్లుఁడైన కారణమున సింహాసము తనదని లేచెను. అతని భార్య, మాసాహేబు, తనచుట్టునున్న నై దేశసేవికలను బాని సలను సాయుధలంగావించి అంతఃపురమందు తన హక్కులను కాపాడుకొనుటకు సంసిద్ధురాలుగా నుండెను. కాని లాభము లేక పోయినది. సయ్యదు అహమ్మదునకు ఆతని యధికార కాలమున నాతని కర్కశ స్వభావముచే శత్రువు లనేకులేర్పడి యుండిరి. పైగా నీతఁడు పరిపాలనయందు సమర్థుఁడగుటచే ఉద్యోగులు ఈతని ధార్మ్యమును సహింపలేకయుండిరి. అబుల్ హసనుయొక్క వినోదస్వభావము లంచగొండైన రాజకీయు లకు చాల అనుకూలముగా నుండెను. అతనిని సుల్తానుగా సింహాసన మెక్కించిన తమకు విశేష లాభముండునని వారను కొనసాగిరి. అంతఃపురములోను కోట దర్బారులోను కొంత జగడమైనది. సయ్యద్ ముజఫర్ అను సేనాపతియు, మాసా ఖాన్ అను మహల్దారును (అంతఃపుర రాజగృహాధికారి) మఱి కొందఱు ఉద్యోగులును ఏకమై ఆకస్మికముగా సయ్యద్ అహమ్మదును పట్టి చెరసాలయం దుంచిరి; వెంటనే అబుల్ హసనును సింహాసన మెక్కించి పై యిరువురును మంత్రులైరి. ఇతఁడే సయ్యద్ ముజఫర్ సర్వసేనాపతి, మహామంత్రి, అక్కన్న మాదన్నలను తానాషాకడకు తెచ్చినవాఁడు. ఈ

మంత్రియొక్క అధికారవాంఛయు తలపోగరుదనమును తానాషాకు చాల దుస్సహముగా నుండెను. ఈమంత్రుల నిరువురను తొలగించుట కాతఁడు తరివేచియుండెను. అందులకు తగిన సహాయులు దొరకలేదు. అక్కన్న మాదన్నలు తనకీ సహాయముచేసి ఉపకరింతురని తానాషా తలంచెను. తానాషా వేదాంత వాక్యములకును ముజఫరుయొక్కయు వేదనలకును కారణమును వెదకినందుల ఫలముగా నింత పూర్వకథ అక్కన్న మాదన్నలకు తెలిసినది.

ప్రక. ర. మాదన్నకు 'సూర్యప్రకాశరావు' బిరుదము.

అక్కన్న మాదన్నలు తానాషా కొలువులో ప్రవేశించి వారము దినములైనవి. అనుదినము రాజగృహమునకుపోవుచు తమ యుద్యోగమును నిర్వహింప మొదలిడిరి. చాల సులువుగా వీరు అన్ని కార్యములను చూచుకొనుటచే ఇతరులు మహమ్మదీయులు పెక్కింటికి వీరి సాయముపేక్షింపసాగిరి. మిత్రులేర్పడిరి. సుల్తాను రహస్యముగా వీరి శక్తిసామర్థ్యములను పరీక్షించుచుండెను. ఆయవ్యయ విధానములలో వీరు లెక్కలు తయారుచేయుటను చూడవలెనను మిషతో వారిని తన కుల యత్థానాకు పిలిపించుకొని ప్రసంగించుచుండును. వారి తండ్రి భానూజీపంతులు కొమారుల యభివృద్ధిని ఎఱిగినను ఏకారణముచేతనో ఓరుగల్లునందేయుండెను. ముస్తుందెప్పుచో గోల కొండకు వత్తునని కొమారులకు వ్రాసెను.

ప్రక-ర. మాదన్నకు సూర్యప్రకాశరావు బిరుదము 25

ఒకనాఁడు అన్నదమ్ముల కిరువురకును మంచి శుభస్వప్నములైనవి. వెంటనే వారు మేల్కొని ఒకరితో నొకరు చెప్పకొనిరి. తెల్లవారిన తర్వాత స్నానాదినామధారణములైన వెనుక పూజాగృహము ప్రవేశించిరి.

మాడుపల్లి కృష్ణభట్టుగారువారి పోరోహితులు. సోదరు లిరువురును వారిని సమీపించిరి-‘భట్టుగారూ, జపమైనదా’

భట్టు.—ఆ అయినది నాయనా. ఇందతీర్థము.

అక్కన్న మాదన్నలు తీర్థము గ్రహించి వారిముందు పీఠములపై కూర్చుండిరి.

అక్కన్న.—భట్టుగారూ, మాకిద్దరకు నిన్నరాత్రి అద్భుతమైన స్వప్నములు వచ్చినవండీ. చాల ఆశ్చర్యముగా నున్నది. వాని ఫలము తాము చెప్పవలయును.

భట్టు.—శుభం, శుభం. మీకు ఇటీవలనే సుల్తాను దర్శనము, రాత్రి శుభస్వప్నము. ఈగోలకొండసామ్రాజ్య ధౌరేయతాతారు కాబోలు. చెప్పండి బాబూ.

అక్కన్న.—తమ యాశీర్వచనము. మూడవజామున నేను ఎక్కడనో దేవాలయములో నున్నాను. చుట్టును భక్తులనేకులుండిరి. తటాలున దీపారాధన జరిగినది. ఎదుట భగవతి భవాని కనబడుచున్నది. విగ్రహముకాదు. సజీవముగా నుండెను. చేతుల నాడించుచు నామె ఎల్లవారిని చూచుచుండెను. నాకు ఒక క్షణము ఏమియు తోపలేదు. మాదన్న నా

ప్రక్కనే యుండెను. ఆ భక్తకోటిలో తానాషాకూడ కనబడుచుండెను. ఈ మహమ్మదీయుఁ డెట్లు గర్భాలయములోనికి రాగలిగెనని నాకాశ్చర్య మాయెను. మాదన్నవైపు చూచి తిని. ఆతఁడు 'చూడు, చూడు, అమ్మవారు పిలుస్తున్నది' అని చెప్పెను. అటు చూతునుగాదా భక్తులు తానాషా ఎవరును లేరు. భవాసీదేవిమాత్రము కనబడుచుండెను. 'అక్కన్నా ఇంద, ఈకరవాలము గ్రహింపుము, మాదన్నా ఈపాశము నీకు. మీకు మేలు కలుగును' అని అంతర్ధానమాయెను. అదే స్వప్నము తమ్మునికికూడ వచ్చినది.

మాదన్న — అవునండీ. మాయిరువురి స్వప్నములు ఒకటే. మేము ఏకకాలముగో మేల్కొని ఒకరి నొకరము చూచుకొని కొంతసేపుండి తర్వాత స్వప్నవృత్తాంతములను చెప్పకొంటిమి. ఏమి యాశ్చర్యము!

భట్టు.— ఆహా! హా! దివ్యమైన కల. స్వప్నశాస్త్రములో చెప్పియున్నట్లు మూడవజామున వచ్చినకల మూడు నెలలలో ఫలించును. మీకు ఈవసారత్ నొకరి మూడు నెలలు మాత్రమే. తర్వాత అక్కన్నా, నీకు మహాసేనాధిపతి పదవియు, మాదన్నా నీకు మహామంత్రిత్వమును లభించును. అమ్మవారి ప్రసాదము వృథాపోదు. భక్తకోటిలో మీకు తానాషా కనబడుటచే నాతఁడు మహాభక్తుఁ డనియు, గొప్ప వేదాంతి యనియు, మహమ్మదీయుఁడే ధైయనను పూజనీయుఁడని తెలిసికొనవలయును.

అక్కన్న మాదన్నలు.—‘అంతయు అమ్మవారి యను గ్రహము’ అని శక్తి పటమునకు నమస్కరింతురు. ఇంతలో వారి మేనల్లుడు గోపన్నవచ్చి ‘తానాషా సుల్తానువారు మామయ్యలకోసం కబురంపించినారు. జవాను వచ్చియున్నాడు’ అని చెప్పెను. వెంటనే అక్కన్న మాదన్నలు బయలుదేరి పోయిరి.

తానాషా గొప్ప యెత్తుగడలో నుండెను. తనకు తొలుత రాజ్యస్రాప్తికి కారకులైన ముజఫరు మూసాఖానులు తన్ను కేవలమొక బొమ్మగాఁ జేయుటచే శత్రువులైరి. వీరి నెట్లు తొలగించుట యని తానాషా తలంచుచుండెను. సుల్తాను హృదయమును ఈమేధావంతులు క్షణములో గ్రహించిరి. సుల్తానుతో సాంతరంగిక సంభాషణలు మొదలిడిరి. ముజఫరు మూసాలను తక్షణమే తొలగించిన నిందవచ్చుననియు ఆపని క్రమముగా చేయవలయుననియు మాదన్న సుల్తానున కుపాయము తెల్పెను. ఆయిరువురకును పరస్పర విరోధ మేర్పడు నట్లు చేయుమనెను. ఒకనిని మించి వారిలో నొకనిని మర్యాద చేయుచుండుమనెను. నాఁడు తానాషా మాదన్నచే నీతంత్రమును గ్రహించి అట్లేచేయ నారంభించెను. ముజఫరు మూసాలు ఒక్కొక్కఁడును సుల్తానునకు తానే ఆస్తుఁడననియు, సుల్తానునకు సాయముచేయు ప్రాధాన్యము తనదే యనియు మరియొకఁడు తన స్థానము నాక్రమింపఁజూచు శత్రువనియు తలంపసాగెను. వారిలో ద్వేషమభివృద్ధి కాసాగెను.

ఈ ద్వేషము వారి సేవకులలోకూడ వ్యాపించి వారు వీధులలో
 కొట్టుకొనువఱకు వచ్చెను. ఒకదినము మూసా ముజఫరులు
 పరస్పరము దూషించుకొని రాజవీధులలో చాల యల్లరి
 గావించుకొనిరి. వెంటనే ఆవిషయము సుల్తానువఱకును
 పోయెను. సుల్తాను మాదన్నను రహస్యముగా సలహా అడి
 గెను. మాదన్న ఇట్లు నేర్పెను-వారిరువురను ప్రత్యేకముగా
 పిలిపించి ఒక్కొక్కనితోను వానిమీఁదనే తన కభినూనమనియు
 ఇంకొకనిమీఁద ద్వేషమనియు చెప్పి, తర్వాత, ప్రతిష్ఠకొఱకు
 నలువుర యెదుట దర్బారులో మందలింపఁబోవుచున్నానే గాని
 వేటుగాదని పలికి దర్బారులో నిరువురకును బుద్ధిచెప్పవలసినది
 అని. సుల్తాను ఆ ప్రకారమే చేసెను. అంతవఱకు వారిచేతి
 కీలుబొమ్మ ఈసుల్తానని తలంచుచుండినవారు ఇప్పుడు కొంత
 భయపడసాగిరి. వాస్తవముగా బలవంతుఁడనియే తలంచిరి.
 ఆమంత్రు లిరువురును ఇది నాటకమేగదా యని తలంచియుం
 డిరి. ఈవిధముగా రెండు మూఁడు పర్యాయములు జరిగినది.
 మూసా ముజఫరులు కత్తియ్యుద్ధమునకు కూడ సంసిద్ధులై
 యుండిరి. ఇంతలో అక్కన్న మాదన్నలు లంచములిచ్చియు,
 బెదరించియు ప్రభువులను, సామంతులను ఉద్యోగులను, యో
 ధాగ్రేసరులను సుల్తానుపక్షమునకు త్రిప్పియుండిరి. మంత్రులకు
 గౌరవముతోకూడ బలమును ఉడిగెను. వీరు సుల్తానును
 త్రిప్పచున్నారనుమాటపోయి వీరు సుల్తానునకు లొంగిపోవు
 చున్నారు గాని సుల్తాను వాస్తవముగా సాధువు, లేకున్న

వీరిని ఎన్నడో కడతేర్చి యుండునని జనులు చెప్పకొన సాగిరి.

నాలుగవ పర్యాయము చాలరచ్చ జరిగెను. మూసా ముజఫరులు దర్బారులో పరస్పరము చాల దూషించుకొనిరి. సుల్తాను మాటలను సయితము లక్ష్యముచేయక తిట్టుకొను చుండిరి. సుల్తాను మాదన్నను చూచెను. మాదన్న కన్నుసైగ చేసెను. వెంటనే తానాషా వారిరువురను ఖైదుచేయుటకు ఆజ్ఞచేసెను. ముందే మాదన్న ఏర్పాటుచే కాచుకొనియుండిన రక్షకవర్గము మూసా ముజఫరులను బంధించి కొనిపోయిరి. ఈమాదుకూడ సుల్తాను ఆత్మగౌరవమును నిలువఁబెట్టుకొనుట కొఱకు అట్లు చేసెనని ఆభ్రాంతిలు తలంచిరి. కాని సుల్తాను వారికి మరి విడుదల లేకుండఁ జేసెను; వారి యాప్తపర్గమును పూర్తిగా శిక్షించెను. కొందఱు సుల్తానునకు పాదాక్రాంతులై మన్ననలకు పాత్రులైరి. తత్క్షణమే సుల్తాను, మూసా ముజఫరులు ద్రోహులనియు వారికి తానిచ్చినది లఘుశిక్షయనియు నుద్ఘోషించి, మాదన్నను వజీరుగ నియమించి అతనికి “సూర్య ప్రకాశరావు” అను బిరుదము నొసంగెను. అక్కన్నను మహా సేనాధిపతిగా నేర్పాటుచేసెను. వారి మేనల్లుఁడు గోపన్నకు మాదన్న :సిఫారసుమీద భద్రాచలమున తాసిల్దారుద్యోగ మిచ్చెను. వాని తమ్ముడు వెంకన్నకు ‘సూర్యరావు’ అను బిరు దిచ్చి పౌజుదారుగా నియమించెను. అమ్మవారి ప్రసాదము ఈ విధముగా నెఱవేరెను. సుల్తాను మాదన్న సిఫారసుమీద

మహమ్మద్ ఇబ్రహీం అనువానిని మొదట సార్-ఇ-ఖేల్ (అశ్వసాహిణి) గాను తర్వాత నవాబుగాను చేసెను.

భానూజీపంతులు కొమారుల యభ్యుదయమునకు సంతోషించి భార్యతో వచ్చి గోలకొండలోనే నివసింపసాగెను. హనుమకొండలోనుండి మాదన్న సోదరులును వచ్చిరి. విశ్వ శాఖునకు బక్ష్ గిరి, అనగా సైన్యమునకు జీతమిచ్చు నధికారమును, మృత్యుంజయునకు పీషాయిద్యోగమును లభించినవి. సభ్యులందఱును మాదన్నకు నజరులు వగైరాలు సభలో చెల్లించి గౌరవించిరి. తర్వాత సుల్తానుయొక్క ఆజ్ఞమీఁద అక్కన్న మాదన్నలను నవాబులందఱును ఏనుఁగుపై నూరే గించి వారి యింటికి కొనిపోయి అచ్చట వారికి చాల గౌరవముచేసి పెక్కు సలాములతో వీడ్కొనిరి.

పదవీస్వీకారానంతరము సుల్తానుయొక్క అనుమతి నంది అక్కనయు నాతని సోదరులును తమ కనుకూలముగా నొకయింటిని కట్టుటకు ప్రారంభించిరి. తండ్రితోను తమ విద్వాన్జ్ఞయైన మాఘపల్లి కృష్ణభట్టుతోను ఆలోచించి ఖిల్లాకు తూర్పున సాహుబండ్ అనుచోట, శకాబ్దములు 1593 అగు విరోధికృత్సంవత్సరము మాఘ శుద్ధ పంచమినాడు (క్రీ. శ. 1672 జనవరి 21న తారీఖున) శంఖుస్థాపన మొనర్చి మూడు నెలలలో పూర్తిచేసి, శకము 1594 పరీధావి వై శాఖ శుద్ధ సప్తమినాడు (క్రీ. శ. 1672 ఏప్రిలు 22 తేది) గృహ ప్రవేశ మొనర్చిరి.

ప్రకర-గి. మాదన్న పరిపాలనారంభము.

మాదన్న కావించిన మహోపకారమునకు తానాషాకు ఆతనియం దపారమైన నమ్మకమును వాత్సల్యము నేర్పడెను. సర్వాధికారమును మాదన్నకే వదలి తాను వినోదాదికముల లోను విద్యావంతులతోను కాలముగడుప నారంభించెను. మాదన్న తత్త్వణమే సామ్రాజ్యములో గొప్ప నూస్సులేవియు తేలేకపోయెను. రాజ్యరక్షణమే ప్రధానముగా నుండెను. కావున పాలనము చాలవఱకు అబ్దుల్లా కుతుబుషాకాలమున నున్నట్లే యుండెను. మాదన్న అధికారమువహించిన నాలుగు సంవత్సరములకు 1676 సం. జూలై నెల 23 తారీఖున ఆంగ్లేయులు మదరాసులోనుండి తమ పుస్తకములలో నిట్లు వ్రాసికొనియుండిరి. “మాదన్నచేత సర్వాధికారమును కలదు. అధికారులకు జనులను పీడించి ఎంతయైనను సొమ్ము గుంజుకొనుట తప్ప వేఱు చింత లేకుండెను. రాజ్యపరిపాలనము అధములచేత నుండుటచే మోసమును బాధయు; సిగ్గుమాలిన ప్రభుత్వమగుటచే ఒప్పందమునకుగాని, వాగ్దానములకుగాని, కౌలుకుగాని ఘర్తానాలకుగాని ఎవరికిని అప్పపుట్టుటలేదు.”

[Love | 356-357]

ఈవర్ణన తానాషాకు పూర్వముండినస్థితి. అధికారము వచ్చిన వెంటనే అక్కన్న మాదన్నలకు తల తిరుగలేదు. ఈ మహోపకార మొనర్చిన సుల్తానుపై వారికపారమైన భక్తి యేర్పడెను. ఆతని పూర్వచరిత్రమంతయు గ్రహించిన వెనుక

నాతఁడు కేవలమొక జ్ఞాని ఈరూపున నున్నాఁడని తలంప
సాగిరి. అట్టి ప్రభుఁడను కొలుచుట మహాభాగ్యమని తలంచిరి.
అనుదినమును ఉదయము కచేరికిపోయి సుల్తానునకు నాటి విష
యముల నెల్ల విశదీకరించి తాము చేయఁబోవువానిని మనవి
చేసి ఆతని యనుమతి నందుచుండిరి. మునుపటి వజీర్లకును
వీరికిని ఎంతభేదము! ముజఫరు మూసాలు తానాషాకు ఏమియు
చెప్పెడివారే కాదు. వీరు, సుల్తాను రాజకార్యముల వివరములు
తనకు వలదనినను, ఆయనకు నివేదించుట ధర్మమనియు
మర్యాదయనియు చెప్పచు ఆతనిని చాల అనుసరించుచుండిరి.
భగవంతుఁడు తనకింత మంచి మంత్రుల నంపెగదా యని
తానాషా సంతోషించుచుండెను.

చూడన్న మంత్రులైన కొలదికాలమునకే దేశమును
బాగుపఱిచెను. ముదటిపనిగా కొండలలోనుండి దేశోపద్రవము
చేయు జాతులవారిని శిక్షించి పైరుపంటలకు రక్షణయొసం
గెను. జనులను పీడించు జమీందారులను సుంకాధికారులను
లాగివేసి సాధువులను ధర్మపరాయణులను వారిస్థానమందు
నియమించెను. ఈవిధముగా నన్నిజిల్లాలను నిష్కంటక మొన
రెచ్చెను. తర్వాత అన్ని సుభాలలోను గ్రామగ్రామముగా తనిఖీలు
చేయించి నివరముగా పన్నువసూలుపట్టకీలు ఆయాసంవత్సర
ములకు ప్రత్యేకముగా తయారు చేయించెను. ఇందువలన
జనులకు కొంత నెమ్మది యేర్పడెను. ఇనాములు, అగ్రహార
ములు, బేతబ్రాహ్మణ దాసములు, 'సౌకరీ ఇనాములు' మొద



AKKANNA PANTULU

(From Havart)

Reproduced by kind permission of
The Govt. Epigraphist for India,

లైనవాని పాలనలోని అక్రమములను మాన్పించెను. తాను క్రొత్తగా పెక్కుదానములను ఇనాములను ఇచ్చెను. హిందూ మహమ్మదీయులకు పక్షపాతిములేక శిక్షణ రక్షణ లొసంగుచుండెను.

గోలకొండసామ్రాజ్యము చాలవిస్తృతమైనది. ఉత్తరమున శ్రీకాకుళము (గంజాజిల్లా) మొదలు దక్షిణమున పుదుచ్చేరివఱకును, ఆంధ్రదేశమంతయు నీవిశాల సామ్రాజ్యమున చేరియుండెను. కడపజిల్లాయును కర్నూలుజిల్లాలోని తూర్పు భాగమును నేటి హైదరాబాదుసంస్థానమునందలి కల్యాణి జాగీరువఱకుగల భాగమంతయు ఇందులోనిదే. ఏనో ఒకటి రెండు ప్రదేశములు తప్ప ఆంధ్రదేశమంతయు తానాషా పరిపాలనలో నుండెను. నాటి యాంధ్రదేశమున బంగారము పండుచుండెననిన అతిశయోక్తి కానేరదు. బిజాపూరునందలి నిస్సార ప్రదేశమును వదలి ఆంధ్రదేశమును (తెలింగానా-త్రిలిజ్జదేశమును) ప్రవేశించినంతనే పచ్చని పైరుపంటలు చూపరుల కానందమును గొల్పుచుండినవి. ఫలవృక్షములు నేతోత్సవము నేయుచుండినవి. ఈ దేశమునందలి వజ్రపుగనులును విశేష వ్యాపారస్థానములైన రేవుపట్టణములును ఖండాంతరములయందు ప్రసిద్ధినందియుండినవి. తానాషా సుల్తానునకు సంవత్సరమునకు దాదాపు మూడుకోటుల రూపాయల యాదాయముండెను. ఈ మొత్తము సుల్తానుయొక్క సకల వినోదాదికములకును చాలి పై పెచ్చు రాజ్యరక్షణకొఱకు విదేశీయు

లకు వార్షికము లిచ్చుటకు సంకల్పము చాలియుండెను. ఈ నైభవమే శత్రువులకు కనుకట్టాడెను. మొగలాయిలకు ఈ సంపదనంతయు చూరగొను దురాశ పొడమెను.

ఔరంగజేబు సింహాసనమెక్కిన తర్వాత ముప్పది సంవత్సరములవఱకు గోల్కొండసామ్రాజ్యమునకు శాంతియుండెను. ఇందులకు కారణము బిజాపూరువలె గోల్కొండ మొగలాయిలను నేరుగా నెదుర్కొనక పోవుటయే. ఇంతవఱకును మొగలాయిలకు, శివాజితోను అతని స్నేహితుడైన ఆదిల్ షా తోను యుద్ధముచేయుచుండినందున, గోల్కొండపై దాడి నలుపుటకు అవకాశము దొరకలేదు. పైగా గోల్కొండవారు ఢిల్లీ వారికి సక్రమముగా కప్పము పంపుచుండిరి.

గోల్కొండ రాజ్యమునకు సరియైన రక్షణలేదు. దాని యుత్తరభాగము మొగలాయిలు జయించిన రాజ్యమును ఆనుకొనియున్నట్టి విశాలమైన బయలు. దానియందు బిజాపూరుముయొక్క రక్షణకున్నట్లు దుర్గమపర్వతములుగాని, నీరు దొరకని ఎడారిగాని మఱియెట్టి నై సర్దిక నిరోధముగాని లేకుండెను. కాని ఎంతకాలము బిజాపూరు స్వతంత్ర రాజ్యముగా నుండునో అంతవఱకు గోల్కొండకు అపాయములేదు. ఈవిషయమును చక్కగా నెఱిగిన వాడగుటచే నౌరంగజేబు పాదుషా గోల్కొండను మొదట జయించి తన సామ్రాజ్యమందు కలుపుకొనుటకు యత్నింపలేదు. అట్లు చేయుటయు అసాధ్యముగా నుండెను.

మాదన్నపంతులు కొలది మాన్యులతో తత్పూర్వము గోలకొండవారసుసరించుచుండిన విదేశాంగసీతినే యనుసరించెను. క్రీ. శ. 1636-వ సంవత్సరము, నైజాముషాహిరాజ్యము పడిపోయినది మొదలు దక్షిణరాజ్యములకు పట్టిన భీతియే గోలకొండవారికిని పట్టినది, ఎట్లు మొగలాయీవారిబారినుండి తప్పించుకొనుట యని. ఇంచుచేతనే కుతుబుషాహి (గోలకొండ) సుల్తానులు మాటనూత్రము పాదుషాకు నశంసరులుగానుండిరే గాని వాస్తవముగా, లోలోపల, బిజాపూరు ఆడిల్ షాకు ధన సహాయము చేయుచుండిరి. మొగలాయీలు బిజాపురము మీదికి దాడినచ్చినప్పుడంతయు తమ సైన్యములను ఎల్లల కడకు పంపుచుండిరి. మొగలాయీలు తాము బిజాపూరుమీదికి దాడివెడలినయెడల గోలకొండ సైన్యములు మొగలాయీ దేశముమీదికై నను, లేదా మఱియొక వైపునుండి మొగలాయీ సైన్యముమీదికై నను, బిజాపురమువారికి సాయముగా దండెత్తివచ్చునని ఎఱిగియుండిరి.

మాదన్న బిజాపురమువారితో విరోధిపలేదు; స్నేహమే చేయుచుండెను. కాని బిజాపుర వ్యవహారము ఇప్పుడు చాల గండరగోళముగా నుండెను. ప్రకృతులలో నంతఃకలహములు జరుగుచుండినవి. ఇట్టి రాజ్యముతో నీకాలమున స్నేహము అసాధ్యమును నిరుపయోగమును. ఈవిషయములెల్ల నాలోచించి మాదన్నపంతులు నిరంతర విజయులైన మహారాష్ట్ర⁽¹⁰⁾ లతో స్నేహము మొదలుపెట్టెను. శివాజీతో నుత్తర ప్రత్యుత్తరములు ప్రారంభించెను.

ప్రకరణము E - శివాజీ.

క్రీ. శ. 1674 లో శివాజీపట్టాభిషేకము చేసికొనెను. అందుచే నాణిని బొక్కసము చాల తగ్గిపోయెను. తర్వాత ఆడిల్ సాహి రాజ్యమును పలుచోటల దోపిడిచేసినను ఎక్కువ ధనము దొరికలేదు. దక్షిణాపథములోని పలు ప్రదేశములను ఆతఁ డిప్పటికే దోచియున్నాఁడు. ఈణి నాడికి భయపడి వెక్కు వ్యాపారములు వాడై పోయినవి. దక్షిణదేశమున నేటి మదరాసుతీరము సుభిక్షముగా నుండుటయేగాక శివాజీ కంట నికను పడలేదు. ఈదేశమందలి జనులు నిరాడంబర జీవులై సౌఖ్యముగనుండిరి. ఇచ్చటి రేవుపట్టణములు అతి ప్రాచీనకాలమునుండియు విశేషవ్యాపారముల కాటపట్టు లగు టయేగాక ఇచటి గనులు తెఱుగని సౌభాగ్యముగా నుండినవి. ఈధనమంతయు చాలనఱకు దేవాలయములకును ధర్మకార్యములకును ఖర్చగుటయేగాక విశేషముగా జనులకు దాఁచుకొను టకును ఆభరణములు చేయించుకొనుటకును మిగులుచుండెను.

విజయనగరసామ్రాజ్యపతనానంతరము దక్షిణదేశము వెక్కు రాజ్యములాయెను. ఈరాజ్యములన్నియు నిరంతరమును తమలో తాము కలహించుకొనుచునేయుండినవి. తమకు సాయము చేయుటకై వీరు గోలకొండ బిజాపూరు మొదలైన మహమ్మదీయ రాజ్యముల సాయమును వేడుటచే తురుష్కులకు పలుకుబడి హెచ్చుసాగెను. మొగలాయీల బలముచే

ఉత్తరమున రాజ్యమును విస్తరించుట ఆసాధ్యమైనందున బిజాపుర గోలకొండలు దక్షిణమున వ్యాపించుటకు ప్రయత్నించుచుండిరి. ఇందుచే గోలకొండవారు కడిప, ఉత్తి - ఆర్కాడు జిల్లాల భాగమును పాలాకునఱకును జయించిరి. బిజాపూరు వారు కర్నూలు, బెంగుళూరు, ఉత్తరముననున్న మైసూరు భాగమును పాలాకు కొల్లడముల నడిమి మదరాసు భాగమును వేలూరు మొదలు తంజావూరునఱకు ఆక్రమించిరి. శివాజీ సోదరుడైన వెంకాజీ తండ్రివలెనే ఆడిల్ పాక్రింది సర్దారుగా సీప్ర దేశములను పాలించుచుండెను. ఇతనికి జింజిప్రాంత భాగము తండ్రివలన వచ్చినట్టిది.

ఈలోపున మధురనాయకులకును తంజావూరి ప్రభువులకును స్పర్ధలువచ్చి తంజావూరి పాలకుని మధురవారు చంపి వేసిరి. గతించిన రాజయొక్క కొమారుడు బిజాపూరు ఆడిల్ పాకు మొఱవెట్టుకొనగా నాతడు వెంకాజీని సాయముపొమ్మనెను. వెంకాజీ తంజావూరిని జయించి మధురవారిని పాఠద్రోలి ఆరాజ్యమును తానే అపహరించెను. పైగా సీతడు ఫ్రెంచివారి సాయముతో తనచుట్టునున్న పాలెగాండ్రను జయించుటకు ప్రయత్నించుచుండెను. బిజాపురమువారి ప్రతినిధులు నాసర్ మహమ్మదును షీర్ ఖాన్ లోడి యనువారు పరస్పరము పోరాడిసాగిరి. నాసర్ మహమ్మదు గోలకొండవారి సాయ మపేక్షించెను. ఈమధ్య 1675 సం. ఏప్రిలు ప్రాంత

మున శివాజీ సైన్యములో నొకభాగము బిజాపురభూములలో దోచుకొనుచు గోలకొండ రాజ్యములోనికి చొచ్చి ఏతగరి (యాద్గీర్) ప్రవేశించి పూర్తిగా కొల్లగొట్టి హైదరాబాదు వఱకును వచ్చి వెడలిపోయెను. గోలకొండవారి మహామంత్రి మాదన్నపంతులు విజయాపురమందలి దక్షిణభాగములను సైతము జయించి ఆంధ్రసామ్రాజ్యమున చేర్పడలంచియుండెను. ఇట్టి సందర్భమున శివాజీతో సంధిచేసికొని తాము ఇరువురును కలసి దక్షిణదేశమును జయించి పంచుకొనుట మంచి దని తలంచి మాదన్న శివాజీతో సంధికి తాసిషాను ఒడంబరుపసాగెను. బిజాపురములోని కర్నాటక దేశమును తానాషా కొఱకు శివాజీ జయించునట్లును దండయాత్రకాలమున నొరకైన లూటీయంతయు శివాజీ గ్రహింపవలసినట్లును నిబంధనలు కుదుర్చుటకు మాదన్న ప్రయత్నించుచుండెను.

శివాజీ చనిపోవునప్పుడు వెంకాజీ బాలుడు. అనుభవములేని కుమారునికి సాయముగా రఘునాథసారాయణహనుమంతే అనువానిని ఏర్పాటుచేసి శివాజీ మరణించెను. ఇంతకాలము ఈహనుమంతే తానే ప్రభువైనట్లు ఎల్లకార్యములను జరుపుచుండెను. వెంకాజీ నేడు పెద్దవాడై హనుమంతుని పెత్తనమును సహింపలేకపోయెను. పైగా హనుమంతే నానా మాయోపాయములచేతను విస్తారము ధనమార్జించియుండెను. వెంకాజీకి అసహనము ప్రారంభమైన వెంటనే హనుమంతుని పిలిచి మునుపటి లెక్కలు వ్రాసి తెచ్చునెను.

హనుమం తె వెంటనే తన యుద్ధోగమునకు రాజీనామా నిచ్చివేసి తాను కాశీయాత్ర కేగించున్నట్లు నటించి తంజావూరునుండి తన యావదాస్తిని గ్రహించి తన తమ్ముడైన జనార్దనుని కూడ నుంచుకొని బయలుదేరెను. తీర్థయాత్రకని బయలువెడలినవాఁడు బిజాపూరులో ఆడిల్షా ఆస్థానము చేరెను. ఈతని శక్తిసామర్థ్యములను ప్రసిద్ధియు ఈతని కొక మంత్రిపదవికి కారకములైనవి. కాని ఆడిల్షాల రాజ్యము దుర్బలమై అనుక్షణము పాతము నెదురు చూచుచుండెను. అట్టి సందర్భమున శివాజీ హనుమంతుని తనకడకు ఆహ్వానించెను. వెంటనే బిజాపూరును నదలి హనుమం తె పూనానగరమునకు పోయెను.

వెంకాజీమీఁద పగతీర్చుకొను నభిప్రాయము హనుమంతునికి నానాటికి బలపడుచుండగా నాతఁడు శివాజీని దక్షిణదేశముపై దండెత్తుటకు పురికొల్పుచుండెను. శివాజీ తండ్రి తన రెండవ కొమారుడైన వెంకాజీకి బసంగిన రాజ్యమును, దాని సౌభాగ్యమును ఎట్లు అది సులువుగా శివాజీకి స్వాధీనమగుననుటను గుఱించి సమయము దొరకినపుడెల్ల హనుమం తె శివాజీకి చెప్పుచుండెను. తనకును తన బంధువులకును గల పలుకుబడినంతయు శివాజీకి సాయమొనర్చుటలో వినియోగించుటకు సిద్ధముగా నుండెను; శివాజీకి తమ్ముని రాజ్యము మీఁద ఇంతవఱకు అపేక్ష లేదుగాని హనుమంతుని యుద్బోధముచే ఇప్పుడు దక్షిణరాజ్యములమీఁదికి దండయాత్రకు సిద్ధము కాదొడఁగెను.

ప్రకరణము-2. శివాజీ గోలకొండ ప్రయాణము.

ఈకాలమునకు సరిగా రాజకీయపరిస్థితి శివాజీకి అనుకూలమాయెను. మొగలాయి పాదుషా పంజాబులో యుద్ధమునరించి ఢిల్లీకి వచ్చియుండినను ఆతని సైన్యము ఇంకను పంజాబునందే యుండెను. విజాపూరులో సికందరు అను శాలుండు సుల్తానైనందున నతరుపదవికై అంతఃకలహములును హత్యలును జరుగుచుండినవి. దక్కనీసాయబులు ఒక కక్షయు ఆఫ్ఘనులు ఒక కక్షగాల్లు కొట్టుకొనుచుండిరి. ఆఫ్ఘనులు పూర్తిగా నధికారమందుండిరి. మొగలాయి రాయశాసన బహదూర్ ఖాను ఒక పక్ష మవలంబించి మఱియొక పక్షము మీద యుద్ధోన్ముఖుడై విజాపురము మీదికి దండెత్తెను. ఇట్లు చేయుటచే క్రొత్తమంత్రి భలోల్ ఖాన్ శివాజీతో చేరునని వాని యుద్దేశము. అది యట్లే యొనరి. మాదన్న విజాపురమును రక్షింపదలచియున్నందున శివాజీకిని భలోల్ ఖాను నకును సంధి కుదిరెను. విజాపురమువారు శివాజీకి మూండు లక్షల రూపాయలు బహుమతిగాను, వారి తూర్పువైపు కృష్ణా తీరపు ఔల్లును కాపాడుటకును మొగలాయిలను తఱుముటకును లక్షహొన్నులు వార్షిక మొసంగుటకును మాదన్న ఒప్పించెను. ఇట్టి సందర్భమున ఉత్తరమునుండి తనకెట్టి యాపదయును లేదని శివాజీ కనుగొనెను. ఈకట్టుబాట్లను తాత్కాలికముగా నొప్పుకొననే గాని ఎక్కువ కాలము పాలించు నుద్దేశ మాతనికిలేదు. నిలుకడలేని విజాపూరు

ప్రభుత్వముతో నెట్టి స్నేహమును కుదురుటకు సాధ్యముకాదని యాతఁడు తలంచెను. ధనము మాత్రము గ్రహించెను. పైగా నీమొగలాయి రాయబారి బహదూరుషా, అంతకుపూర్వము రెండు సంవత్సరములుగా శివాజీతో యుద్ధ మొనరించుచుండి విసిగి విరామము పేక్షించుచుండెను. అందుచే నాతఁడు శివాజీతో సంధికోరగా తన దక్షిణదేశ దండయాత్ర కనుకూలమని శివాజి తత్క్షణమే అంగీకరించెను. తాను కర్నాటకదేశముపై దండెత్తి తిరిగి వచ్చులోపల దాదాపోక సంవత్సరకాలము బిజాపురమునకు మొగలాయిలవలన బాధలేకుండిన తాను శ్రమపడకయే వానిని రక్షించిన ట్లగునని యాతని యాశయము.

ఈకాలమునకు సరిగా నేతాజీఫాల్కర్ అను నతఁడు పదేండ్ల కాలము తురకలలో కలసియుండి ఢిల్లీలో కొలువుచేసి మహారాష్ట్ర దేశమునకు వచ్చియుండెను. ప్రాయశ్చిత్తము చేసికొని మరల నీతఁడు హిందువుడై యున్నాడు. ఈతఁడును శివాజికి తోడ్ బయలుదేరెను.

ఈలోపల మాదన్నమంత్రికడనుండి రాయబారము వచ్చి గోలకొండవారికిని మహారాష్ట్ర నేతకును సఖ్యము కుదిరినది. మాదన్న సంవత్సరమునకు ఒకలక్ష హొన్నులు (బంగాడు నాణెములు) తమ రాజ్యమును రక్షించుటకు శివాజీ కిచ్చుటకు ఒప్పుకొని యుండెను. ప్రహ్లాదనిరాజీ అను మహారాష్ట్రుని శివాజీ గోలకొండకు రాయబారిగా పంపియుండెను. శివాజీ

యును తన ఖర్చులు రాబట్టుకొనుటకొఱకు తన విజయములలో కొంతభాగము తానాషా కిచ్చుట కొప్పుకొనెను.

శివాజీకి స్వయముగా గోలకొండ వైభవమును చూడ వేడుకాయెను. హైదరాబాదులోని తన రాయబారికి ఈవిషయమును తెలిపెను. ప్రస్తాదనిరాజీ అందులకు తగు సంవిధానమును మాదన్నతో మాటలాడి కుదిర్చెను. అష్టల్ఖానును కూల్చినవానితో ఏకాసనమందు కూర్చుండిన నేమగునో యని తానాషా తోలుత భయపడెనట గాని ప్రస్తాదనిరాజీ సమ్మతముగా పలికినంతట బప్పుకొనెను. మాదన్నయు శివాజీ ద్రోహమొనర్పడనియు నాతనికి మొగలాయీలే వైరులనియు దృఢముగా తానాషాను నమ్మించెను. పైగా శివాజీతో ముఖాముఖిగా మాటలాడుటచే పెక్కు లాభము లున్నవనియు తెలిపెను.

తానాషా సమ్మతించిన వెంటనే రాయఘరునుండి శివాజీ 1677 సంవత్సరము జనవరిలో బయలుదేరెను. హైదరాబాదు రాజ్యముయొక్క ఎల్లలలో ప్రవేశింపఁగానే తన సైనికులకు ఎచ్చటను ఎవరికిని ఎట్టి హానిగాని కలిగింపరాదని గట్టి యాజ్ఞ నొసంగెను. ఇతరత్రు బనర్చునట్లు దోపిళ్లు ఇచ్చట పనికిరావ నెను. ఎల్లవారిలోను స్నేహముగా మర్యాదను పాటింపవలసినదని కట్టడిచేసెను. ఇందుచేత నాతని వెంట వచ్చిన ఏబదివేల సైన్యమును సాధువులవలె గోలకొండ రాజ్యమున ప్రయాణమొనర్చిరి. ఫిబ్రవరి నెలలో గోలకొండను

శివాజీ ససైన్యుడై సమీపించెను. తానాషా శివాజీకి ఎదురేగి తోడ్కొని రాదలంచెను గాని శివాజీ వారించెను. “తానాషా దొడ్డవాడు. నాకన్నను చాలపెద్ద. నావంటిచిన్నవానికి ఆయన ఎదురేగరాదు” అని యామహావీరుడు పలికెను. కాని అక్కన్న మాదన్నలు మాత్రము కొన్నిమైళ్లు ఎదురువచ్చి శివాజీని సగౌరవముగా కొనిపోసాగిరి.

శివాజీరాకకై గోలకొండకు ఆఱుమైళ్లదూరమున నుండిన హైదరాబాదు నగరము అలంకరింపఁబడియుండెను. వీధులును సందులును గొందులును రంగవల్లులచేతను సన్నని కుంకుమకెంఢూళ్లచేతను పసుపుపొడిచేతను మనోహరముగా నలరాదుచుండెను. రాజమార్గములయందును నాలుగువీధులు కలియుచోటులయందును మహాసౌధములకడను గొప్పగడలు నిలిపి వానికి జెండాలు తోరణములు కట్టియుండిరి. వెదుళ్లచేత అటనట గొప్పదర్వాజులు కట్టి వానిని శృంగారించియుంచిరి. జనులు వివిధములైన దుస్తులు ధరించి వీధులలో శివాజీయను నావితపురుషుని చూచుటకు తమకపడూచు నిలిచియుండిరి. స్త్రీలందఱును మేడలమీఁదను కిటికీలకడను క్రిక్కిరిసియుండిరి.

మహారాష్ట్ర సైన్యము పట్టణములో ప్రవేశించెను. సైనికులును వారి యున్నతాధికారులు బహువిధాధరణములతో ఉజ్జ్వలవేషములను ధరించియుండిరి. వారి కిరీటములు, వాని మీఁది బంగారు, రత్నములు, వారిజలతాడువస్త్రములు, మహా

రాష వేషమంతయు తెలంగాణమువారికి వేడుకగా నుండెను. ఏబదివేల సైన్యము సుముహూర్తమున పట్టణమును చొచ్చెను. “ఈసైన్యమేగదా ఢిల్లీ పాదుషాకు ప్రక్కలో బలైముగా నున్నది. వీరేగదా రెండేండ్లక్రింద ఏతగిరినిచొచ్చి హైదరాబాదు వరకు వచ్చి కొల్లకొట్టినవారు. వీరేగదా ప్రసిద్ధినందిన వీరు లకు గండరగండండ్లైయున్నారు!” అని జనులు రెప్పలువల్పక వారిని చూడసాగిరి. కొంతసేపు మరాటా ఆశ్వికదళము ఖదంత్రొక్కెను. తర్వాతి మావలీల కాల్బలము నడచెను. వారివారి దళనాయకులు జగత్ప్రసిద్ధులు, హమ్మిరరావు మోహితే, ఆనందరావు, మానాజీమోరే, సూర్యాజీమాల్సురే, యెశాజీ కంకు పోవుచుండగా జనులు వారిని తమ మిత్రులకు చూపి చూపి వారి వృత్తాంతములను వర్ణించుచుండిరి. వారితర్వాత శివాజీయొక్క ప్రతీహారి సోనాజీనాయకు, వానివెనుక బాబాజీ దంధేరే, శివాజీయొక్క యంగరక్షకుడును పోయిరి. వారి విశాల నేత్రములు, నల్లని కనుబొమలు, కుంకుమచందనాదిక లిప్తమగు ఫాలభాగమును ప్రస్ఫుటముగ కనబడుచుండెను. తర్వాత రఘునాథ హనుమంతెయును అతని సోదరుడు జనార్దన హనుమంతెయు ప్రహ్లాదనిరాజియు, గ్రంథకారుడైన దత్తాజీ త్రింబక్, కేశవపంత్, నీలోమోరేశ్వరరావు, గంగాధరపంత్ మున్నగువారు గుఱ్ఱములమీఁద నేగిరి. వారి వెనుక వినీతవేషధారులైన కాయస్థుల వరుసలో పారసీ వ్రాయసకాండైన నీలప్రభు, కార్యదర్శి బాలాజీ అప్పజీ, రాజముద్రికా

ధారి శామ్జీనాయక్ అనువారలు ప్రవేశించిరి. వీరిందజేగి నను చూపరులలో సంచలనము కలుగలేదుగాని, వారివెనుక మహామంత్రులు సేనాధిపతులు ప్రభువులు పరివేష్టించి వచ్చు చుండఁగా వారి నడుమ నన్నగా చిక్కిపోయిన వ్యక్తి జనుల నాకర్షించెను. అతఁడే శివాజీ. మూఁడువందల మైళ్లు నడచి యున్నందునను అప్పుడే ఏదో జబ్బునుండి తేరుకొనుచున్నందు నను చాల బలహీనుఁడుగా కనఁబడుచుండెను, కాని ఇటునటు వీక్షించుచుండిన యాతని నేత్రములలో తైక్ష్యమును కాంతి యు జ్వలించుచుండినవి. పెదవులమీఁది యా 'మీసాలలో నవ్వులు'ను చక్కఁగా కోతేరు తీర్చినట్లున్న యాతని నాసి కయు నాతనికోక శోభనుకూర్చి 'ఈతఁడు చండశాసనుఁడే గాని దయాళువే'యని నాఁడు గోలకొండ చూపరులకు తోచు చుండెను. 'శివాజీ మహారాజ్ కు జయ్' అని ఆతని చూచు చునే జనులు అఱచుచుండిరి. క్రీ. లందఱును మేడలనుండి పువ్వులవర్షమును కుఱిపింపసాగిరి. ఇండ్లవాకిండ్లలో ముత్తై దువలు హారతు లెత్తుచుండిరి. ఈ వైభవము సంతయు చేయించుకొనుచు శివాజీ బదులు తాను బంగారమును శంఢిని దారిపొడుగునను వర్షించుచుండెను. హారతులెత్తిన యిండ్లకడ తానే నిలిచి బ్రాహ్మణులచే ఆపల్లెములలో వర హాలు పోయించుచుండెను. పట్టణములోని పేటలలోని యధికారులు మర్యాద లొనర్చినప్పుడు వారికి శివాజీ డిడుగర లిప్పించి శారనించెను.

ప్రకరణము - ౮. శివాజీ తానాషాను దర్శించుట.

ఈవిధముగా నూ రేగింపు దాద్ మహల్ కడకువచ్చి నిలిచెను. ఎల్లవారును వారి వారి స్థానములో దిద్ది తీర్చినట్లు నిలువబడిరి. శివాజీయును అతని యుద్యోగస్థులు ఐదుగురును అక్కన్న మాదన్నలును గోలకొండ ప్రధానులు మఱికొండలు వెంటరాగా తానాషా నగరులోని కేగిరి. విశాలమైన యాస్థానమంటపమును శివాజీ ప్రవేశింపగానే అచ్చట సిద్ధముగా నిలువబడియుండిన తానాషాయును అతని యనుచరులును ఎదురువచ్చిరి. తానాషా శివాజీని కౌగిలించుకొని తన ప్రక్కన రాజోచితమైన రత్నకంబళముమీఁద జలతారు దిండ్రకు ఆనుకొనునట్లు కూర్చుండఁబెట్టుకొనెను. వారి ప్రక్కనే సుల్తాను సై గచే మాదన్నమహామాత్యుఁడును అక్కన్నమహా ప్రచండదండనాయకుఁడును కూర్చుండిరి. మిగిలినవారందఱును నిలువబడియే యుండిరి. లోపలనుండి సన్నని కంతలగుండ అంతఃపురస్త్రీలు ఈవేడుకను చూచుచుండిరి. శివాజీ యంతటి వాఁడు ఇంట ప్రవేశించుట యనఁగా నాగుఁబాము సాధువై మన ప్రక్కవచ్చి కూర్చుండుటవంటిదిగాను, ఆనాగమును అట్లు కొనివచ్చిన మాంత్రికుఁడు మాదన్నయనియు వారు తలంచుచుండిరి.

మూఁడుగంటలసేపు శివాజీ తానాషాలు గోష్ఠి సలిపిరి. మొదట పరస్పరము ఆచారోపచారములు, కుశలప్రశ్నలు మొదలైన మామూలుకార్యక్రమము జరిగినది. తర్వాత శివాజీ

కావించిన మహాత్కార్యములను గుఱించియు నాతని ఛైర్య సాహసములను గుఱించి సభ్యులు ధోషించుచుండఁగా తానాషా కొంతసేపు వినెను. సభ్యులవర్ణనకు తనివిజెందక శివాజీ 'ఈ ఊమ దేవతలు సరిగా వర్ణింపలేదు' అన్నట్లు తానే ఎట్లు తాను అష్టల్ ఖానును కడతేర్చినదియు, ఆతఁడు ద్రోహ మెంచిరాఁగా తా నందులకొన్న ప్రతిక్రియయు, తనది ద్రోహము కాదని యు విరివిగా నుద్ఘాటించెను. తర్వాత తానాషా బొరంగజేబును గూర్చి ప్రస్తావించఁగా శివాజీ, పాదుషా నీచుఁడనియు, తనకు మొగలాయిలు తా మొనర్చిన బాద్షానాదికములను నెఱవేర్పక అప్పులుగా ప్రవర్తించినదియు, సభలో తా నెట్లు పాదుషాను ధిక్కరించి నెడలివచ్చినదియు, తర్వాతి ఛైదును, ఆఛైదునుండి తాను తప్పించుకొనివచ్చినవిధమును, ఆవచ్చుటలో జరిగినవిశేషములను కథగా జెప్పెను తర్వాత తాను సూరత్తును కొల్లగొట్టినదియు, దుర్గములను కూల్చినదియు, మొగలాయివారిని ఏడిపించినవిధమును వర్ణించెను. ఈవిధముగా చాలసేపు మాటలాడిన ఛత్రపతికి తానాషా ఆభరణము లొసంగి భూషణము లిచ్చి గుఱ్ఱములు, ఏనుఁగులు, మున్నగువస్తువు లొసంగి విశేషముగా గౌరవించెను. తానాషా కనుసన్నచే నాతని యనుచరులు శివాజీ యనుచరులకు వారి వారి కుచితమైన మర్యాద లిచ్చిరి. సభ లేవఁగానే తానాషా శివాజీపై అత్తరు పన్నీరు మొదలైన సువాసనలు చల్లి తాంబూల మొసంగి స్వయముగా మెట్లవఱకునువచ్చి విడిదికి సాగ

నంపెను. శివాజీ విడిదికిపోవుచు మరల మార్గమున ధనము చల్లుచు పోయెను.

అక్కన్న మాదన్నలు శివాజీతోకూడ నాతని విడిదల కేగి ఆతని కచట అన్ని యేర్పాటులనుచేయించి మరల సాయం కాలము వత్తుమనిపలికి వీడ్కొనిరి. తానాషాను వారువచ్చి మరల దర్శించిరి. శివాజీ సందర్శనమునకు అందఱును చాల సంతోషించి అతని సౌజన్యమునకు ఆతనిరాయభారిని చాల మెచ్చుకొని బహూకరించిరి. ఆమఱుసటిదినము అక్కన్నమాదన్నలయింట శివాజీకి విందు ఏర్పాటాయెను. వైభవముతో మహామంత్రులు శివాజీని ఆతని ముఖ్యవర్గమును తమభవనమునకు కొనిపోయిరి. ఆ బ్రాహ్మణగృహమున శివాజీ పావుకోళ్లు లేక యే ప్రవేశించి భానూజీభాగ్యమ్మలకు సాష్టాంగముగా నమస్కరించి ఆవృద్ధ దంపతులచేత దీవనల నంది వారియెదుట వారమర్చిన తివాసీపై కూర్చుండెను. కొంతసే పైనతర్వాత భానూజీ పంతులు శివాజీకి స్నానాదికముల కేర్పాటుచేయించి మడిగా నాతని పూజాగృహమునకు కొనిపోయి ఆశీర్వదించి భగవత్ప్రసాద మిప్పించి, బ్రాహ్మణసంతర్పణ యైన వెనుక భోజనాదికమున కేర్పాటుచేయించెను. సేవకులు, పరిచారకులు, వంటవాండ్రు శివాజీపరివారమును చూచుకొనుచుండఁగా భానూజీభాగ్యమ్మలు మర్యాదకు శివాజీకి ముందు భోజన మిడుదుమనిరి. ఆతఁడు వాడు భుజించినగాని తానుభుజింపనని పట్టుపట్టగా విధిలేక తా మెల్లదిన శివాజీక్షమను సూర్లపర్యాయము ప్రార్థించి భుజిం

చిరి. తర్వాత శివాజీని కూర్చుండ నియోగించి చెంత నానావిషయములు భానూజీ మహారాష్ట్రభాషలో మాటలాడుచుండగా భాగ్యమ్మ స్వయముగా, పరిచారకులు తెచ్చియిచ్చినపల్లెముల నందుకొని వడ్డించెను. అక్కన్నమాదన్నలు తండ్రియెదుట కూర్చుండువారుకారు గాన దూరమునుండి చూచుచు వచ్చుచు పోవుచు నుండిరి. శివాజీ ఈమర్యాదకు పరమానందభరితుఁ డాయెను. భోజనానంతరము తాంబూలచర్వణ మైననెనుక శివాజీ ఎల్లవారికిని రత్నాదికములు భూషలు నిచ్చి బయలుదేరెను. అక్కన్నమాదన్నలును తండ్రిచేత శివాజీకి వస్తుములు ఏనుఁగులు గుట్టములు నిప్పించిరి. శివాజీ ఆవృద్ధదంపతులకు సాస్త్రాంగముగా నమస్కరించి వీడ్కొనెను. ఆతనియనుచరులును ఆ పార్యతీపరమేశ్వరులకు అట్లేచేసి బయలుదేరిరి. మాదన్న మరల మహారాష్ట్రపతిని మర్యాదగా బసలో విడిచివచ్చెను.

ఇంతవఱకు శివాజీ మాదన్నలు వ్యవహార విషయములు మాటలాడలేదు. అబుల్ హసన్ తానాషాకు శివాజీయందు చాలన్నేహ మేర్పడెను. శివాజీ చాల సరసుఁడనియు సౌజన్య వంతుఁడనియు, మహాసత్త్వఁడనియు, సైన్యశిక్షణలోను కార్యదీక్షయందును అసామాన్యుఁడనియు తలంచెను. ఆతఁడేమి కోరినను ఒసంగి ఆతనితో సంధిచేసికొమ్మని మాదన్నను కోరెను. శివాజీతో మాదన్న ఆలోచించి యొక పథకమును కుదుర్చుకొనెను. దక్షిణదేశమును జయించుటకు శివాజీకి దినమొకటింటికి మూడువేల హొన్నులు లేదా నాలుగువేల

లక్ష రూపాయలు నెలనెలకు ఇచ్చునట్లును, తన సేనాధిపతి (సార్-ఇ-లష్కర్) యైన మీర్జామహమ్మద్ అమీన్ అను నతని నాయకత్వమున వేయిగుఱ్ఱపుదండును నాలుగువేల కాల్బలమును పంపునట్లును ఒప్పుకొనెను. కొంత తుపాకులు ఫిరంగులు వానికి వలసినమందులును, ఒప్పుకొన్నద్రవ్యము కొన్ని నెలలది ముందః గానే ఖర్చులకు ఇచ్చుటకు సైత మొప్పు కొనెను. ఈసాయమునకు బదులుగా శివాజీ దక్షిణ దేశమును జయించి తన తండ్రియైన షాజీకి చెందని భాగముల నన్నిటికిని గోలకొండవారి కిచ్చునట్లును పూర్వము తనతండ్రి పాలించు చుండిన ప్రదేశములను తానుంచుకొనునట్లును వాగ్దాన మొన ర్చెను. మొగలాయీలవలన గోలకొండకు ఎట్టి యుపద్రవ మును తాను రాసీయనని శివాజీ తానామా ఎదుట ప్రమా ణము చేసెను. తానామాయును పై యుద్ధద్రవ్యముగాక రక్షణ విధానమునకుగాను సంవత్సరమునకు శివాజీకి లక్షహాకొన్ను లిచ్చునట్లును మహారాష్ట్ర⁽²⁾ల రాయబారి నొకనిని తన యాస్థాన మం దుంచుకొనుటకును ప్రమాణపూర్వకముగా నొప్పు కొనెను.

శివాజీ గోలకొండలో ఒక నెలదినములుండెను. ఈ నెల యంతయు ఊరిలో నుత్సవములు జరుగుచునే యుండినవి. శివాజీకి తానామా రెండుపర్యాయములు దర్శన మొసంగెను. వ్యవహారములను గూర్చిన మాటలన్నియు మాదన్నయే ఆడెను. మరల దర్శన మిచ్చినప్పుడు మరల విస్తారము అనర్ఘ్య

వస్తువిశేషములను తానాషా శివాజీ కొనంగెను. తానాషా తన సౌధమున పైన కూర్చుండి ప్రక్కను శివాజీని కూర్చుండ బెట్టుకొని ప్రజలకు దర్శనమిచ్చెను. తానాషాయొక్క మంత్రులు సేనాధిపతులు మొదలు సామాన్యసైనికులవఱకు అందఱును రాజవందన మొనర్చిరి. వెంటనే మహారాష్ట్రులును అట్లే తానాషాకును శివాజీకిని వందనమాచరించిరి. తానాషా మహారాష్ట్ర సైన్యమునకు అధికారులకును సత్కార మొనర్చెను ఈవైభవమంతయు నైన వెనుక తానాషా శివాజీ గుఱ్ఱము మెడలో వెలలేని వజ్రహారమునువైచి చాల మెహనత్తు చేసెను. హైదరాబాదులోని ప్రభువులందఱును ఆదినము శివాజీకిని ఆతని బృందమునకును విందొనర్చిరి. విందైనవెంటనే తానాషాకు మహారాష్ట్రవీరుల శౌర్యబలాదికములను చూపనెంచి శివాజీ యశాజీకంఠ అనువానిని ఏనుగుతో పోరాడుమనెను. గోల్కొండవారి ఏనుగులలోని యుత్తమ మత్తేభమును తానాషా తెప్పించెను. ఆవీరుడు కత్తితో నాయేనుగుతో కొన్నిగంటలు పోరి దానికి రోషము పుట్టించి తుదకు దాని తొండమును నఱక తఱుమగొట్టెను

తానాషా.—శివాజీ అన్న గారూ, మీవద్ద ఎన్ని గొప్ప ఏనుగులున్నవి.

శివాజీ.—తానాషా సుల్తాన్ భాయి, వీరందఱును మాయేనుగులే. అని తన వీరులను చూపి సుల్తానును నవ్విచెను.

శివాజీ గోల్కొండనుండి పోగానే ఈవిషయమంతయు మొగలాయివారికి తెలిసిపోయెను. ఔరంగజేబు చాలకోపపడి బహుదూరుమాను అధికారమునుండి తొలగించి ఆతని స్థానమున దిలీరుఖానును నియమించెను. దిలీరుఖాను గోల్కొండ మీఁదికి దాడివెడలెను. మాన్యఫేటము (మాల్ ఖేడ్) కడ గోల్కొండవారి పౌజలు మొగలాయివాని ఎదుర్కొని సులువుగా ధ్వంసముచేసెను. అదే సందర్భమున మొగలాయిల బలము తగ్గినదని గ్రహించి దత్తాత్రేయను మహారాష్ట్ర సేనాపతి, గృహరక్షణకై శివాజీ నిలిపినవాఁడు, కనరాపైకి దాడివెడలి హుబ్బళి పట్టణమును కొల్లగొట్టెను.

ప్రక - ౯. శివాజీ దండయాత్ర. మాదన్నకు ఆశాభంగము.

ఆవిధముగా నొక నెల వినోదించి ఛత్రపతి తనకు వలసిన వస్తువులను ద్రవ్యమును గ్రహించి గోల్కొండనుండి సెలవు దీసికొనెను. ఆంగ్లేయులు నేఁడు కర్నాటకమని పేర్కొను దక్షిణదేశమందు శివాజీ 1677-78 సంవత్సరముల నడుమ జయించిన భాగము సంవత్సరమునకు ఇరువదిలక్షల హొన్నల యాదాయము గలదిగా నుండెను. ఈ ప్రదేశమున దాదాపు నూఱు కోటలుండినవి. వీనిలో చెంచి (జింజి) వేలూరును గలవు. ఈ ప్రదేశములలో నాతఁడు తన సిబ్బందిని కాపుంచెను. బంగారమును వెండియు కావలసినందునగదా శివాజీ ఈ యాత్ర బయలుదేరెను. తాను జయించిన యీ దేశమును ఆతఁడు మూలమట్టముగ దోచుకొనెను. ఇట్లు దాహశాంతి

౯. శివాజీ దండయాత్ర. మాదన్నకు ఆశాభంగము. 53

యైనంతట నాతఁడు మైసూరు, కొప్ప, గదగు, ధార్వారు, బెల గాములను జయించెను.

ఇప్పుడు శివాజీ గొల్కొండవారికి కృతజ్ఞత తెలుపుచు ఒప్పందనమును నెఱవేర్పవలసియుండెను. కాని ఆతఁడు ఆప్రకారము చేయలేదు. మాదన్నకును తానాషాకును ఆశాభంగమాయెను. గొప్పవారికి ఎట్టివారికైనను ఏదో ఒక లోటుండును. అది రాజనీతి కానిండు లోకనీతి కానిండు. శివాజీ తనతోడి హిందువునకే మాటతప్పెను. తనప్రక్కనుండు దక్కను రాజ్యములలో నొకదానినే మోసముచేసెను. ఇంతవఱకు మాదన్న నిర్మించిన నీతి వునాదిలేని సాధమువలె నేలఁగూలెను. తానాషా శినాజీ శీలమును చక్కఁగా నెఱింగెను. శివాజీకి దక్షిణ దిగ్విజయమునకు వలసిన ద్రవ్యమును వస్తువులను తానొసంగియుండియు గోల్కొండలో తానును తన మంత్రులును వజీర్లును అట్లు మర్యాదచేసియుండియు దక్షిణ దిగ్విజయమున శివాజీ తనతండ్రికి పూర్వము చెందని రాజ్యములను తానాషాకు తానిచ్చుటకు ఒప్పుకొనియుండియు తుదకు ఇట్లు గోష్పాదమంత భూమియైన నీయక పూర్తిగా ఏమియు నెఱుంగనియట్లుండుట ఎల్లవారికిని ఆశ్చర్యకరముగా నుండఁగా తానాషాకును అక్కన్న మాదన్నలకు ఆశ్చర్యమగుటలో నాశ్చర్యము లేదు. తాను జయించిన కోటలలో నొకటిగాని, తాను గ్రహించిన ధనములోగాని తాను కొల్లగొట్టినదానిలో కొంతయైనను గాని మరల ఇచ్చుట ఏదియు శివాజీ తలపెట్టలేదు. దోచి

ధనమంతయు తానే గ్రహించెను. ఆ క్రమించిన భూమినంత యు తన యధీనమందే యుంచుకొనెను. జగడనూడు భార్యలు, చెప్పినమాట వినని కుమారుడు నిర్వహింపవలసిన కార్యభారము అపారముగా నుండుట—వీనిచే శివాజీ మాట నిలుపు కొనలేకపోయెను కాబోలు.

గోరుచుట్టుపై గోకటిపోటుగా శివాజీ మఱియొక ఎత్తు, ఎత్తెను. లంచములిచ్చి బిజాపురమును స్వాధీనపరచుకొనుటకు ప్రయత్నములు చేయసాగెను. కాని సిద్ధిమనూదనువాడు వానిని భంగపఱిచెను. తానామా తానిన్ని దినములు బిజాపురమునకు రక్షకుడుగను సికందరు సుల్తానునకు సహోదరునివలెను వ్యవహరించుచుండినందున శివాజీయొక్క క్రొత్తయెత్తులు దుస్సహము లాయెను. మాదన్న ఈసందర్భమున బిజాపురమునకు సాయముచేయఁదలంచి, క్రొత్తమంత్రియైన సిద్ధిమనూదనునకు నాతని బిజాపుర శత్రువులకును సంధిగావింపఁ దలంచెను. ఆతని సైన్యమునకు ఈయవలసిన జీతములిచ్చి వారిని తిరుగుబాటు చేయనీయక కాపాడుటకును, శివాజీపై దాడివెడలి ఆతని కొంకణమునుండి వెలికి రానీయక యుంచుటకును సాయము చేయుటకు వాగ్దాన మొనరించెను. ఈయుపాయముమీఁద ఆడిల్ షాహి సర్దారులు ఇరువదియైదువేల గుఱ్ఱపుదళముతోను లక్కలేని కాల్యలముతోను శివాజీమీఁదికి తయారగుచుండిరి. కాని ఇంతలో దిలిరుఖాను ఈ ప్రయత్నమునంతయు పాడు చేసెను.

దిలిరుఖాను మొగలాయి సేనాధిపతి. బిజాపురమును ఓడించి 1677 నవంబరులో సిద్దిమసూదునకు చాల యవమాన కరమగు పద్ధతులలో సంధిచేసికొనెను. ఊరిలోని యంతఃకలహములు, ఆప్లను సిఫాయీలు అనుదినము జీతము లడుగుచు తిరుగుబాట్లు చేయుచుండటం, ఒకవైపు రాజ్యములో శివాజీ కొల్లలు గొట్టుచుండుట వీనిచే ఎల్లవారును తన్నుదూషించుచుండగా సిద్దిమసూదు చాల చీకాకు పడసాగెను. ఖజానా ఖాళీగా నుండెను. ఇట్టి సందర్భములలో శివాజీతో సంధిచేసి కొనుట మేలని యాతఁడు తలంచెనుగాని దిలిరుఖాను అట్టిచర్య అనవసరమనియు మహారాష్ట్రులను శిక్షించుటకు మొగలాయీ సైన్యము సిద్ధముగా నున్నదనియు శైర్యము సంపాదించెను. కాని దేశముండిన సంక్షోభములో సిద్దిమసూదు చాలవ్యాకుల చిత్తుడై శివాజీకే జాబువ్రాసెను. “మనము ఇరుగు పొరుగు వారము. ఈ రాజ్యముయొక్క యోగక్షేమములలో నాకు ఎంత యక్కఱయో నీకును అంతే. మొగలాయీలు మనకు ఉభయులకును శత్రువులు. మన మిరువురమును కలిసి వారిని పాటద్రోవలెను.”

ఈవిషయము తెలియఁగానే దిలిరుఖాను చాలకోప పడెను. ఇంతవఱకును బిజాపురమువారిలో చేసికొనిన సంధి షరతులను పాటించుచుండెను గాని శివాజీతో సిద్దిమసూదు సంధి వ్యవహారములలో నున్నాడని తెలియఁగానే యాతఁడు బిజాపురముమీఁదికి దండెత్తెను. ఈకాలమున నొక విశేషము

జరిగెను. శివాజీ కొమారుడు శంభూజీ తండ్రికి లోబడక వ్యర్థుడుగా నుండెను. ఆలోచన లేనివాడై, ముంగోపియై, నిలుకడలేక, నీతిరహితుడై తిరుగుచుండెను. పరచారను బలాత్కరించిన కారణమున శివాజీ అతనిని పన్నాలా కోటలో ఖైదు చేయఁగా తప్పించుకొని భార్యతోఁగూడ లేచివచ్చి మొగలాయివారితో చేరెను. దిలిరుఖాను పరమానందభరితుడై శంభూజీని సప్తహజారి మన్సబ్దాల్ గావించి, ఏనుగుతో బహుమానించి ఔరంగజేబుచే సత్కరింపించెను. బిజాపూరము ముట్టడించుటకు దిలిరుఖాను చేయు ప్రయత్నములు తీవ్రము లయ్యెను.

తత్త ణమే సిద్దిమసూద్ శివాజీని సహాయము కోరెను. శివాజి వెంటనే ఆటు ఏడు వేల గుఱ్ఱపుదండును బిజాపూరమును కాపాడుటకు పంపెను. కాని మసూదుకు మహారాష్ట్రులయం దును సమకము తక్కువగా నుండెను; మహారాష్ట్రులు కొంత వఱకు స్నేహముగానేయుండి తమ ద్రోహబుద్ధిని చూపఁగానే సిద్దిమసూదువారిని దూరమందుంచెను. వెంటనే శివాజీయా జ్ఞచే వారు దోచుటకు ప్రారంభించిరి. గాని తుపాకి దెబ్బకు వారి నాయకుఁ డొకఁడు చచ్చుటచే వారు వెంటనే పాటిపోయిరి. బిజాపూరము మొగలాయిలతో సంధిచేసికొనెను.

మరల 1679 లో మొగలాయిలు బిజాపూరుమీఁదికి దండు వెడలిరి. సిద్దిమసూదు మరల శివాజీని ప్రార్థించెను. మరల శివాజీ నై న్యమును సహాయము పంపెను. కాని మొగ

౯. శివాజీ దండయాత్ర. నూదన్నకు ఆశాభంగము. 57

లాయిలు వదలక ఆక్రమించుచు బిజాపూరుమును మెల్ల మెల్లగ సమీపించుచుండిరి. కాని శివాజీ సాయముచేత బిజాపూరు వారి మొండిపట్టుచేతను మొగలాయిలకు విజయము కలుగ లేదు. తర్వాత శివాజీ ఎక్కువకాలము బ్రదుక లేదు. సయ్యద్ జాన్ మహమ్మద్ అను సన్యాసియొక్క శాపముచేతనో లేక ఆయుర్దాయము లేనందుననో శివాజీ 1680 ఏప్రిలు 5 ఆదివారమునాడు మరణించెను. తర్వాత శంభుశీరాజారాములకు రాజ్యముకై తకరాజు కలిగి తుదకు శంభువు 1680 సం॥ జూలై నెల రాజయెను గాని 16 జనవరి 1681 లోనే ఆతనికి పట్టాభిషేక మాయెను. శంభుశీకి కొంతకాలమువఱకు మొగలాయిల బాధలేకుండెను. కారణము ఈకాలమున మొగలాయిల సైన్యము రాజపుత్రులతో యుద్ధమొనరించుచుండెను. దక్షిణాపథమున బలవంతులైన మొగలాయి సేనాధిపతు లెవరును లేరు. ఈలోపల పాదుషా కుమారుడు అక్బరనువాడు తిరుగుబడి శంభుశీ అండజొచ్చెను. మహారాష్ట్రుల శిక్షించుటకు ఔరంగజేబు చేసిన ప్రయత్నములేవియు కొనసాగవయ్యెను. 1683 వ సంవత్సరము పాదుషా తానే అహమద్ నగరుకు వచ్చెను. ఇచ్చటినుండి మహారాష్ట్రులమీదికి సైన్యములను పంపసాగెను. అటనట కొందఱు వీరులు తమ ప్రతాపములు చూపినను మొత్తముమీద ఫలితము సున్న. 1684 మార్చి నెల వచ్చునప్పటికి మొగలాయిలు బిజాపూరుముమీదికి సన్న

ద్దులైరి. మేనెలకు పాదుషా స్వయముగానే షోలాపూరులో విడిసెను. మహారాష్ట్రమీది ఒత్తిడి తగ్గెను.

1680 లో దిలిరుఖాను బిజాపురమును స్వాధీనము చేసి కొనలేక పోయినది మొదలు మొగలాయీలు బిజాపురము మీద ఎట్టిచర్యయు గ్రహింపలేదు. ఇందులకు కారణము మహారాష్ట్రము ఆకస్తికముగా వచ్చుచు మొగలాయీలను బాధించుచుండి వారికి విరామములేక చేయుచుండినదే. ఇంను వలన బిజాపూరు ఆడిల్ షాహి రాజునకు కొంత విరామముండినది కాని అది తాత్కాలికమే. తన కొమారుడైన అక్బరు శంభుజీకడ నున్నాడని తెలియగానే ఔరంగజేబు రాజపుత్రులతో సంధికుదుచ్చుకొని 1681 లో దక్షిణమునకు వచ్చెను. అప్పటికి శంభునొకడే ఆతనికి శత్రువు. బిజాపురముమీదికి గాని గోలకొండమీదికిగాని దాడివెడలు నుద్దేశ మాతని కింకను లేదు. శంభూజీతోడి యుద్ధమునకు బిజాపురి సర్దారులను సాయపడవలసినదని పాదుషా కోరెనుగాని వారెవరును ఆపని చేయలేదు. శంభూజీతో ఆడిల్ షా స్నేహముగానే యుండెను. శంభుజీకి బిజాపురమువారి సాయము రాసీయక యుండుటకుగాను పాదుషా తన సైన్యమును ఇరువురమీదికిని 1682లో పంపెను. కాని ఎక్కువపని జరుగలేదు. 1683 లో పాదుషా అహమద్ నగరమునకు వచ్చెను. కాని 1685 మార్చివఱకు తీవ్రయుద్ధము ప్రారంభించుటకు అనువుపడదాయెను. ఈలోపల 1683 లో రాజ్యములోని అంతఃకలహములకు విసిగి మహామంత్రి సిద్ది

మసూదు ఉద్యోగమును వదలుకొని ఆదవానిలో తన కోటకు చేరుకొనెను.

దక్షిణరాజ్యములకు మొగలాయిలవలన బాధతప్పదని తలచి గోలకొండ మాదన్నపంతులు మహారాష్ట్ర బిజాపూరు యులతో చాల సఖ్యముగా నుండెను. ఎట్లును గోలకొండవారు బిజాపూరమునకు సాయముచేయుదురని తెలిసి ఢిల్లీపాదుషా 'ఎంతమాత్రమును బిజాపూరమునకు సాయము చేయవలదు. చేసితినా నీకును అంత్యకాలము సమీపించును' అని తానీషాకు రాయబారమంపెను. కాని 1684 లో సికందర్ ఆదిల్ షా గోలకొండవారి సహాయము పేషీంచుచుండెను. మాదన్నపంత్రి దక్షిణరాజ్యము లన్నియు కలసియుండుట మంచిదని తలచి ఒప్పకొనెను. సికందర్ ఆదిల్ షా పదునాతేండ్ల బాలుడని తానాషా ఆతనిపై కనికరము వహించెను. 1685 మే నెల, గోలకొండవారి చర్యలను పరికించుటకు ఔరంగజేబు సర్దారులను పంపగా వారు తానాషా సికందరుకు వ్రాసిన జాబును ఒక దానిని పట్టుకొనిరి. సికందరుకు సాయముగా పదివేల సైన్యమును గోలకొండవారు పంపునట్లును అట్లే శంభూటీని పంపుమని తాను ప్రార్థించుచున్నట్లును ఆజాబులో తానాషా వ్రాసియుండెను. ఈవిషయము తెలియగానే పాదుషా సైదరాబాదు మీదికి దండుపంపెను. బిజాపూరు గోలకొండవారలకు స్నేహముకలదని నాటి ఇంగ్లీషువర్తకులు ఎఱిగియుండిరి. దూరమున నుండుటచే వారికి కొన్ని విషయములు తెలియలేదు.

కాలపు వ్రాతలలో వారు, గోలకొండవారి సాయముతో పాదుషా సైన్యమును బిజాపూరువారు ఓడించిననియు, పాదుషా కొమారుని మాతలమును ఖైదుచేసిననియు, నాతఁడు విషముతిని మరణించెననియు వ్రాసిరి. ఇది నిజము కాదు గాని గోలకొండవారు బిజాపూరమునకు సహాయముపంపుటమాత్రము నిజము.

ప్రకర ౧౦. ఢిల్లీ పాదుషా పంపిన రాయబారి.

అక్కన్న మాదన్నల యధికారమునకు గోలకొండలో నడ్డులేదు. తానాషాసుల్తాను వారికి స్వాధీనుఁడు. వారిచేతి లోని కీలుబొమ్మయని ప్రజలు వాకొనుచుండిరి. పైకట్లై తోచును. ఏలయన సకల విషయములును ఈమంత్రుల చేతులలో నుండెను. సుల్తాను వారినడుగక ఏదియు చేయఁడు. అంత మాత్రమే గాదు తనతో వారేదీచెప్పినను ఒప్పుకొనును. వారి యందు అతనికి అట్టి నమ్మకము కుదిరినది. మొదట వారు మూసా ముజఫరులను తొలగించి అతనికి సాయము చేసిననాటి నుండి పెత్తనమంతయు వారిదే. తొలుత కృతజ్ఞతతో ప్రారంభమైన నమ్మకము స్నేహముగా మారినది. అక్కన్న మాదన్నలు తురకలు గాకపోయినను దైవభక్తి గలవారనియు రాజసేవాసక్తులనియు ఎంతమాత్రము ద్రోహులుగారనియు నాతఁడెఱుఁగును. తానాషా సుల్తాను విషయాసక్తుఁడనియు నిరంతరము ఖింతఃపురములోనే కాలము గడపుచుండుననియు, తన త్రాగుడు

నిరంతరాయముగ జరిగిన నాతనికి ఎది ఎట్లుపోయినను దుఃఖము లేదనియు మొగలాయీలు ప్రచారము చేయుచుండిరి. కాని వాస్తవము చూడఁగా తానాషా మహాత్ముఁడు. బాల్యములో తండ్రి మరణానంతరము పదుకాలు గేండ్లు గొప్ప ఋషియొక్క పరిచర్య చేసియుండెను. ఇప్పుడును ఆయన సాన్నిధ్యమును పాయఁడు. సత్పాత్రమందు రాజ్యమునుంచి వేదాంతగోష్ఠి యందు కాలక్షేపమును చేయుచుండెను. కాని రాజకార్యముల యందు ప్రమత్తుఁడు గాఁడు. స్వయముగా నన్ని విషయము లను తెలిసికొనుచునేయుండును. ఉర్దూ షారసీ భాషలలో కవి త్వము చేయుచునుండును.

ఔరంగ జేబు పాదుషా ఎత్తై నను గోలకొండ రాజ్యమును ఆక్రమింపఁదలంచియుండెను. తానాషా సుల్తానుపై నేడైన నిందారోపణచేసినగాని తోడి మహమ్మదీయులు ఒప్పురని ఆతఁడు ఆతనిపై దోషములు కల్పింపసాగెను. పాదుషా గోల కొండలోని తన స్థానాధిపతి కిట్లు వ్రాసెను. “వీఁడు(తానాషా) దురదృష్టవంతుఁడు. ఒక కాఫిరువాని (మాదన్న)చేతిలో రాజ్య మునువదలి గొప్పగొప్ప సయ్యదులను, షేకులను, పండితులను వానికి లోబడునట్లు చేసియున్నాఁడు. తన రాజ్యములో ప్రత్యక్షముగా సకల పాపములను చేయించుచున్నాఁడు. త్రాగుడు, వ్యభిచారము, జూదము హెచ్చైనవి. తానే స్వయ ముగా త్రాగి నిరంతరము స్త్రీల సహవాసమున ఒడలుమఱచి యున్నాఁడు. రాజ్యమదాంధుడై న్యాయాన్యాయములకును,

పుణ్యపాపములకును, ఇస్లామునకును కాఫిర్ల మతమునకును భేదము తెలియకయున్నాడు. ఆకాఫిరు శంభువునకు (శంభాజీ) లక్షహొన్నుల నిచ్చినాడు. నా స్థితులతోనే స్నేహము. భగవంతుని నియమముల నుల్లంఘించి ఈపాపి దేవమానవులకు ఇట్లు దూరమైపోవుచున్నాడుగదా.” ఇదెంత నిజమో చదువరులకు తెలిసిగోయున్నది.

కాని ప్రస్తుత పరిస్థితులచే కుతుబుషాయొక్క సామ్రాజ్యమును పీడించి ధనమును పిదుకుటయే దానిని స్వాధీనము చేసికొనుటకన్న మేలని చక్రవర్తి తలంచెనుండెను. హైదరాబాదులోని మొగలాయి స్థానాధిపతి గోల్కొండ సుల్తాను మీఁదను జనులమీఁదను అధికారము చలాయించుచు, వారిని తిరస్కరించుచుండినను వారు సాయుధులై తిరుగబడునంత వఱకు రాసీయక వ్యవహరించుచుండెను. ఇందులకై ఔరంగజేబు కావలయుననియే మీర్జామహమ్మద్ అను నొక దయారహితమతిని, నిష్ఠురాలాపుని అతి కర్కశుని పంపియుండెను. అతని పని నిరంతరము కఠినముగా మాటలాడుచు ఏదోసాకు మీఁద గోల్కొండ సుల్తానుకు కోపము తెప్పించి, కొంత ఘర్షణకులాగి, ఆమీఁద గోల్కొండపై నొకదాడికి నెపము కలుగునట్లు చేయుటయే. తన రాయబారిని గోల్కొండకు పంపుచు ఔరంగజేబు ఇట్లు చెప్పియుండెను. “నేను నిన్ను గోల్కొండకు పంపుట అచటినుండి నీవు రెండు పనికిరాని రాతిముక్కలను తేవటమునని కాదు. (వాస్తవముగా కుతుబుషాకడ రెండు గొప్ప

వజ్రము టుండినవి) నాకు అవిగాదు లక్ష్యము, నీవు తానాషాను సంతోష పెట్టవలయుననియు గాదు. నిర్లక్ష్యముగా వానితో మాటలాడుచు ఘర్షణకు దిగుము. అందుచేత నాతఁడు కోపము తెచ్చుకొని నిన్ను తిరస్కరించినయెడల వాని నుచ్చాటనచేయుటకు నాకు అవకాశము దొరకును. సాధ్యమైనంతవఱకు వానితో జగడమువేయుము. సభలోగాని ఏకాంతమునగాని వానిని మర్యాదగా చూడకుము.”

తానాషా చాల మేధావంతుఁడు. శత్రురాయబారి యొక్క యభిప్రాయమును గ్రహించి అతఁడేమి చేసినను ఆ గ్రహింపక యుద్ధమునకుగాని మనస్తాపమునకుగాని ఎట్టి యవకాశ మొసంగక మెలగుచుండెను. ఈవిధముగా మొదలాయి రాయబారితోడి మొరటు ప్రసంగములలో మర్యాదపోయినను సౌఖ్యము కలుగునట్లు మెలగుటలోని న్యూనత నితఁడు తన చమత్కారముచే తప్పించుకొనుచుండెను. ఒకదినము మీర్జా మహమ్మదు పలికిన యాక్షేపమునకు కోపము మితివారివచ్చి తానాషా “మమ్ముకూడా మా దేశస్థులు పాదుషా అనియే అంటారు.” అని బదులుచెప్పెను. అంతట నా దాంతుఁడు “నీవు పాదుషా అనిపించుకొన తగవు. ఔరంగజేబు వింటే ఆయనకు చాల కోపము వచ్చును.” అని అడ్డుపలికెను. తత్క్షణమే తానాషా సద్యః స్ఫురణతో “నీది పొరపాటు. మేము పాదుషాలము కాకొకతే ఔరంగజేబు పాదుషాలకు పాదుషా ఎట్లా ఔతాడు.” అని ఆరాయబారిని నిరుత్తరునిఁ జేసెను. రాయ

బారి తానోడిపోయినట్లు తన మిత్రులతో చెప్పుకొనెను. ఈ విషయము ఔరంగజేబుపాదుషాకు తెలియవచ్చెను.

ఈవిషయములనే బెన్నియరను పాశ్చాత్య యాత్రికుడు ఇట్లు వ్రాసియుండెను. “ఔరంగజేబుకు ఆరాజ్యములోనికి (గోలకొండ) సైన్యములను పంపవలసినట్టి నిమిత్తము లేదు. గోలకొండరాజ్యము తనదిగానే యాతఁడు భావించుచుండెను. అయ్యది చాలకాలము మొగలాయీలకు సామంతరాజ్యముగోలకొండలో నున్నట్టి, మొగలాయీ రాయబారి తాను సర్వస్వశంక్తుడైన ప్రభువువలె వ్యవహరించును, నిరంకుశముగా నాజ్ఞలు, నిర్ణయనపత్రములు శాసనములు నిచ్చుటయేగాక జనులను మిక్కిలి పీడించుచున్నాడు.”

ప్రకర. ౧౧ - దురదృష్ట ప్రారంభము.

ఒకనాఁడు అక్కన్న తమ ఇంటి మేడమీఁద నిలువఁబడి వీధివైపు చూచుచుండఁగా దూరమున నొక పల్లకి ఎవరిదో వచ్చుచుండెను. అది పెద్ద పల్లకి. దానిని మోచువారు దాదాపు పరునాఱుగురుండిరి. వారి వెనుకను ముందును కొంత సిబ్బంది. వారు ‘ఓంభాయి’ అను అఱచు శబ్దము చాల దూరము వినవచ్చుచుండెను. అక్కన్న ఆవై పే చుఱచుఱచూడసాగెను. ఆవీధిలో నెవరి సవారిగాని వైభవమున పోరాదు. మహామంత్రియు మహాసేనాధిపతియు నివసించు గృహముముందు వారితో సమానమైన వైభవము ప్రకటిం

చుటకు ఎవరికిని అధికారములేదు. మీఁడు మిక్కిలి ఎక్కువగా చూపుట ఇంకను ధిక్కారమగును. అక్కన్నకు ఈపల్లకి వైభవమంతయు చూడఁగానే ఎవఁడో తమ్ము ధిక్కరించునంతటివాఁడు వచ్చుచున్నాఁడని తోచినది. ఆతఁడు ఎవఁడుగా నుండునాయని ఆలోచించునంతటి నెమ్మది అక్కన్నకు లేదు. వెంటనే ఆబోయలను నిలుపుఁ డని తమ సేవకులకు ఆజ్ఞ చేసెను. తటాలున మంత్రుల సేవకులు ఆబోయలను అడ్డ గించిరి. పల్లకి నిలిచినది. వారి సిబ్బందికిని వీరి సిబ్బందికిని మాటలును తిట్లును పోరాటమాను నైనవి. మంత్రులయొక్క పటాలము ఎక్కువమంది అచటనుండినందున అక్కన్న చూపులో వారు ఆపల్లకిని చించి చండాడిరి.

సరిగా నాసమయమునకే లోన నేదో పనిలోనుండిన మాదన్న వెలికివచ్చెను. ఆపల్లకిలోని గొప్పవాఁ డెవఁడు ఆతఁడు అత్తిమత్తరాయఁడు. 'అ! అ! ఎంతపని! ఎంతపని! ఎవరురా ఈపని చేసినవారు' అని తమ బంట్లను తఱిమి, అన్నను చూచి 'ఏమన్నా, ఈవిధంగా జరిగింది. ఈయనగారిని నీవు చూడలేదా.' అని అనుచునే ఆయనను చాల మర్యాదగా లోనికి కొనివచ్చి చాల క్షమాపణకోరుచు, మర్యాద చేయించెను. అక్కన్న తమ్ముని భావము గ్రహించి, ఇది సిబ్బంది దోషమనియు, తనకు తెలియకపోయినదనియు చెప్పి తానును మన్ననవేడెను. అత్తిమత్తరాయఁడు 'ఏమి పరవాలేదు' అనెనే గాని ఆతని హృదయమున క్రోధానలము ప్రజ్వలించుట

మాదన్న కనిపట్టెను. ఆతఁడు ఢిల్లీ పాదుషాయొక్క నివేదకుఁడు. ఆకాలమున పాదుషా సకలవృత్తాంతములను ఈనివేదకుల మూలమున గ్రహించుచుండెను. పాదుషాకు ఎవరియందును నమ్మకములేదు. తన కొమారులనే నమ్మఁడు. తన రాయబారి గోలకొండవారిని గుఱించి వ్రాయు వర్తమానములు 'నిజమా, కాదా' యని తెలిసికొనుట కాతఁడు నివేదకులను నియమించి యుండెను. రాయబారిమీఁద నీనివేదకుఁడు వేగు. రాయబారికి ఈతఁడన్న హడలు - ఏమి వ్రాయునో తన్ను గుఱించియని. అట్టివానికి కోపము వచ్చినయెడల అది ఎంత ప్రమాదకరమో ఊహింపశక్యమా! ఆతని శాంతింపజేయుటకు మాదన్న చాల ప్రయత్నించెను. మెల్లగా మర్యాదలతో తమ పల్లకీలో కూర్చుండఁబెట్టి ఆయనను సాగనంపెను.

ఈగండరగోళమైన నాటిరాత్రి మాదన్నకు చాలసేపు నిదురరాలేదు. ఉదయమున జరిగినదానినే చాలసేపు తలపోయుచు: అక్కన్నచేసిన ఆలోచనతక్కువపనికి చింతించుచు ఇందేవో అనిష్టమున్నదని తలంచుచుండెను. సగమురాత్రి గడచిన యనంతర మాతనికి నిదురపట్టెను. అప్పుడు ఆతనికి స్వప్నమున మహాలక్ష్మీ దర్శన మిచ్చెను; 'మాదన్నా నేను మీయింట అడుగుపెట్టి పదునొకండు సంవత్సరములు. ఇక నొక సంవత్సరము పూర్తియగు లోపలనే నేను మిమ్ము విడిచిపోవుచున్నాను.' అని స్పష్టముగా నాదేవి మాటలాడెను. మాదన్న మేలుకొనెను. ఆనిముసమందే అక్కనయు అదే స్వప్నముఁగని

మేల్కనెను. సోదరు లిరువురును కలియబలికొనిరి. మాదన్న వెంటనే ఇట్లనెను. 'అన్నా తెలిసిపోయినది. మన భాగ్యదేవత వదలిపోవు దినములు వచ్చినవి. అందుచేతనే మన బుద్ధులు ఆ విధముగా మారినవి. కానీ; దైవగతి.' ఆతర్వాత వారిరువురు నిదురపోక ఉదయము తల్లిదండ్రులకు ఈవిషయమును తెలిపిరి. తండ్రియు 'భగవదాయత్తము' అనెను. నాఁడు అందఱును కలసి గ్రహశాంతులుచేసి దానధర్మములు చేసిరి.

మాదన్న తన పదవికి అంతము సమీపించుచున్నదని నిశ్చయించుకొనెను. ఇతను మిగిలియుండు నీకాలమును సద్వినియోగము చేయనెంచెను. భావికాలమునకు జాగ్రత్తగా కోయిలకొండ, హసనాబాదు, రాజగోపాలపేట లనుమూఁడు పర్గణాలను తన సోదరులు విశ్వనాథ మృత్యుంజయులకును తన తల్లిదండ్రుల కిప్పించెను. వెంటనే వారిని గోలకొండనుండి పదిలముగా నాప్రదేశమునకు రక్షణకై పంపెను. తనబంధువుల కనేకులకు అచ్చటచ్చట భూదానములు చేసెను,

ఆదినము అక్కన్న తన పల్లకిని నాశము చేసినది మొదలు అత్తిమత్తరాయఁడు అక్కన్న మాదన్నలమూఁడ గంటువహించియుండెను. మాదన్నకు ఈవిషయము చక్కగా తెలియును. ఆదినము తాను అతనిని మర్యాదగా పంపినది చాలదని మరల నొకమాడు ఆతని యింటి కేగెను. మరల క్షమాపణ కోరెను. అక్కన్నకు ఆలోచన తక్కువ యనియు నాతఁడు కొంత ముంగోపి యనియు పైగా నాపల్లకి ఎవరిదో అని

అతఁడు నాఁడు తలఁచెననియు చెప్పి నానావిధముల నాతని హృదయమును రంజింపనెంచెను. తనకు తోచిన బహుమతుల నెన్నిటితో ఇచ్చెను. కాని అతఁడు వానిని గ్రహింపలేదు. తా నా విషయమునే మఱచిపోయితి ననెను. అతఁడు నవ్వుచునేయుండెను గాని అది తెచ్చికోలు నవ్వు. వికారముగా నుండెను. ఆ హృదయమున క్రోధానలము ఇంకను ప్రజ్వలిల్లుచుండెనే గాని ఆటలేదు. “అక్కన్న ఈవిధముగా ప్రవర్తించినందువలన అక్కన్నకే మానభంగము గాని నాకేమి కొదువ. ఆతని గౌరవము పోయినదిగాని నాకేమిపోయినది. దీనిని గుఱించి మీరు ఏమియు అనుకొనవలదు.” అని ఈతీరుగానే మాటలాడుచుండెను. మాదన్న ప్రయోజనము లేదని తలంచి వెడలిపోయెను.

ప్రకర. ౧౨ - మొగలాయిలతో ఘర్షణ. క్రీ. శ. 1685

బిజాపూరు రాజ్యమునకు సాయము చేసినందువలన గోల్కొండకు మొగలాయివారితో జగడమేర్పడినది; విషమించినది. క్రీ. శ. 1685 మార్చి నెల ఔరంగజేబు బిజాపూరును ముట్టడించుచు సికందర్ ఆదిల్ షాకు ఎంతమాత్రము సాయము చేయవలదని అబుల్ హసన్ తానాషాకు ఆజ్ఞాపించెను. తర్వాత హెచ్చరిక వహించుటకుగాను మేనెల 24-వ తారీఖున పాదుషా బాహరామంద్ ఖాన్ అనువానిని పంపి హైదరాబాదు ఎల్లలను కావలి కాయుచుండుమనెను. ఖోలా పూరులో విడిసియున్న పాదుషా స్కంధావారమున నుండిన

గోల్కొండ స్థానాధిపతులను హెచ్చరికతో పరికించుచు వారి జాబులను తెఱచి : చూచుటకు పాదుషా ఏర్పాటు చేసెను. జూన్ నెలాఖరులో అబుల్ హసన్ తానాషా తన స్థానాధిపతులకు వ్రాసిన యొక జాబు శత్రువులచేత బడెను. అందిట్లుండెను. “పాదుషా గొప్పవాడే. ఇంతవఱకు చాల ఉదారుడుగానే యుండెను. కాని ఇప్పుడు సికందరు (బిజాపూరు సుల్తాను) నిస్సహాయుడై నాడని బిజాపూరుమును ముట్టడించి చాల పీడించుచున్నాడు. కావున బిజాపూరు సైన్యమును శంభుజీ సైన్యమును కలిసి అటు ప్రక్కనుండి ఎదుర్కొని మొగలాయిలను అడ్డుచుండఁగా నేను ఈవైపునుండి నలుబదివేల సైన్యమును కలిలుల్లాఖాను ఇబ్రహీం నాయకత్వమున యుద్ధమునకు పంపుట అవసరము. అప్పుడు పాదుషా ఎటువైపునుండి యుద్ధము చేయునో చూడవలయును.”

ఈజాబుచేత తానాషా తనకు స్పష్టముగా విరోధియే యని యేర్పడఁగా పాదుషా మండిపడెను. తత్క్షణమే అతఁడు 1685 సం. జూన్ 28 తేది తన కుమారుని, షాఆలం అనువానిని, గొప్ప సైన్యముతో హైదరాబాదుమీదికి దండుబంపెను. ‘ఇండి’ అను ప్రదేశమున కాపున్నటువంటి ఖానీ జహాన్ అనువానిని రాజకుమారునితో కలిసికొనవలసినదని యాజ్ఞాపించెను. ఈస్యాహముచేత బిజాపూరుమును ముట్టడించు సైన్యములు తగ్గి బలహీనములగునని ఎఱిగియుండియు తానాషాను దండించుటకు పాదుషా ఇట్లు చేసెను.

మొగలాయి సైన్యములు భీమానదీతీరమున ఆగ్నేయ ముఖముగా నడచినవి. గుల్బర్గా షోలాపూరుల నడిమి డెబ్బది మైళ్లు మొగలాయి స్వాధీనమున నున్నందున సులువుగా నడకసాగెను. తర్వాత కొంత మందగించెను. ముందు పోవు చున్న సైన్యమును నడపుచు ఖాసీజహాను మాల్లేడు అనుకోటను సమీపించెను. రాజకుమారుడు మూడు నాలుగు ప్రయాణములు వెనుకబడి వచ్చుచుండెను. రెండు సైన్యములకును నడుమ 25 మైళ్లు దూరముండెను సేనాముఖరక్షకముగా నొక సైన్యమును నడుపుచు జాన్ నిసార్ ఖాన్ అను నతఁడు ముందు పోవుచుండెను. ఈ సైన్యము మాన్యఖేటమునకు తూర్పుగా ఎనిమిది మైళ్ల దూరముననుండు 'సెరం' అను ప్రదేశమునకు రాగానే గోలకొండవారి సైన్యము, నలుబదివేలు మొదలు డెబ్బదివేలవఱకు నుండవచ్చును, మొగలాయిలను ఎదుర్కొనెను. గోలకొండ సేనాపతులు మీర్ మహమ్మద్ ఇబ్రహీం, పేక్ మిహాజ్, మాదన్న పంతులుగారి మేనల్లుడు రూస్తంరావు అనువారలు. గోలకొండవారి గుఱ్ఱపుదళము మొగలాయివారిని చుట్టవేసికొనినది. అతికష్టముమీఁద పోరాడి మొగలాయిలు దీనిని జయించినను వారి పురోగమము భంగమైనది. జాన్ నిసార్ ఖాను మాన్యఖేటమునకు మరలి అచటినుండి యుద్ధముచేయ నారంభించెను. గోలకొండ సైన్యములు తమ యనుకూలములను చూచుకొని అనుదినము శత్రువులను కొట్టుచుండినవి. గోలకొండ సైన్యము గొప్పదగుటచే

ఖాసీజహాను తన స్కంధావారముచుట్టును ప్రాకారము లేర్పఱుచుచు మాన్యభేటమునందేయుండి ముట్టడింపఁబడినవానివలె నాయెను శత్రువుల నెదుర్కొని యుద్ధముచేయుట కష్టమని యాతఁడు దుర్గము నిర్మించుకొని ఆత్మరక్షణప్రయత్నములు చేయసాగెను. ఒక యడుగైనను ముందు సాగుటకు లేకుండెను. తర్వాత కొంతకాలమునకు చక్రవర్తి కుమారుఁడు షా ఆలం వచ్చిచేరెను. ఇంతలో యుద్ధముయొక్క తీవ్రత తగ్గెను. తానాషావచ్చి ఢిల్లీ పాదుషాకు పాదాక్రాంతుఁడైనయెడల తానాయనకు చెప్పి తానాషాను క్షమింపింతునని షా ఆలం రాయ బారము పంపెను. తాము విజయులగుటచే తెలఁగఁగాణమువారు ఈమాటలను తిరస్కరించివేసిరి. ఉత్తర ప్రత్యుత్తరములతో కొంతకాలము గడచెను.

మొగలాయిాలు మాన్యభేటమున తమ సామానులను చేర్చుకొని తమ సేనాముఖమును ఖాసీజహాను నేతృత్వమున హైదరాబాదుకు మార్గము కనిపట్టుటకు పంపిరి. ఈ సైన్యమునకు మూఁడింతల సైన్యమువచ్చి ఎదుర్కొనెను. మొగలు సైన్యములో హిమ్మత్ ఖాను, సయ్యద్ అబ్దుల్లాఖాన్ అనువారలక్రింది సైన్యములు మొండిపట్టుపట్టి పోరాడుచు ప్రతిదినము సాయంకాలమగుసరికి గోలకొండవారిని జయించుచుండెను. గోలకొండ సైన్యములో బారిఖాన్ అనువాఁడు, తుపాకీతో గుటిగా కొట్టునట్లు తాతితో కొట్టు నేర్చుగలవాఁడు, ఖాసీజహానును ఎదుర్కొనెను. కాని ఎచ్చటినుండేయొక శత్రు

వులు కొట్టిన బాణముచేత కూలిపోయెను. ఒక పర్యాయము మొగలాయివారు ఓడిపోవుటకు సిద్ధముగానుండు సమయమున రాజారామసింగ్ అనువానియొక్క ఏనుగును ఉసికొల్పి శత్రువుల నడిమికి త్రోలిరి. అది తన దంతములకు కట్టియుండిన మూఁడు మణుగులు బరువుగల ఇనుపగొలుసును ఇటునటు కొట్టుచు పరుగిడి తటాలునరాఁగా గోలకొండవారి గుఱ్ఱములు బెడరి రాతులనుతోసి చిందరవందరగా పాటిపోయినవి. మొగలాయివారికి జయ ముబ్బినది. ఈవిధముగా ఒక్కొక్క యుద్ధముచేతను వారిపురోగమనము మూఁడు నాలుగు దినము లాలస్యమగుచు వచ్చినది.

ఇంతలో ఆగస్టునెల వచ్చెను. ఎడతెంపులేని వానలచేత మొగలాయిలు కష్టపడఁజొచ్చిరి. వారిగమనము చాల మందగించినది. ఇంతలో గోలకొండవారు ఆయత్తపడఁ జొచ్చిరి. మాదన్నపంతులుగారి సొంత గుఱ్ఱపుదండు పదివేలస్తామము వచ్చి యుద్ధరంగమును ప్రవేశించెను. జాన్ నిసార్ ఖాను సీరము లోని మట్టికోటలో చేరఁగా గోలకొండఘోష వారిని ముట్టడించినది గాని మొగలాయిలు ధైర్యముగా కోటను కాపాడుకొనిరి. ఈనిత్యయుద్ధములలో ఇరుపక్షములలోను లెక్కలేని వారు చనిపోవుచుండిరి. మొగలాయిలకు దినమంతయు ఘోరముగా యుద్ధముచేసినందున సాయంకాలమునకు జయముబ్బినను అలసిపోయి శత్రువును వెన్నంటుటకు సాధ్యపడనందున ఫలవంతము కాజాలకుండెను. మీఁదు మిక్కిలి మొగలాయి

దండనాయకులలో ఐకమత్యము లేకుండెను. ఖాసీజహానును కార్యకరణమందు మందుడని పాదుషా పలికినందునను అతని కన్నను చాల చిన్నవాడైన ఇతికద్ ఖాన్, ఖ్వాజా అబుల్ ముకరం అనువారిని శూరులని పొగడుటచేతను, పాదుషాయుట దాతనికి నిరసనభావ మేర్పడినది. వీరికెల్లరకును ప్రధాన నాయకుడైన రాజకుమారుడు చాల మృదుస్వభావుడైనందున వీరి జగడములు పెరుగుచుండినవి. వీనిచేతను, అనేకులు ప్రతిదినము మరణించుచుండినందునను మొగలాయి సైనికులకు ధైర్యము పోసాగినది. తుదకు ఢిల్లీ వారి సేనాసమూహము యుద్ధము నిలిపి రెండు నెలలు మాన్యభేటప్రాంతమున విశ్రాంతినందసాగినవి. గోలకొండ సైనికులును ఆచెంతనేయుండి, అప్పడప్పడు, రాత్రులు, మొగలాయిస్కంధావారములోనికి బాణములను అగ్ని బాణములను ప్రయోగించుచుండిరి.

ఇట్లుండగా పాదుషా తనకుమారుని అదలించు నొక రాయబారిని పంపెను. ఒకదినము గోలకొండవారు మొగలాయిాల విడిదలలోనికి కొట్టిన బాణము కొంత అలబడి బుట్టించెను. మరల యుద్ధము ప్రారంభమాయెను. ఘోరముగా ఇరువాగులును పోరిన యనంతరము షాఆలము తన యశాదార్యమును చూపెను. 'ఈయుద్ధము పురుషులకేగాని స్త్రీలకు గాదు' అని పలికి స్త్రీలను వేటుప్రదేశమున చేర్చుటకు కొన్ని గంటలు వ్యవధియొసంగెను. తర్వాత మరల యుద్ధము ప్రారంభమాయెను. సూర్యాస్తమయమునకు షేక్ మిర్ హాజ్,

రూస్తమురావులకు గాయములు తగిలినవి. వెంటనే గోలకొండ సైన్యము వెనుదిరిగెను. రెండు వైస్యములకును చాల దెబ్బ తగిలెను. ఇప్పుడు ఇరువాగులును హైదరాబాదు చెంతకు వచ్చినవి. మఱునాటి యుదయము విచారింపఁగా గోలకొండ సైన్యము హైదరాబాదుకు పాటిపోయెనని తెలిసినది.

ప్రకరణము. ౧౩ - కుట్రలు కుయుక్తులు.

తటాలున గోలకొండవారి సైన్యము పాటిపోవుటకు కారణము చాల గొప్పదే. అత్తిమత్తరాయఁడు ఎట్లయినను అక్కన్న మాదన్నలను కడతేర్చు నుపాయ మాలోచించు చుండెను. ఇట్లుండఁగా నాతనికి సందుచిక్కెను. షేక్ మిన్ హాజ్ ఏకారణముచేతనో అక్కన్నతో వైరమానియుండెను. మొదటినుండియు అంతఃపురమందలి స్త్రీలకు అక్కన్నమాదన్నలన్న ద్వేషముండెను. అబ్దుల్లా సుల్తాను భార్యలైన సరోమా జనీసా హేబులకు తానాషామీఁద మొదట నేర్పడిన ద్వేషము ఆతని మంత్రులమీఁదికి ప్రసరించెను. వీరికి ఈ హిందువులను తొలగించి తురకలను మంత్రులుగా నియమించుకొనవలయునను కోర్కెయుండెను.

స్కంధావారమునుండి అనుదినము యుద్ధమొనరించు చుండిన షేకుమిన్ హాజునకును నగరిలోనుండు అత్తిమత్తరాయ నికిని అంతఃపురమందలి ఆపూర్వసువాసినులైన పూర్వరాణు లకును ఉత్తర, సుత్యుత్తరములు జరుగుచుండినవి. మీర్

ఇబ్రహీం అనువానిని మొగలాయిలు తమ వైపు లాగుటకు ప్రయత్నించుచుండిరి. షేక్ మిహాజ్ కూడ మొగలాయిలతో చేరుటకు యత్నించుచు అవిషయమును పైకి తెలియ నీయక మెలగుచుండెను. రహస్యముగా గోలకొండకు చారులనుపంపి ప్రతిదినము సాయంకాల మగుసరికి గోలకొండఘోష ఓడిపోవుటకు కారణము ఇబ్రహీము కార్యశ్రద్ధవహింపకపోవుటయే యని తానాపాకును మంత్రులకును తెలియునట్లు చేయుచుండెను. అట్లే ప్రచారమగుచుండెను. మీరుమహమ్మదు, మొగలాయిలకు మీర్ ఇబ్రహీం అనుకూలుడను నభిప్రాయమును తెలుపునట్లు మాటలాడుచుండెను. సుల్తాను మాదన్నను పిలిపించి ఇట్లుండునా యని యడిగెను. మాదన్నకు మొగలాయిలన్న ద్వేషమేగాని ఇందు సత్యము తెలియనందున తానేమియు గట్టిగా చెప్పటకు లేదనియు విషయము చక్కగా తెలిసికొనవలసియున్నదనియు చెప్పెను. గోలకొండలో మీర్ మహమ్మదును అంతఃపురమువారును వీరిలో చేరినవారును 'తానాపా సుల్తానును మాదన్నయు కలసి ఇబ్రహీమును ఖైదు చేయబోవనున్నార' అని ప్రవాద పుట్టించిరి. ఈమాటలు స్కంధావారమున ఇబ్రహీం చెవిలోపడెను. సరిగా కూడనుండిన మిహాజ్ చెలిమి నటించుచు అతనికి అపాయము తప్పదని వెంటనే మొగలాయిలకడకు పాటిమిమ్మనియు తానును శీఘ్రముగ వెనుకవచ్చునట్లును నమ్మించెను. లోకులను మోసము చేయుటకు ప్రత్యక్షముగా నిరువురును ఒక కుట్రము జగడనూడి

తటాలున నాకారణముచేత వెడలిపోయినట్లు ఇబ్రహీము మొగలాయిలకడకు పాటిపోయెను. అతనిని వారు గౌరవించి ఆఱువేల సైన్యమునకు మన్నబ్దారుగా నియమించి మహబత్ ఖానను బిరుదిచ్చిరి.

ఇబ్రహీము పాటిపోయెనని తెలిసినంతనే మాదన్న మీఁద నాతని శత్రువులు చాడీలు చెప్పనారంభించిరి. శత్రుపక్షమున చేరిన మీర్ ఇబ్రహీం మాదన్నకు ఆశ్రితుడనియు, ఆతఁడు వంచన చేయబోవుట మాదన్నకు ముందుగానే తెలియుననియు, అందుచేతనే ఆనాఁడు తెలిసియు, ఇంకను నిచారిం చుట మంచిదని పల్కెననియు, ఇంక త్వరలోనే మాదన్నయు గోలకొండవారిని మోసముచేసి శత్రువులతో చేరుననియు షేక్ మిఁహాజ్ తానాషాకు చెప్పనారంభించెను. ఈవాక్యములను తానాషా నమ్మలేదు. తన చిరకాలమిత్రుఁడును, తనకు విశ్వాస పాతుఁడును, మహామేధావంతుఁడును ధర్మబుద్ధియు నైన మాదన్న ఈరీతినుండఁడని తానాషా గట్టిగా చెప్పి మిఁహాజును నిరుత్తరుని చేసెను.

ఇంతలో అంతఃపురమందలి స్త్రీలు తమకు హైదరా బాదు నగరములోనుండిన అషాయమనియు మొగలాయిలు బలవంతులగుటచేత హైదరాబాదును తాము వీడి గోలకొండ దుర్గమున ప్రవేశించుట మంచిదని మిఁహాజ్ మొదలై న వారి దుర్యోధనలచే నాందోళనము చేయసాగిరి. మిఁహాజ్ స్వయం ఘుగాపోయి తానాషాతో నిదేరితిని మాటలాడెను. తానాషా

మాదన్నతో నాలోచించెను. మాదన్న దూరదర్శి; ఆ ప్రకారము చేయరాదనెను. గోలకొండలో చేరుటకన్న ఓరుగంటికో కాక మఱియేదైన దూర ప్రదేశమునకో పోవుట మంచిదనియు గోలకొండను శత్రువులు ముట్టడించిన తాము బయట ధారాళముగా తిరుగుచు లోపలివారికి సాయముచేయుచు యుద్ధమొనరించుట కవకాశముండుననియు హితోపదేశ మొనర్చెను. ఇదంతయు మాదన్న దురుద్దేశమని మిఠవాజ్ఞ చెప్పసాగెను. తానాషా అతని వాక్యములను నమ్మకపోయినను రాణివాసముయొక్క ప్రోద్బలముచేత గోలకొండకోటలో ప్రవేశించెను. ఇది చాల పొరఁబాటయైనను మాదన్న ప్రభువాక్యమును మన్నించెను.

గోలకొండపతనములో నిది ప్రథమసోపానము. రాజద్రోహపరంపరలో మొదటిది. ఈసేనాపతియొక్క ద్రోహము హైదరాబాదును తలక్రిందులు చేసెను. రాజ్యరక్షణ ప్రయత్నమంతయు భగ్నమాయెను. ఇంకను చాల సైన్యము సురక్షితముగా నున్నను తానాషాకు ఏదో అశ్చార్య మేర్పడెను.

మిఠవాజ్ఞయొక్క ఈకుట్రచేత మాదన్న మర్యాదపోలేదు గాని భాగ్యనగరము (హైదరాబాదు) అభాగ్యమాయెను. గోలకొండ సైన్యము పాటిపోవుటయు వెంటనే సుల్తాను నగరమువదలి కోటలో చేరుటయు పాఠలమునకు తెలియుటకు మునుపే ఊరిలో నల్లకల్లోలములు రేఁగినవి. సుల్తాను తనకు సాధ్యమైన వస్తువులు, నగలు, నాణెములు, రత్నములు, దూష్య

ములు గ్రహించి స్త్రీలతో గూడ కోటకు పాటిపోయెనని జనులు రచ్చచేయసాగిరి. వర్తకులును సిబ్బందియు వెనుకనుండి కోట లోనికి పరుగిడసాగిరి. సామాన్యగృహస్థులును రక్షణకొఱకు దిగులుపడసాగిరి. ఎక్కడివారక్కడ పాటిపోవుటకు సిద్ధులైరి. సాక్షు, ఇల్లు, వాకిలి ఎట్లయిననేమి, ప్రాణమానము లుండిన చాలునని కొందఱు తమ బంధు మిత్రులతో పరారియైరి. స్త్రీలు బురఖాలు తగలించుకొనుటకుకూడ నవకాశము లేకపోయెను. ఇంతలో దొంగలు కొల్లగాండ్రు దోపిడీలు మొదలుపెట్టిరి. సుల్తాను కోటలో ప్రవేశించిన నాటి రాత్రియంతయు నిశ్లే జరిగెను. కొందఱు వీరులు తమ శక్తినింతయు వినియోగించి పలువురు జనులను ఆస్తిని కాపాడిరి. మాదన్నయు అక్కన్న యు రూస్తమురావును చాల పాటుపడిరి. మిఖాజ్ స్వాధీనమున నుండినసేన మాదన్నకు సాయపడలేదు. తెల్లవాఱునప్పటికి మొగలాయీవారి సైన్యము భాగ్యనగరమును ప్రవేశించెను. మూలమూలలను సందుగొందులను ప్రవేశించి దోచుకొనెను. బంగారము, జవాహరీ, రత్నములు, నగలు, వస్త్రములు వస్తువులు కొన్నివందల బండ్లకు దోపిడీ ఆయెను. రత్నకంబళములు గొప్పవి కొనిపోలేక ద్వేషముచేత వానిని కత్తులతో చించి చెండాడిరి. హిందూ మహమ్మదీయ స్త్రీలను, బాలురను, బాలికలను చెఱగొనిపోయిరి. వృద్ధులను బలహీనులను నానా విధముగా హింసించిరి. బలవంతులను కొద్దిమందిని పెక్కురు పరివేష్టించి బాధించిరి. ఇండ్లను తగులబెట్టిరి. మాతలము ఎంత

ప్రయత్నించియు తన సేనకు పట్టిన ఈ యావేశమును మాన్ప లేకపోయెను. తుదకు సేనయొక్క కొత్వాలును, దివానును ఇంక కొందఱుద్యోగులును ఈదోషిణిని ఎట్లొ నిలిపించి వారి చేత నింకను పడనట్టి కొన్ని కార్థానాలలోని ద్రవ్యమును మాత్రము హరించిరి. ఇంతలో తానాషా షాఆలంకడకు రాయ బారినిపంపి క్షమవేడగా నాతఁడు దోషిణివారిని ఎక్కువగా శిక్షించి జనులను కాపాడెను. తగులబడుచుండిన ఇండ్లను ఆర్పించెను. దాదాపు డెబ్బదిలక్షల హొన్నుల విలువగల వస్తువులు, దోషిణిపోగా మిగిలినవి, షాఆలముచేతఁ జిక్కినవి. ఎంత దోషిణియైనదో! పాదుషాకుమారుఁడు పశ్చాత్తాపపడసాగెను. ఆతనిది మెత్తని హృదయము. పాదుషాలంతటి కర్కశుఁడు గాఁడు. ఏమైనను తానాషా మహమ్మదీయుఁడే గదా యని తలంచి ఒక కోటియు నిరువదిలక్షల హొన్నుల కప్పము సంవత్సర మొకటికి కట్టుటకు తానాషా ఒప్పుకొనునెడల తాను చక్రవర్తికి వ్రాసి మన్నన యిప్పింతుననెను.

ప్రకరణము. ౧౪-మాదన్నమీఁద రెండవకుట్ర .

అత్తిమత్తరాయని మొదటి ప్రయోగము ఫలింపలేదు. తానాషాకు వారిపై ననుగ్రహ ముండువఱకును వారిబలము తగ్గుట కవకాశములేదు. ఈమాటు మఱియొక విధమైన ప్రయోగము లేవనెత్తెను. మొగలాయీలువచ్చి చెంతనే యున్నాడు. దినదినమును ఏదోకొత్త ఆశ్చర్యకరమైన విశేష

మొకటి జరుగుచునే యుండెను. మీర్ ఇబ్రహీం మొగలాయీలకడకు పోయినది మొదలు ఎవరో యొకఁడు ప్రతిదినము ఆపనియే చేయుచుండెను. సర్దారులు చాలమంది పాటిపోయిరి. ఒకదినము తానాపా చాల ఖన్నుఁడాయెను. మారఫ్-ఉల్-ముల్క్ అనునతఁడు, ఆతని చెల్లెలి భర్తయే, మొగలాయీలకడకు పోయిచేరెను. ఈసందర్భమున అత్తిమత్తరాయఁడును పేకుమిఠాహాజును కలసి యొక నొంగజాబును పుట్టించిరి. ఔరంగజేబు స్వయముగా వచ్చినయెడల తాము తానాపాను పట్టియిచ్చి గోలకొండకోటను అతనికి స్వాధీనము చేయుటకు సిద్ధముగా నున్నామని అక్కన్న మాదన్నలు పాదుషాకు వ్రాసి దానిని ఒకనిచేతికీయఁగా వానిని ఎవరో పట్టుకొనివచ్చినట్లు సుల్తానుకడకు తెచ్చిరి. తానాపా ఆజాబును చూచుకొనెను. మాదన్న వ్రాతవలెనే అదియుండెను. కాని సుల్తాను మనుష్యుల అంతరంగమెఱిగినవాఁడు. ఈజాబును పట్టుకొనినవారు మాదన్నకు స్నేహితులుకాదు. ఇందేదో ప్రయోగమున్నదని యాతఁడు గ్రహించెను. వెంటనే అక్కన్న మాదన్నలను పిలిపించెను. వారును వచ్చిరి. ఆజాబు వారిచేత నిడెను. వారిరువురును తానిని చూచిరి. వారి మొగములయందు ఎప్పటి ప్రసన్నత యుండెనేగాని అవి దొంగమొగములుగా లేవు. తమవ్రాతగల మఱియొక కాగితమును చూపి పోల్చుకొనుమని వారు ప్రభువును కోరిరి. కొన్ని యక్షరములలోను భాషలోను భేదముండెను. ఈజాబు వాస్తవముగా తమదేయని ప్రభువు నమ్మి

యుండినయెడల తామెట్టి శిక్షకై నను తలయొగ్గి యున్నటులు మంత్రులు ప్రమాణమొనర్చిరి. తానాషా వెంటనే ఆజాబును చింపివేసెను. అంతసేపును అట్టె చూచుచుండిన మిఁహాజ్ అత్తిమత్తులు మత్తులవలెనై వెడలిపోయిరి. తానాషా తనకు కష్టకాలము సంప్రాప్తమైయున్నదని తలంచి తన మంత్రులమీఁది యీప్రయోగములు ఎట్లు పరిణమించునో యని చింతించెను.

తానాషా సెలవునంది ఇంటికి వచ్చుచునే భగవంతునిపై భారము వేసి అక్కన్న మాదన్నలు తమ గుమస్తాలను పిలిపించిరి. కాళీ రామేశ్వరము మొదలగు పుణ్యక్షేత్రములలో లక్షమంది బ్రాహ్మణులకు అన్నదానములకు ఏర్పాటుగావించిరి. ఎప్పటికైనను చనిపోవుట నిజము. మఱియు నీరాజకీయ కల్లోలములలో ఏపుట్టలో ఏపామో! ఇఁకను పారలౌకిక కార్యములు చేయుటకు కాలము వచ్చినదని వారు తలంచిరి. తల్లిదండ్రుల కపాయమురానీయక వారిని తమ్ములతో దూర దేశమునకు పంపి వేసిరిగదా. ఇది మొదలు తమ జీవితమంతయు భగవత్కైంకర్యమున గడుపమొదలిడిరి. శ్రీశైలగర్భాలయమునకు బంగారు పూత పూయించిరి. పుష్పగిరి శంకరాచార్య పీఠమునకు భూదానము లిచ్చిరి. గోల్కాండకు సమీపమున మహేశ్వరమును చోట శివాలయమునకు ఒకవారములో నొక మహోన్నతమగు గోపురమును నిర్మించిరి. అచ్చటనే యొక తటాకమును త్రవ్వించిరి. ఆలయగోపురమునకు కలశాదిప్రతిష్ఠలుచేసి, పూజాదులను హెచ్చుగా నేర్పాటుచేసి ప్రతిదినమును రెండువేల

మంది బ్రాహ్మణులకు అన్నదానము చేయుటకు ప్రారంభించిరి. ఎన్ని రాచకార్యము లుండినను ప్రతిదినమును, ఉదయము పది గంటలకును రాత్రి పండ్రెండుగంటలకును, అచ్చటికేగి స్వయముగ బ్రాహ్మణ సమారాధనలో పాల్గొని వచ్చుచుండిరి.

ఇట్లు వీరు కైంకర్యమున నుండగా శత్రువులు సుల్తాను సాయములేక అక్కనకమాదన్నలను చంపివేసిన యెడల చాలబాధలు పోవునని తలంచిరి. అంతఃపురమునుండి ఆ పూర్వసువాసినులు వీరికి సాయపడుచుండిరి. వీరందఱును కలసి, తానాషాకడనుండి మంత్రులు బంటరిగా వెడలిపోవు సమయముమూచి వారిని చంపివేయవలసినదని ఏర్పాటుచేసి కొని తమ తమ పరివారములతో సమయము వేచియుండిరి. అంతఃపురమునందలి పనికత్తెలందఱును ఇందులకు తయారై యుండిరి గాని ఎట్లో ఈవిషయము మంత్రులకు తెలిసిపోయెను. తానాషాకు దీనిని వారు తెలుపఁదలఁచుకొనలేదు. మహాలక్ష్మీ త్వరలోనే వెడలిపోయెదనన్నదిగదా. దేశనూ, గందరగోళముగానున్నది; ప్రాణమా, తామరమీఁది నీటివలె చలించుచున్నది. తన యైశ్వర్యమంతయు తనయెదుట కొల్లవోయినను సుల్తాను దుఃఖపడకుండ నున్నాఁడు. ఆతఁడే వేదాంతిగానుండ మనమేల అట్లుండరాదు అని ఆసోదరులు భావించిరి. ఈ మూఁడవ్రకుట్ర జరిగిన యనంతరము తమకు అంత్యకాలము చాల దాపై నదని తలంచి మహామంత్రు లిరువురును తమ ఇంటఁగూడ విశేషవస్తువు లుంచుకొనక సర్వస్వము దానముచేసిరి. బద్ధువు

లను సత్కరించి దూరస్థలములకు పంపి వేసిరి. భార్యలును తామును గుఱూసాఱును పరివారముమాత్ర ముండిరి. అక్కన్నకు మాత్రము మల్లయ్య యని రెండేడ్లకుమారుఱు డుండెనేగాని మాదన్నకు సంతానము లేదు. మల్లయ్యను దాది ఎప్పుడును ఎడఱబాయక కాపాడుచుండెను. ఇంటికడను బ్రాహ్మణులకు దానధర్మములు చేయుచుండిరి. ఇదంతయు తానాషా ఎఱుఱగఱు.

ప్రకరణము. ౧౫-పాదుషాతో రాయబారము.

షాఱలము పంపిన రాయబారులు పాదుషాకు సకల విషయములును నివేదించిరి. పాదుషా సంతోషించుటకు బదులు మండిపడెను. అంత ధనము లూటీ కానిచ్చినందులకు షాఱలము చేతఱగానివాఱడనియు బుద్ధిహీనుఱడనియు అఱచెను. తనకుమారుఱు లూటీలో చాల భాగము దాఱుకుని ఱాంతయే తనకు పంపి ద్రోహముచేసియుండునని యనుమానించెను. అందుచే మొగలఱులు రెండవనూరు గోలకొండమీఱికి దాడివెడలిరి. అఱ్ఱోబరు నెల 1685 సంవత్సరము షాఱలము మొదట ఱోబిపేటమీఱుగా సైదరాబాదుకు పదునాఱుమైళ్లు పడమఱినుండి గగఱపహారిపేటకు వచ్చియుండెను. అచ్చటినుండి ఇప్పుడు ఘోషామహాలు నగరుకుపోయి కొటకుచెంత తానాషాయొక్క ఱిద్యావననమును ఆక్రమించెను. కొన్ని దినములవఱకు అక్కన్న మాదన్న తానాషాలు రాజకుమారునితో రాయబారములు జరుపుచుండిరి. పాదుషాకోరినదెల్ల తాము చేయు

టకు సంసిద్ధులమని తెలుపుచుండిరి. ఆనెలలోనే తానాషాకు పాదుషా ఈక్రింది సంధినిబంధనలు పంపెను. “ఇదివఱకును ఏర్పడిన కప్పముయొక్క బాకీలకొఱకై తానాషా ఒకకోటి యు నిరువది లక్షలహొన్నలు సమర్పించుకొనవలసినది. ఇది గాక ప్రతిసంవత్సరము రెండులక్షల హొన్నలుకట్టుచుండవలసినది. తత్తఱమే అక్కన్న మాదన్నలను తొలగింపవలసినది. మాన్యభేటము, సిరము మొదలైన ప్రదేశములను మొగలాయిలకు శాశ్వతముగా వదలివేయవలసినది.”

షాఆలము తానాషా ప్రార్థనపై గోలకొండనుండి లేచినలువది యెనిమిది మైళ్లదూరమున కుహిర్ అను చోటికి పోయి పాదుషా ఆజ్ఞను తానాషా నిర్వహించునని ఎదురుచూచుచుండెను. ప్రస్తుతము గోలకొండలోనుండిన పరిస్థితుల ప్రకారము ఈకార్యము తత్తఱమే సాధ్యముగాదు. అన్ని లక్షలు వెంటనే ఎట్లుదొరకును? రెండవది అక్కన్న మాదన్నలను ఎట్లు తొలగించుట? తానాషా హృదయము వారయెడల కృతజ్ఞతాబద్ధమైయుండెను. తమ శరీరములు వేఱుగాని హృదయము లొకటే యని ఆమంత్రులును అనుభవమును తలంచుచుండిరి. వారియందేమి దోషము? తానాషా వేదాంతి. రాచకార్యములకును మతమునకును సంబంధము ఆతనికి గోచరింపలేదు. పైగా కుతుబుషాహి గోలకొండ రాజ్యములో మహమ్మదీయేతరులు మంత్రులుగా నుండియున్నారు. వారికి రాజభక్తియు దేశభక్తియు లేకపోలేదు. ఇంతవఱకును ద్రోహ

మొనర్చినవారందఱును మహమ్మదీయులే. ఈహిందువులే సుల్తానును వదలకయున్నారు. అక్కన్న మాదన్నలు సుల్తానును సమీపించిరి. ఆతఁడు పాదుషా రాయబారములోని ఈవాక్యములను వారికి వినిపింపలేదు. కాని ఆమహాత్ముని హృదయమును వారు గ్రహించిరి. వెంటనే తానాషా పాదములకు సాష్టాంగముగా మ్రొక్కి “మహాత్మా! మేము హిందువులము, బ్రాహ్మణోత్తములము, మాగురువులకు తప్ప నమస్కారము చేయము. తాము మహమ్మదీయులైనను భగవత్స్వరూపులు. మీవంటి వేదాంతియు పండితుఁడును మాయాంధ్రదేశమును ఎన్నడును పాలించియుండఁడని తలంచుచున్నాము. మీగురువు గారు జగద్గురువులేగాని వేఱుగాదు. స్వామీ ఈదేహము నశ్వరము. దీనికై మాకు చింతలేదు. తమ సింహాసనమును రాజ్యమును కాపాడుటకు వీని నర్పించుచున్నాము. గ్రహింపుఁడు. మమ్ము పంపివేసిన మేము కాళికోలేక రామేశ్వరమునకో పోయెదము. లేదా మాప్రాణములనే గ్రహింపుఁడు.” అని తానాషా హృదయము కరఁగునట్లు పలికిరి.

తానాషా తటాలున నేడువసాగెను. అంతటి సుల్తాను, అంతటి దొర, అంతటి వేదాంతి, పండితుఁడు సింహాసనమును వదలి, తన గాంభీర్యమంతయు అదృశ్యముకాఁగా ఆసోదరులను కౌఁగిలించుకొనెను. అబ్దుల్ రజాకులారీకూడ కన్నీరువదలెను. కూడినుండిన సర్దారులు పలువురు నేడ్చిరి. అక్కన్న మాదన్నలు ఏడ్చిరి. “వద్దు, వద్దు, అంతపనివద్దు. మీప్రాణం నా

ప్రాణం ఒకటే గాని వేరుకాదు. మేము ఏదైనా వదలుతాము గాని మిమ్ము మాత్రము వదలము. మీరు లేకపోతే మాకు ఈ సింహాసనమే వద్దు. ఇదంతా భగవంతునిచేష్ట.” అని పలికెను ఎట్టికష్టమైనను రానిండు మంత్రిలను స్నేహితులను వదలరాదని తానామా నిశ్చయించుకొనెను. అపత్కాలమున ధైర్యము వహింపవలయుననియు, తాము క్రమముగా నుపాయము చేయ గలమనియు సోదరులుపలికి సుల్తానును వీడ్కొనిరి.

మిస్ హాజ్ అత్తిమత్తరావులు మొగమొగములు చూచుకొనిరి. వారికిని దుఃఖము వచ్చినది. కాని అది వేఱు దుఃఖము. తమ పన్నాగములు నెఱవేఱుటకు బదులు వీరి స్నేహబంధము దృఢమగుచున్నదే యని వారి దుఃఖము.

ప్రకరణము. ౧౬ - రామదాసు చరిత్రము.

అక్కన్న మాదన్నలు మంత్రులైన వెంటనే తమ బంధువుల కనేకులకు గొప్ప యుద్యోగము లిచ్చియుండిరిగదా. వాని లో గోపన్న తహసీలు ఒకటి. తొలుత నాతఁడు సాధారణమైన తహసీలుదారుగానే వచ్చెను. తనపనియందు చాల జరిగి రూకుండై ఏమాత్రము లెక్కలలో నెక్కువతక్కువ రాకుండ పాడిదప్పక తహసీలు చేయనారంభించెను. కాని త్వరలోనే ఈతనికి కబీరుదాసను భక్తుని సాంగత్యము కల్గెను. హిందూ మహమ్మదీయ మతాభిప్రాయములు మేళవించి వేదాంతము ప్రబలు దినములవి. రామరహీముగా దైవప్రార్థనలు నలుపు

కాలము. కబీరుదాసు గోపన్నకు రామమంత్రప్రభావముం దెల్పెను. అది మొదలు రామదాసై గోపన్న నిరంతరము భజనలయందును భద్రాద్రి దేవుని సేవయందును తనకాలము పుచ్చుచుండెను. భక్తి దినదిన ప్రవర్ధమానముకాఁగా దేవాలయమున కైంకర్యములు చేయించెను. తన సొంతద్రవ్యము ఖర్చయిపోఁగా నీతఁడు 'శ్రీరాముని నమ్మినవారికి ఆపదలు రావు' అని భద్రాద్రిరామునికి నిత్యోత్సవములు చేయించుచుండఁగా నాఱుసంవత్సరములపైకము నిలువఁదలెనని అక్కన్న గారికడ నుండి దూత వచ్చి చెప్పెను. గోపన్న భక్తిపారవశ్యమున నాపలుకుల నాలింపలేదు.

ఈగోపల రాజధానిలో చాలమార్పు లేర్పడినవి. అక్కన్న మాదన్నల యధికారమునకు లోపము లేదుగాని వారికి శత్రువు లేర్పడిరి. రెండుపర్యాయములు ఆశత్రువులు చాడిలు చెప్పియు తానీమా వినలేదు. తామే వారిని చంపుటకు ప్రయత్నించియు ఫలింపలేదు. రామదాసుచర్యలు అత్తిమత్తపేక్ మిన్ హాజులకు తెలిసినది. ఊరంతయు గందరగోళముగా నుండుకాలమున తానామాపేరిట గోపన్నను తర్కింపసాగిరి. గోపన్నయు వారు పెట్టుబంధలను సహించినేగాని మామలకు చెప్పింపలేదు. ఆదుర్దార్థలు రహస్యముగా తమకు క్రింది సర్దార్ల చేత గోపన్నను చెఱలోనుంపించి క్రమముగా నొక దినము తానామా యండనుజేరి భద్రావలము తాసిల్దారు సర్కారుఖజానాకు పైకముపంపక భక్షించెనని పలికిరి. వెంటనే

దర్బారులో విచారణ జరిగెను. అది వాస్తవమే. మాదన్న ఏమియు బదులు చెప్పటకు లేక ఆవిషయము ఈ దేశోపద్రవము లో తమకింకను తెలియరాలేదనియు ఎవరైన ననేమి న్యాయము ప్రకారము శిక్షింపవలెనని సభలో నుడివెను. ఆమాటయే చాలునని మిఠొజహాజుపక్షమువారును అంతఃపురములోనివారు గోపన్నను తీవ్రముగ శిక్షింపవలసినదని తానాషాను పురికొల్పుచుండిరి. తానాషా గోపన్నను పిలిపించెను. సంగతియంతయు విచారణచేసెను. ఆయన మహా రామభక్తుడని ఎఱిగి తనమంత్రులమీఁదనుండిన యనురాగముచే తక్షణమే క్షమించి భద్రాచలమునకే మర్యాదలతో పంపెను. ఈవిషయము తురుష్కులలో ద్వేషమునకు హిందువులలో తానాషాపై నభిమానమునకును కారణ మాయెను పూర్వాచారములు మూఢ విశ్వాసములు గలయాదినములలో ఎట్టి స్వల్పవిషయమును గూర్చియైనను సులువుగా కథలు అల్లుకొనిపోవుటలో నాశ్చర్యములేదు. శ్రీరాములవారే తానాషాకు దర్శన మనుగ్రహించి రామదాసుచెఱ విడిపించిరనియు, జనులు చెప్పకొనసాగిరి. మఱికొందఱు తానాషాకు పూర్వజన్మవృత్తమును సయితము కల్పించిరి. ఆయన పూర్వజన్మమున నొక దొడ్లబ్రాహ్మణుడనియు గంగాతీరమున నిత్యము స్నానముచేయుచు, శివునకు గంగోదకము నభిషేకముచేసిన దేవేంద్రపదవి కలుగునని చెప్పఁగా నట్లే కొంతకాలముచేసి, ఎన్నాళ్లకును శివుఁడు ప్రత్యక్షము కాలేదని విసిగి నీటికుండను శివలింగముపైఁ బడ



THE MURDER SCENE
(From Havart)

Reproduced by kind permission of
The Govt. Epigraphist for India.

వేసెననియు నంతట శివుఁడు ప్రత్యక్షమై యాతని మ్లేచ్ఛుఁడవై జనించి రాజవగుదువనియు నంతట భగవంతునిదయ గలుగుననియు వరమిచ్చెననియు నీజన్మమున తానాషా ఇంత వేదాంతిగా నుండుట కదేకారణమనియు పెక్కుకథలు బయలు దేరినవి. వాస్తవముగా తానాషా హిందువుల కంతప్రియుఁడు గా నుండెను. వీనికెల్ల కారణము ఆతనిగురువు షారాజు కొత్తాల్ యొక్క యపదేశమే.

ప్రకరణము. ౧౭ - మంత్రుల దుర్గరణము.

ఈవిధముగా తానాషాయొక్క సంపూర్ణానురాగమును పొంది అక్కన్నమాదన్న లుండియు మహాలక్ష్మీ నాడుచెప్పిన గడువు సమీపించుటచే గోపన్నతో సమానముగా కైంకర్యములు చేయించుచు దిన మెదురుచూచుచుండిరి. 'దేవి కలలో కనఁబడి దాదాపు సంవత్సర మగుచున్నది. ఇది కడపటివారము. ఈవారము దాటులోపల మనపతనము నిశ్చయము' అని సోదరు లిరువురును తలంచుచు నొకదినము సాధారణముగ నెప్పటివలె నగరికిపోయిరి. ఉదయము పదునొకండుగంటలవఱకు సుల్తాను గోష్ఠియందు గడపిరి. ఏవేనోపనులు విచారించిరి. ఔరంగ జేబును తఱుమఁగొట్టుటకు ఉపాయము లాలోచించిరి. పదునొకండుగంటలకు వెలికివచ్చి తమ బంగారుపల్లకిలో కూర్చుండిరి; పల్లకీవారు రెండడుగులుపోయిరో లేదో అత్తిమత్తరాయని సిబ్బంది కనఁబడెను. రెండవదర్వాజా దాటుసరికి సిబ్బంది ఎక్కువయై మంత్రులు పల్లకీవారిని చావమోది తటాలున అక్కన్నమాదన్నులమీఁది కుఱికి వారితలలు ఖండించివేసిరి.

వారితోకూడ వచ్చుచుండిన వారిమేనల్లుడు రూస్తమురావు ఈదురంతముచూచి చేయునదిలేక ఒకరిదువ్వరతోపోరి ఇంటికి పోగా నాతని తఱుముకొనిపోయి ఇంటిలోనే కత్తితో పొడిచి చంపిరి. వారియింటిచుట్టును హిందువులును బ్రాహ్మణులును నివసించు పేటమీఁదనుటికి వేయిమంది బ్రాహ్మణులను నటికి వేసిరి. మంత్రుల భార్యలు తత్క్షణమే బావులలో దుమికి ప్రాణ త్యాగ మొనరించిరి. అక్కన్న కొమారుని మల్లన్నను ఆ దాది గుడ్డలలోచుట్టి ఎచ్చటికో ఊరివెలుపలికి కొనిపోయి ఒక మూడువాఁడు, తురక, నూదన్న భక్తుఁడుండ వానికడ వదలి భానుజీకడ చేర్చుమని పలికి తాను మరలివచ్చి తన యజమానురాండ్లు దుమికిన బావిలోనే దుమికి మరణించెను. ఆ దినమును రాత్రియు లెక్కలేని హత్యలు జరిగినవి. మంత్రుల దేహములను వీధులవెంట లాగిరి.

అక్కన్న మాదన్నలు పడిపోగానే నౌకరులు సుల్తాను కడకు పరుగునపోయి ఏడ్చుచు 'సర్కార్, మర్గయా, సర్కార్ అక్కన్నా మర్గయా, మాదన్నా మర్గయా. జనానా సిబ్బంది వాళ్లమీద ఉఱికినారు సర్కారు. జంషీద్ వగై రాలుపోయి వాళ్లను పల్లకీనుండిలాగి కత్తితో నటికి వాళ్లకు వీధిలో లాగినారు సర్కార్' అని రొదచేయసాగిరి.

తానాషా సుల్తాన్ దిగ్భ్రముఁజెందెను. ఆతనికి నోట మాట రాలేదు. క్షణముండి 'హా!' అని యేడ్చుచు మూర్ఛ పడిపోయెను. వెంటనే నౌకరులు బానిసలును పన్నీరులు చల్లి

నేడదేర్చిరి. అబ్దుల్ రజాక్ మొదలైనవారు పరుగున చెంతకు వచ్చిరి. ఇంక నేమున్నది! మహామంత్రులు స్నేహితులు ఇట్టి ఘోరమరణము నందినా రన్న దుఃఖము సుల్తానునకు పొంగి పొంగి వచ్చుచుండెను. ఆతఁడు పిచ్చిపిచ్చిగా పలవింపసాగెను. ఎవరేమి చెప్పినను అది శాంతింపలేదు. 'అరే, మీరుపోయి ఖల్లాదర్వాజా తెరచివేయండి. బౌరంగజేబుగాని మొగలాయీ వాళ్లెవరై నావచ్చి గోలకొండను స్వాధీనం చేస్కోమని చెప్పండి. ఇంక మాకు గోలకొండవద్దు ఏమీవద్దు. ఈరాజ్యం గీజ్యం మీరేతినండి. పాపాత్ములు ఈఆడవాళ్లు. మీరంతా నాశనమైపోయేకాలం వచ్చింది. గోలకొండ నాశమైపోయే కాలంవచ్చింది. మొగలాయీ మిమ్ము తునకలు తునకలుగా నటుకుతారు! హా! అక్కన్న మాలన్న. మాదన్న మాలన్న, వాళ్లు పోయింతర్వాత మాకు ఎందుకూ ఈరాజ్యం, ఐశ్వర్యం? అబ్దుల్ రజాక్ లాటి "చైర్యం తెచ్చుకొండి సర్కార్. హుజూర్ ఇట్లా ఉంటే మేమంతా ఎట్లా ఉండేది. మాకు చైర్యం చెప్పవలసినవారు. ఇదంతా దేవుడి చేష్ట బహాపనా" అని ఏవేవో చెప్పుచుండెను.

సుల్తానుకు ఊరట కలుగలేదు. ఆయన వెంటనే తమ గురువును దర్శించెను. ఆస్వామి వేదాంతము తప్ప మఱియేమి చెప్పగలఁడు. తానాషా తన సర్దార్లతో మొగలాయీవారికి కోటను వదలివేయుండని ఆజ్ఞాపించుచునే యుండెనుగాని సర్దార్లై వరును కదలక నిలిచియుండిరి. తానాషా దుఃఖాతిరేకముచే

నిట్లనుచున్నాడని వారు మొగమొగంబులు చూచుకొనుచు మంత్రులమీఁద సుత్తానునకు ఇంతప్రేమ కలదని తమకు ఇంత వఱకు తెలియరాదాయెనని తమలో తాము చెప్పుకొనసాగిరి.

తానాషా మరల నారంభించెను. 'అక్కన్న మాదన్నలు మాకు ప్రాణం. వాళ్లే మాజీవం. ఈదేశానికి ఎంతపని చేసినారు! ఎంత మేధావులు! రాజ్యం విస్తరించినారు. ధనం చేర్చినారు. ఊరు కాపాడుతున్నారు. మహమ్మదీయులతో చాలా స్నేహం చేసినారు. మేమంటే ఎంతప్రియం వాళ్లకు. రాజ్యం వస్తుంది పోతుంది. అటువంటి స్నేహితులు వస్తారా? వాళ్లది ఎంత సమదృష్టి! హిందూ ముసల్మాన్ల భేదం ఎక్కడా పెట్టకోలేదు. మాకు వద్దండీ ఈతక్కు, ఈ ఐశ్వర్యం. మేం సన్నాహి అయిపోతాం. మక్కాకుపోతాము. కాశీ రామేశ్వరాలు తిరుగుతాము. తెరిచివేయండి, దర్వాజాలంతా తెరిచి వేయండి.' అని తానాషా మరల మరల పలుకుచుండెను. ఆ సందర్భమున సుత్తానుతో మాటలాడగలిగినవారి డెవఁడు? దర్వాజా తెరిచినయెడల మొగలాయిలు సర్వసంహారము చేయుదురు. ఖాసీచేయించినవారి యుద్దేశము అదికాదు. వారికి ఆమంత్రులు పోయి వేఱుమంత్రులు రావలయుననియు అట్లు చేసిన ఖౌరంగజేబు సంతోషించుననియు నభిప్రాయము.

అబ్దుల్ రజాక్ లారీ చాల జాలితో సుత్తానును చూచుచుండెను అతఁడుమాత్ర మేమిచేయగలఁడు? మొగలాయిలు భేదదంష్ట్రోపాయములలో చాల సమర్థులు. అందును వారి

భేదోపాయము ద్రోహముతో కూడినది. వారితో తానాషా యొక్క అంతఃపురమందలి క్షీవర్గముచేరినది. వారికి రాజనీతి యేమి తెలియును. వారికి తెలిసినదంతయు కడుపుమంట తీర్చుకొనుట. పూర్వద్వేషములను మనసున నుంచుకొనియు, కొందఱు ద్రోహులతోచేరియు అక్కన్న మాదన్నలను చంపించి హిందువులను కడతేర్చిన ఔరంగజేబు సుతోషించునని తలంచిరి. మొగలాయీ పక్షపాతమవలంబించుటకు వారికిగల కారణ మీమాత్రమే. గొప్పసామ్రాజ్యమును ఈమంత్రులు కాపాడుచుండిరినియు వారిపతనముచేత నీసామ్రాజ్యము నశించు ననియు నానూర్భురాండ్రకు తెలియదుగదా. మిగిలిన సర్దారులు కొందఱు ద్రోహులు. అక్కన్నమాదన్నలమీఁద వ్యక్తి ద్వేషము గలవారు కొందఱు. మొగలాయీలు బలవంతులు గాన ఎట్లును గోలకొండ పడిపోయిన తమ యుద్యోగములకు లోటుండదని తలంచినవారు కొందఱు. అబ్దుల్ రజాక్ లార్ వీనిలో వేటిలోను చేరఁడు. ఆతఁడు బుద్ధిమంతుఁడును సమర్థుఁడును. అక్కన్నమాదన్నలు రాజభక్తులనియు దేశభక్తులనియు మహాసమర్థులనియు నాతఁడు ఎఱుఁగును. ఆతఁడో స్వయము రాజభక్తిసంపూర్ణుఁడు. వయస్సు చెల్లినవాఁడు. ఆతని చూపులో ఎంతభావముకలదో తెలియదుగాని చాల గొప్పవాఁడని మాత్రము తెలియుచుండెను. ఆతఁడు మెల్లగా తానాషా సమీపమునకువచ్చి మోకాల్పిపై నిలిచి నెమ్మదిగా 'జహాపనా' అనెను.

తానాషా అతనివైపు చూచెను. ఆచూపులో నాతఁడు మరల మనలోకమునకు వచ్చుచున్నాడని యనిపించుచుండెను 'జహాపనా' యను నా చల్లని పిలుపు ఆతని కెంతయో హృదయాఘోషకరముగా నుండెను.

మరల నాతఁడు 'జహాపనా' యనెను. 'అబ్దుల్ రజాక్ సాహెబ్, చెప్పండిభాయి' అని సుల్తాను ప్రియముగా పలికెను.

రజాక్, — "జహాపనా, దయచేసి తొందరపడవద్దు. మనకు ఇంకా చాలాపని ఉన్నది గదా. మీరు మహావేదాంతులుగదా. ఎవరికీ కాలంరాకుండా వారు పోరు. ఎవరి నసీబ్ వారికి తప్పతుందా? మంచి గొప్పమంత్రులు ఘోరంగా చచ్చినారు. ఐనా పర్వాలేదు. మేం ఉన్నాం. ద్రోహులు ఒకరిద్దరు ఎక్కడ ఉంటారు. వాళ్ల పాపం వాళ్ల వెంటా ఉంటుంది. నేను మీనౌకరీ ఇన్నిదిగాలు చేసినాను. మీకోసం కత్తి పట్టినాను. మీపేరు చెప్పి పొడుస్తున్నాను. నావంటివాళ్లు చచ్చిపోయే వఱకు, జహాపనా, మీరు దర్వాజా తెరవవద్దు. మాస్రాణాలు తీస్కొని మాశవాలమీద నడిచి శత్రువు లోపలికివస్తే మాస్రాణం హాయిగా పోతుంది. నమ్మక్ తిన్నబుణం తీర్చుంది. హుజూర్ సెల్యుయిస్తే నేను కాపాడ్డాను ఖల్లాను. నాస్రాణం మీద లోపలికి ఔరంగజేబు రాసీండి. ఈ అనుగ్రహము చేయండి సర్కార్, మీపాదాలుమీద కోర్తాను." అని చాల దీనముగాను పౌరుషముగాను వేడుకొనెను.

తానాషాహృదయము ద్రవించిపోయెను. అతనినోట మాటరాలేదు, కొన్నినిముసము లాతఁడు జడునివలె నుండెను. రజాక్ మరల నామాటలేపల్కెను. తానాషా ఇష్టములేని వానివలెనుండి మెల్లఁగా 'సరే. రజాక్ భాయి. మీ ఇష్టప్రకారం కానీండి. ఈఖల్లాఅంతా మీస్వాధీనం, ఎట్లాగుపోతాం. ఆపోయ్యేది మీమనసుప్రకారమే పోతాం. స్వల్పంలో మీ కెందుకు ఆయాసంచేయడం.' రజాక్ పరమానందమున సుల్తానుకు సలాముచేసి వెడలిపోయెను. దర్వాజాలు తెరవలేదుగదా యని యందఱును సంతోషించిరి.

రజాక్ సుల్తానును వదలి ఈవలికిరాఁగానే గోల్కొండ మీఁదికి మొగలాయిసైన్యము వచ్చుచున్నదని చారులువచ్చి నివేదించిరి. కాని పాదుషాసైన్యమువారు తాము సదుద్దేశముతో వచ్చుచుండునట్లు ప్రకటించియుండిరి. షాఆలముపంపిన సిఫారసుమీఁద ఔరంగజేబు తానాషాకు బహుమతులు పంపెను. ఎట్లును అక్కన్నమాదన్నలు పోయినారు. తానాషా సంధిషరతులకు ఒప్పకోనియుండెను. ధనము సంపాదించుటకు ఆలస్యమగుచుండెనేగాని తానాషా విరోధింపలేదు. పైగా పాదుషాకుమారుఁడు తానాషాను క్షమింపవలసినదనియు పాదుషాకు చెప్పిపంపియుండెను. ఇవెల్ల నాలోచించి చక్రవర్తి గోల్కొండసుల్తానును మన్నించుమర్యాదగా నతనికి గొప్పదుస్తులు నగలు పంపెను. వీనిని కొనిపోవుపని పాదుషామీర్ హాషీం అనువానికే పెట్టెను. ఇందులో పాదుషా అభిప్రాయమేమి ?

మిర్ హాషీం తానాషా సై న్యములోనుండి మొగలాయిల కడకు అంతకు కొన్ని నెలలక్రిందనే పాటిపోయినవాడు. వీనిని పంపిన గోలకొండవారికి తప్పక కోపమువచ్చును. కాని రహస్యముగా పాదుషా ఈసాకుతోపోయి గోలకొండను స్వాధీనముచేసికొమ్మని హషీముకు ఆజ్ఞయిచ్చియుండెననియు, గోలకొండవాడే కాబట్టి ఆతనికి లోగుట్టులన్నియు తెలిసియుండుననియు సంధికి వచ్చియున్నందున గోలకొండవారు కొంతకాలము యుద్ధప్రయత్నము మానియుండురనియు కొండ అనుకొనుచుండిరి. ఈవిషయము గోలకొండ చారులచెవిలో పడినది. దానినే వారు అబ్దుల్ రజాక్ తో చెప్పిరి.

అబ్దుల్ రజాక్ సాహెబు, మారెజ్ ఖాను మొదలైనవారితో మొగలాయివారిని డీకొనుటకు సంసిద్ధుడుగా నుండెను. మిర్ హాషీం అనువానివెంట నాతనికుమారుడు అబ్దుల్ కరీం అనువాడు వచ్చుచుండెను. ఇంకను గొప్పసర్దారులు వచ్చుచుండిరి. రజాక్ సాహేబు తనప్రయత్నములను చాలరహస్యముగా నుంచియుండెను. అబ్దుల్ కరీమును మిర్ హాషీమును గోలకొండకు ఇరువదిమైళ్ల దూరమున ముసగాలకడకు వచ్చిరి. వెంటనే రజాకుయొక్క యాజ్ఞచేత షేక్ నైజాము అనుసర్దారును నాతని యధీనమందుండిన ఆఫ్ఘనును సైనికులును మొగలాయిలమీఁద నాకస్తికముగా దుమికిరి. వారిని ముట్టడించి పూర్తిగా దోచుకొనిరి. మిర్ హాషీం ఈభయభ్రలో చచ్చిపోయెను. అబ్దుల్ కరీము బంధింపబడెను. ఆకస్తికయుద్ధము

గాన పాలముకడనుండి సాయమువచ్చుటకు అవకాశము లేక పోయినది. ఇదంతయు 1685 సం. నవంబరు నెలలో జరిగినది.

ఈయుద్ధమునకు తానాషా చాలచింతించి మొగలాయీలను క్షమాపణప్రార్థించి, అబ్దుల్ కరీమును విడిపించి, దుర్గా ధ్వలనుశిక్షించి దోపిడిపోయిన సొత్తుయొక్క విలువసంతయు తానిచ్చెనని కాఫిఖాన్ మొదలైన చరిత్రకారులు వ్రాసిరిగాని అట్టిదేదియు జరుగలేదని ఇతర గ్రంథములనుండి తెలియుచున్నది. కొందఱు చరిత్రకారులు ఆబహుమతులు పాదుషా తన కొమారుని కుద్దేశించెననియు కొందఱు అవి తానాషాకొఱకనియు వ్రాసియున్నారు. నిజము దేవునికెఱుక. కాని వెంటనే జరిగిన దేమనగా మొగలాయీ సైన్యము గోలకొండను వదలి పోయెను. ఇంతవఱకును మొగలాయీలు గోలకొండకు వెలుపలనుండి నానాబాధలు పడుచుండిరి. కోహీరులోనుండిన పాలముయొక్క స్కంధావారములోని సిబ్బందికి అన్నము లేదు. గూఱ్ఱములకు ఉలవలుకాదుగదా గడ్డికుండ లేదు. సామానులు లాగు బండ్ల యెడ్లకు నీళ్లే గతి. ఈస్థితిలో పాదుషా కుమారుని వెంటనే బయలుదేరి బిజాపూరును ముట్టడించుటకు తనకు సాయము రమ్మని ఆజ్ఞాపించెను. బిజాపూరును సులభముగా మొగలాయీలకు లొంగునట్లు లేదు. అంతవఱకు షోలాపూరులో (సొన్నలికయ గ్రహారము) నుండిన పాదుషా ఇప్పుడు స్వయముగానే బిజాపూరుముట్టడికి పూనుకొనెను. బిజాపూరును స్వాధీనము చేసికొనినతర్వాత గోలకొండమీదికి రావలయునని పాదుషా సంకల్పము.

ప్రకరణము. ౧౮-బిజాపూరు ముట్టడి.

క్రీ. శ. 1686-వ సంవత్సరము ఔరంగజేబు అలంఘీకు పాదుషా ఆజ్జమీఁద ముహమ్మదు ఆజామ్షా బిజాపూరును ముట్టడించెను. అతనికి సహాయముగా మహాయోధులు షా ఆలం, రుహుల్లాఖాన్, ఘూజ్డీఖాన్ ఫిరోజుజంగు మొదలైన వారిని పాదుషా నియమించెను. ముట్టడి ప్రారంభమైనది. గొప్పసర్దారులు మొదలు సామాన్య సైనికులవఱకు అందఱు నడుములు బిగించుకొని కోటలెక్కుటకును, ఫిరంగులు కాల్పుటకును, పేటలు దోచుకొనుటకును, స్త్రీలను చెఱబట్టి హింసించుటకును, సొరంగములు త్రవ్వటకును ప్రయత్నించుచుండిరి. కోటచుట్టును మొగలాయిలు రెండు కక్షలుగాచేరి రెండు వైపుల మంచెలుకట్ట నారంభించి రెండునెలల పదిదినములకు అగడితవఱకునువచ్చి ఊరిని సంపూర్ణముగా నరికట్టిరి.

ముట్టడించునట్టి మొగలాయి సర్దారులలో పాదుషా కుమారులు, ఒకరినిమించి యొకరు, కోటనుపట్టినకీర్తి తమకే రావలయునని కుట్రలుచేయుచుండిరి. పైగా నాసంవత్సరము ఊమమేర్పడెను. అందుచే ఆహారపదార్థములు దొరకవయ్యెను. కోటలోపలివారి బాధలు వీరికి పదింతలుగా నుండినవి. మొగలాయిలు బయటనున్నందున వారికి సరఫరాలు ఎచటి నుండియైనను రాగలవు గాని కోటలోనివారి కెట్లు రాగలవు? వారికి ఆలోపలనే సర్దుబాటు కావలసియుండెను. మొగలాయి

యీలు కోటను పూర్తిగా ముట్టడింపగానే ఆ యవకాశమును పోయినది. లెక్కలేని జనమును గుట్టములును కోటలోపల మరణించుచుండినవి. తమకు గుట్టములు తక్కువయైనందున దక్కనీలు మొగలాయిల సరపరాలను కొల్లగొట్టలేక పోయిరి.

ఇట్టి సందర్భములో బీజాపూరులోని మహమ్మదీయ పండితులును వేదాంతులును బేరంగజేబు పాదుషాను దర్శించిరి. “నీవు మహమ్మదీయ మతాభిమానివి. న్యాయశాస్త్రము చక్కగా నెఱుఁగుదువు. ఖొరానులో లేనిదానిని నీవు చేయవు. శాస్త్రవేత్తల యభిప్రాయమును ఎప్పుడును అనుసరించెదవు. ఇటువంటి గొప్ప ప్రభుసత్తముఁడవు నీవు నీసహోదర మహమ్మదీయులమైన మాతో నిట్లు యుద్ధముచేయుట న్యాయమా. నీవే చెప్పుము” అని యందఱును అడిగిరి.

బేరంగజేబు జవాబునకు తడవుకొనువాఁడుకాఁడుగదా. వెంటనే ఇట్ల నెను. “మీరు చెప్పినదానిలో ప్రతియక్షరమును నిజము. నాకు మీరాజ్యము ఆక్కరలేదు. ఆపరమద్రోహి యొక్క కొమారుఁడు మహాద్రోహి (శంభూజీ) మీవెనుకనే యున్నాఁడు. వానికి మీరు స్థలమిచ్చినారు. ఇచ్చటినుండి ఢిల్లీ వఱకును వాఁడు మహమ్మదీయులను బాధించుచున్నాఁడు. వారి మొఱలు నాకు అనుక్షణమును చేరుచున్నవి. వానినిపట్టి నా వశము చేయుఁడు. ఆతత్త్వణమే నేను ముట్టడిమాని పోయెదను.” ఆపండితులకు బదులు చెప్పటకు తోచినదికాదు,

ఔరంగజేబు వచ్చిన కొలదికాలమునకే సొరంగములు
 త్రవ్వట మొదలైన పనులు అగడితవఱకును వచ్చినవి. కాని
 దానిని పూడ్చునట్టిపని అసాధ్యముగా నుండినది. అగడితకొనకు
 వచ్చినవారినందఱిని కోటమీఁద నుండువారు తుపాకులుపేల్చి
 చంపుచుండిరి. ఎవఁడును ఆచెంతకు పోవుటకు భయపడు
 చుండెను. మూఁడు నెలలకాలము ఆయఘాతమును పూడ్చు
 లేక మొగలాయిలు ఆలోచించుచుండిరి. అగడితలో మన్ను
 పోయువారికి గంపకు నాలుగణాలు ఇనాము అని షాదుషా
 ప్రకటించెను. ఈయాశచే వచ్చిన పలువురు కూలివాండ్లు
 తుపాకులమోత వినఁగానే పాటిపోయిరి. తర్వాత గంపకు
 రూపాయయు తుదకు ఒక బంగారునాణెము (సవర) నిచ్చు
 నట్లు చాటింపఁగా సాహసికులు పలువురు ఆపనికి పూను
 కొనిరి. పైగా చనిపోయిన మనుష్యులను జంతువులను ఆ
 యఘాతముననే త్రోయుచుండిరి. కొందఱు పాపాత్ములు స్త్రీలను
 వురుషులను సయితము అండులోనికి త్రోసి డబ్బుఅడుగుచుం
 డిరి. వారికి సర్దారులు ఇచ్చుచును ఉండిరి. తుదకు ఎట్లొ
 ప్రయాసపడి వానిని పూడ్చిరి. సొరంగములు ఇప్పుడు అగడి
 తకు ఆనుకొనియున్నవి. ఈపని పూర్తియైన వెంటనే షాదుషా
 రెండు మైళ్ల దూరములోనున్న తన గుడారమును సొరంగ
 ములు ప్రారంభమగుచోటికి మార్చుకొనెను. తర్వాత పూర్తిగ
 నాయుధములు ధరించి కవచ శిరస్రాణములు తొడుగుకొని
 సొరంగములలో నొకదాని ప్రవేశించి ఆప్రదేశమంతయు తనిఖీ

చేసెను. తర్వాత ఆమార్గముననే అగడితవఱకును పోయెను. అచ్చట మహోన్నతమైన కోటప్రాకారమును పగులగొట్టుటకు పెట్టియుండిన ఫిరంగులను తనిఖీచేసి ఏల యింకను పనివాంఛలస్వము చేయుచున్నారని విచారణ చేయసాగెను. పాదుషా స్వయముగా నచ్చినందున ఉత్సాహభరితులై సర్దారులు తమ యెదుటనున్న కోటగోడను కూల్చుటకు బలమైన ప్రయత్నములుచేసి ఫిరంగులు కాల్చిరి. కాని నిష్ప్రయోజనమాయెను. కోటలోపలనుండినవారు పాదుషాపై నను సిబ్బంది మీఁదను కాల్చిన తుపాకులచేత మొగలాయీలకు చాల నష్టము కలిగెను.

తర్వాత నొక వారమున కంతయు బిజాపూరుముకోట పడిపోయినది. కాని మొగలాయీల ప్రతాపమునలనకాదు. మొగలాయీపాదుషాయొక్క దృఢసంకల్పమునకును ఆతఁడు చేయు ప్రయత్నమునకును కోటలోనివారికి శైర్యముపోయినది. బిజాపూరు సుల్తాను చదరంగములోని రాజువలె ఎత్తుల వారిచేతుల బొమ్మగానుండెను. లోపల పరస్పర ద్వేషముచేత ఫరిపాలనము పాడైయుండెను. బయటనుండి సహాయము వచ్చుట అసాధ్యము. భవిష్యత్తు అంధకారబంధురము. ఇట్టి పరిస్థితులలో బిజాపూరి సర్దారులు ఎవరిసొంతకై యుద్ధము చేయవలయునో తెలియకయుండిరి. సికందరు ఆడిల్ పా, తాను మంత్రులచేతి కీలుబొమ్మగా నుండుటకన్న ఔరంగజేబుకు స్వాధీనుడై భరణము గ్రహించుట యుక్తమని తలంచు స్థితి యేర్పడినది.

ఒకదినము సికందర్ ఆడిల్ షాసుల్తాను తనమంత్రు లతో నాల్గొచించి ఇక నీసర్వజనసంహారమును నిలుపుటకు తాను పాదుషాకు పాదాక్రాంతుండగుటకు నిశ్చయించుకొనెను. కోటలోని సిబ్బంది చాలవఱకు నాశముకాఁగా రెండువేలమంది మాత్రమే మిగిలియుండిరి. క్రీ. శ. 1686 వ సంవత్సరము, సెప్టెంబరు 12 వ తారీఖున బిజాపూరుయొక్క కడపటి సుల్తాను సికందర్ ఆడిల్ షా తన పూర్వులసింహాసనమును పట్టణమును వదలి, మధ్యాహ్నము ఒంటిగంటకు కొందఱు మొగలాయీ యుద్యోగులతో ఔరంగజేబును దర్శించుటకు రసల్ పూరు వైపుపోయెను. వీధులకు రెండు వైపులను పురజనులు బారులు దీరి నిలుచుండి ఏడ్చుచుండిరి. సికందర్ షా తననగరిని కడసారి చూపు చూచుకొని బయలువెడలి రాఁగానే మొగలాయీ వారు జయభేరి వాయింపసాగిరి.

ఈలోపల పాదుషా కొలువుతీరియున్న గూడారమును ఈయుత్సవముకై హెచ్చుగా శృంగారించిరి. పాదుషాయొక్క సామంతులు మన్నబ్దైబారులు మొదలై నవారందఱు తమయాయుధముల నన్నిటిని ధరించి ఉజ్జ్వలవేషములతో వచ్చి వారి వారి స్థానములలో నిలిచిరి. పాదుషాయొక్క ప్రతీహారి భారా మండ్ ఖాననువాఁడు పెత్తనము చేయుచు ఆగంతులకు వారి వారి స్థానములను చూపుచుండెను. గూడారద్వారము చెంతకు సికందరు రాఁగానే గొప్పయధికారులు కొందఱు తాతని పాదుషా చెంతకు తోడ్కొనిపోయిరి. పాపము సికందరుషా పాదుషా పాదములలో వ్రాలెను. అతని నవయావనమును సుందరాశార

మును రాచవీరియూ చూపరుల గుండెలను కరగించి ఆతనికై జాలిగొనునట్లు చేసినవి. పాదుషాకే ఆయువకుని చూచినంతట జాలికలిగెను. సికందరునుచూచి దయతో నిట్లనెను. 'భగవంతుఁడు నిన్ను కాపాడును గాక. నీవు బుద్ధిమంతుఁడవై తెలివిగా ప్రవర్తించినది నీమేలుకొఱకేగదా. నిన్ను నేను గొప్ప పదవియందుంచెదను. నీవేమియు భయపడవలదు. శైర్యముగానుండుము.' అని అతనిని తన మనుషుని ప్రక్క కూర్చుండఁబెట్టుకొని గొప్ప దుస్తు బహుమతిగా నిచ్చి ఏడువేల రూప్యములు వెలగలిగిన రత్నములుతాపిన బాకును, పచ్చరాల పతకముతోడి ముత్యాలహారమును పదుమూఁడువేల రూప్యముల వెలగలదానిని, రత్నములు తాపిన కత్తిని, వెల పాడుగు గదను ఇచ్చి సన్మానించి, ఖానను బిరుదముతో నొక మొగలాయి సర్దారనిగాజేసి సంవత్సరమునకు లక్షరూపాయలు భరణ మేర్పాటుచేసెను. ఈమర్యాదయైనంతట సికందరును కొనిపోయి ఆతనికై ఏర్పాటుచేయఁబడియున్న గుడారములో ప్రవేశపెట్టిరి. బిజాపూరు సర్దారలందఱును మొగలాయి సర్దారలైరి. పాదుషా యాజ్ఞపై మొగలాయి అధికారులు బిజాపూరును స్వాధీనము చేసికొనిరి.

ఆతర్వాత ఒకవారమునకు పాదుషా బిజాపూరు ప్రవేశించెను. ఇంతకు పూర్వము కోటపడఁగొట్టుటకు ప్రయత్నము చేయుచుండిన చోట 'మంగలి దర్వాజా'గుండ కోటచొచ్చెను. వీధులలో పొవునప్పుడు రెండుచేతులతో నాణెములు వెడజల్లుచు

ఆకోటగోడలను కట్టడములను చూచుచు పోయెను. తర్వాత జమ్మమసీదులో భగవంతునిగూర్చి నమాజ్ చేసెను. తనకు జయమబ్బినందులకు దేవుని స్తుతించెను. సికందర్ షాయొక్క సగరిలో కొన్ని గంటలు విశ్రమించెను. అచటికి ఆతని సర్దారులు పలువురు వచ్చి అతని నిజయమునకై ప్రశంసించిరి. ఆ సగరిలో గోడలమీఁద నానావిధములైన చిత్రము లుండినవి. అవన్నియు ఖొరాను ధర్మమునకు విరుద్ధములనియు పరమాత్మతో మనుష్యుఁడు పోటీచేయరాదనియు మానవుల చిత్రములు ఎంతమాత్రము పనికిరావని వానినెల్ల తుడిపించెను. చాల మనోహరములైన చిత్రములు పాడై పోయినవి. పాదుషా యొక్క దిగ్విజయమును సూచించుచు మాలిక్-ఇ-మైదాద్ అను ఫిరంగిపై శాసనము చెక్కబడినది. సాయంకాలమునకు తుపాకులు పేల్చి బాణసంచా కావించి పాదుషా తన స్కంధాపారమునకు మరలివచ్చెను. పాదుషా తాను లోనప్రవేశించిన మంగలి దర్వాజాకు ఆపేరు తొలగించి ఫత్ దర్వాజా అనఁగా విజయద్వారమని మరల నామకరణ మొనరించెను.

విజాపూరు కళావిహీనమయిపోయెను. స్వతంత్ర రాజవంశము పోయినది; రాజప్రతినిధియొక్క పరిపాలనము ప్రారంభమైనది. ధనాదాయమంతయు ఢిల్లీకి పోసాగినది. సంగీతసాహిత్యాది లలితకళలను లాలించువారు లేరు. ఆస్థానము అధ్వాన్నమాయెను. కవి పండిత గాయక చిత్రకార గణికాదుల యొగములను జూచువారు లేరు. ఆతర్వాత రెండుసంవత్సరము

అకు ప్లేగువ్యాధి బయలుదేరి దాదాపు సగము జనమును తిని వేసినది. ఊరంతయు పాడుపడినట్లయినది. ఏకారణముచేతనో ఎప్పుడును సమృద్ధిగానుండు బావులుకూడ ఎండిపోయినవి. ఊరిలో గొప్పగోరీలు అలంకరణలవలెనుండుచు బిజాపూరుము నకు ఎప్పుడును ప్రత్యేకశోభను కూర్చెడివి. ఇప్పుడు ఆగోరీలే ఆయూరిని శ్మశానమువలె చేసినవి. ఎంతదూరముపోయినను పడిపోయిన భవనములు, గొప్పబురుజులు, మసీదులు, నిర్మానుష్యమైన వీధులు, అచ్చటచ్చట వీధులలోనే మహావృక్షములు మొలచి వీనిని చూచుకొనువారు పోయిరని చెప్పనట్లుండినవి. పెక్కుసాధములమీఁద సయితము చెట్లు మొలచియుండినవి. పక్షులగూండ్లును వానియఱుపులును, గబ్బిలముల కంపును తప్ప ఆపాడుపడిన ఇండ్లలో విశేషములు లేవు.

పాదుషాకు పాదాక్రాంతృడైన సికందర్ ఆడిల్ షా ఏమియు సుఖపడలేదు. కొంతకాలము పాదుషాతో నూరేగిన యనంతరము, అతఁడు తనరాజ్యములోని కృష్ణ కుత్తురభాగము తనకు సామంతరాజ్యముగా ప్రసాదింపుమని ఎంత ప్రార్థించినను వినక పాదుషా సికందరును చల్లగా దొలతాబాదులోని చెఱి సాలకు పంపెను. ఆగిరిదుర్గములో నాతఁడు తన జీవితశేషము నంతయు నిట్టూర్చుచు గడపెను. (ఈతని నేకాకిగా పాదుషా వదలలేదు. ఇతనికి తోడుగా అబుల్ హసన్ తానాషాసైతము అచ్చటనే తన ఆయుశ్యేషమును గడపెను.) కొంతకాలము బందిలోనున్న తర్వాత మరల పాదుషా తనకడకు పిలిపించి

తనవెంట ఖైదుల గుడారములో నుంచి కూడ కొనిపోవు చుండెను. ఇట్టి పరిస్థితిలో సికందర్ ఆడిల్ మా క్రీ. శ. 1700 సంవత్సరమున ఏప్రిలు 31 వ తారీఖున తన ముప్పదిరెండవ సంవత్సరమున చనిపోయెను. పడునాలుగేండ్ల వయసున సింహాసన మాఠోహించి మంత్రుల చేతి కీలుబొమ్మగా కొన్ని సంవత్సరములుండి తర్వాత పడునాలుగేండ్లు ఔరంగజేబు యొక్క ఖైదిగానుండి ఈ సంసారబంధమును సికందరు వదలెను.

ప్రాణములు పోవుటకు మునుపు ఆతఁడు కోరినట్లే శవమును తెచ్చి బిజాపూరులో నాతని గురువు షేక్ ఫహిముల్లా అను స్వాములవారి సమాధిప్రక్క, పైన పెంకులుగాని మిద్దెగాని ఏమియు లేనిచోట, పాతిపెట్టి గోరికట్టిరి. తమ కడపటి సుల్తానుయొక్క శవము ఊరిలోనికి రాగానే వేలకొలది జనులు పోయిచూచి ఏడ్చిరి. పెక్కుస్త్రీలు తమభర్తలే మరణించిన షెట్లో అట్లు ఏడ్చి గాజులు పగులగొట్టుకొని అంగలార్చిరి. పాపము వారేమి చేయగలరు! పడునాలుగేండ్లుగా వారికి సుల్తాను లేడు. ఆతఁడుండినప్పుడును పాలించి యెఱుగడు. తాని తమకు సుల్తానని యొకడుండెనుగదా యను స్వాతంత్ర్య భావముకూడ పోయినది. తాము కేవలము బానిసలై పాడుషా క్రీతికి తగినట్లు మెలఁగవలయునుగదా యని బిజాపూరువారు అ కంఠించిరి.

శ్రీకరణము. ౧౯ - మొగలురాయ బారి సాదత్ ఖాను.

బిజాపూరునకు పట్టినగతియే గోలకొండకును పట్టినది. ఆకర్మశహృదయుడైన పాదుషాకు దయాదాక్షిణ్యములు లేవు. 1686 వ సంవత్సరము డిసంబరులో నాతఁడు బిజాపూరు మును వదలెను. వెంటనే గుల్బర్గాలో హజరత్ సయ్యద్ బందేనవాజ్ మహమద్ కై జుదరజ్ అను స్వాములవారి సమాధికి మ్రొక్కుటకు బయలుదేరెను. ఈతని మునిమనుమని శిష్యుడేగదా తానాషా. పాదుషా బయలుదేరుచునే తానాషాకును, గోలకొండలోని తన క్రొత్తరాయ బారి సాదత్ ఖాన్ అను హేజీబునకును, తనకు తానాషా అప్పపడియున్న పేక్కుస్సు తత్తణమే చెల్లింపవలసినదని ఫర్మానా వ్రాసెను. ఫర్మానా తెచ్చువారిచేత రహస్యముగా నొక జాబువ్రాసి యిచ్చెను. “మనము హైదరాబాదును జయించుటకు ప్రయత్నింపవలెను. త్వరలోనే మావిజయపతాకలు అచ్చటికి రాగలవు. ఇంతలో పల నీవు తానాషాను గుంజ సాధ్యమైనంత ధనమును లాగి నీయుద్యోగధర్మమును నిర్వహింపవలెను.”

సాదత్ ఖాను పాదుషా ఆజ్ఞను ప్రతి యక్షరమును నిర్వహించెను. తానాషాతో నాతఁడు అబద్ధములు చెప్పసాగెను. పాదుషా తానాషాపై సదభిప్రాయము గలిగియున్నాడనియు తన కారుణ్యమంతయు చూపగలడనియు చాలమర్యాదచేయగలడనియు తానాషాతో చెప్పుచుండెను. తానాషా కడకుండ్లి

ధనమును వస్తువులను గుంజుటకు నక్షత్రకుల నేర్పాటు గావించెను. పాదుషా కోర్కెలు వర్ణనాతీతములు. కాని ఆసమయమున తానాషాకడ వేష్కస్సంతయు నిచ్చివేయుటకు తగిన ధనములేదు. అతఁడు తన మంత్రులతో నాలోచించి ఇట్లు సాదత్ ఖానుకు చెప్పి పంపెను. “ఈదుర్భిక్షములో ధనము సంపాదించుట చాల కష్టముగా నున్నది. అందుచేత నేను నా వాగ్దానమును నెఱవేర్చుకొనుటకై డబ్బుగాగాక వస్తువులుగా సమర్పింపఁదలఁచితిని. రత్నాలు, ఆభరణములు, బంగారము, వెండి మొదలైనవి పంపగలను. ఇవి మీకు సమ్మతమైనయెడల మీఖ్యాజాసరాను మాకడకు పంపుఁడు. ఆవస్తువులను మేము ముట్టఁజెప్పఁగలము.”

సాదత్ ఖాను ఇందులకు ఒప్పుకొనలేదు; ఖ్యాజాసరాను పంపనులేదు. కొన్ని దినములు ఉత్తరప్రత్యుత్తరములు జరిగినవి. గుల్బర్గానుండి పాదుషా గోలకొండకు బయలుదేరివచ్చుచున్నాఁడని తెలియఁగానే తానాషా తానే సాదత్ ఖాన్ యొక్క సేవకులను పిలిచి తాను పంపఁదలంచుకొనియుండిన యావెలగల వస్తువులనన్నిటిని పెట్టెలలోపెట్టి, వానికి జాపి తాలువ్రాసి, తన మొహరుంగరముతో ముద్రవేసికట్టి వానిని తాకట్టుగా నుంచుకొమ్మని పంపెను. పైగా తనకు ఎంతపైకము వనూలగునో దానిని రెండు మూఁడు దినములలో పంపి మిగిలిన పైకమునకు తానిచ్చిన నగలకు ఖమ్మత్తుకట్టి వానితో నుండి ఇచ్చునట్లు ఖరారుచేసెను. ఈనగలకు సాదత్ ఖాన్ తన

మొహరు వేసిన రసీదును పాదుషాకుపంపి ఆయనకు తానాషా యొక్క సదుద్దేశములను తెలిపి మన్నన ప్రార్థింపవలసినదని కోరెను. ఇదంతయు తత్త ణమే పాదుషాకు తెలుపవలసినదని వేడెను. తర్వాత తానాషా కొన్ని గంపలలో గొప్పపండ్లను ఏరి పాదుషాకు పంపెను. సాదత్ ఖాను తానును పాదుషాకు కొన్ని పండ్ల గంపలు పంపెను.

రెండుదినములు గడచినవి. పాదుషాకడనుండి రాయబారిగాని వర్తమానముగాని లేదు సరిగదా పాదుషా గొప్ప సైన్యముతో గోలకొండమీఁదికి వచ్చుచున్నాడని తెలిసి పోయినది. తానాషా ఆశ్చర్యపడెను. ఇదంతయు మొగలాయీవారి కపట ప్రయోగముగా నాతఁడు భావించెను. తత్త ణమే ఆతఁడు సాదత్ ఖానునకు ఈవిధముగా వ్రాసెను. “నగలు రత్నములు పంపుటలో నాయుద్దేశము నాగౌరవమును కాపాడుకొనుటయు క్షమకోరుటయేగాని వేఱుగాదు. పాదుషాయొక్క సైన్యము యుద్ధమునకు సిద్ధముగా నీవై పేవచ్చుట చూడఁగా నాయుద్దేశము పూర్తిగా విఫలమైనట్లే యున్నది. పాదుషాకడనుండి మాకెట్టి మన్ననయు రాదని స్పష్టమైనది. అందుచేత నేను నీయొద్ద తాకట్టుగా నిచ్చిన వస్తువులను నీవు తత్త ణమే నాకు వాపసుచేయవలసినది” అని.

సాదత్ ఖాను ఇట్లు జవాబు వ్రాసెను. “నాకుకూడ అటువంటి వృత్తాంతమే వచ్చినది. త్వరలోనే పాదుషావారి విజయ ధ్వజము ఇచ్చటికి వచ్చి చేరుననుట నిశ్చయము! పాదుషా

కొఱకు మీరు నిర్దేశించిన నగలు రత్నములు మొదలైన వానిని ఆపండ్రలోకూడ నేను పాదుషావారికి పంపివేసి నా ధర్మమును నెఱవేర్చుకొంటిని. ఇప్పుడు ఆవస్తువులకు బదులు నాతలయు ప్రాణములు పాదుషావారి పేరు చెప్పి బలివేయవలసినదే.”

ఈజవాబు వినగానే తానామాకు కోపము వచ్చినది. తత్త ణమే సాదత్ ఖానుని ఇంటి చుట్టును ముట్టడివేయించెను. సాదత్ ఖాను చాలనేర్పరి. సమయోచితముగ సంచరించువాడు. అతఁడు మరల నీవార్తను తానామాకు పంపెను. “ఈ విషయములో మీరు బహుశః న్యాయముగానే ప్రవర్తించుచున్నారని యనుకొనెదను. కాని నేను పాదుషాగారిమీఁది భక్తి గౌరములచేతను వారి మేలుకోరుటచేతను తత్త ణమే ఆవస్తువులను పంపివేసితిని. మఱి నాకడ వేఱేమియు మిగులనందువలన నారాజభక్తికిని కార్యనిర్వహణమునకును నన్ను చిత్రవధ చేయించుకొనుట తప్ప వేరేమియు కానరాదు. కాని నాచావు వలన మిమ్ముకొట్టి శిక్షించుటకు పాదుషాగారికి మఱియొక కారణము దొరకినట్లగును. మిమ్ము క్షమించుటకొఱకు ఇప్పుడున్న ఈయాశాత్ప్రణము సైతము అప్పుడు మాయమగును. లేక నన్ను వదలినచో పాదుషావారి క్షమ సాధించుటకు కొంత వీలగును. నాప్రాణముండునంతవఱకును మీరు భద్రముగ నుండునుపాయమును వెదకుట నాపని.”

తానాషా ఈవిషయమై అఱిచించెను తుదకు అతనిని త్రిమించి వదలిపెట్టుటయే మంచిదని తలంచెను. సాదత్ ఖానును అవమానపఱచుటకన్న నాతని గౌరవపఱచుటమేలని తలంచి పిలిపించి, గౌరవించి, పొగడి అతనికి వస్త్రములు ఉడుపులు ఆభరణములును ఇచ్చిపంపెను.

బౌరంగజేబు బిజాపురమునువదలి గోలకొండవైపు వచ్చుచు నూర్గమధ్యమున సయ్యద్ ముహమ్మద్ ఘుయాజ్ దరజ్ యొక్క సమాధికడ నిలిచి ఆసన్నాప్యసి గోరికి మొక్కి ఇరువదివేల రూప్యములు అచ్చటి భక్తులకును సన్నాప్యసులకును పంచియిచ్చెను. భగవధ్యాసములు పారాయణములు మొదలైనవి జరిపి అచటినుండి తానాషాను జయించుటకు బయలుదేరెను.

ఈసమాచారము తెలియఁగానే తానాషా కలతనం దెను. సందర్భములు నానాటికిని విషమముగా పరిణమించు చుండినవి. తత్క్షణమే తానాషా సమర్థుడైన వాచాలకు నొక నిని రాయబారిగా పంపుచు తానొక జాబు పాదుషాకు వ్రాసి తాను చేసినదంతయు నపరాధమేయని యొప్పుకొనుచు త్రిమా ఖణగోరెను. అపరాధ మెంతయైనను చెల్లించుటకు ఒప్పుకొనెను; రాయబారివెంట చాల నజరులు పంపెను. ఈప్రార్థనకంతయు జవాబు పాదుషాయొక్క సైనికుల అసిధారలే. పాదుషాకడ ముండి సాదత్ ఖానుకు వచ్చిన యొక ఫర్మానాలో తానాషాపై పెక్కు నిందారోపణము లుండినవి.

“ఈదురదృష్టవంతుడు ప్రాస్వదృష్టి. వీడు చేసిన దురంతములు లెక్కలేనివి. అందులో కొన్ని ఇవి—

(1) వీడు తన రాజ్యాధికారమునంతయు కుటిలాత్మకుఁడైన మతహీనుని స్వాధీనమందుంచెను. సయ్యదులు సన్నాస్యులు మొదలైన మహమ్మదీయ మహాత్ములనందఱను వానికి క్రింద నుంచెను.

(2) ప్రత్యక్షముగా నానాదుర్కారములకు తావిచ్చెను.

(3) తాను నిరంతరము పాపకార్యము లొనర్చుచు సదా సారాయము సేవించుటలోనే మునిగియున్నాఁడు.

(4) ఇస్లామునకును మతద్రోహమునకును ఏమాత్రము భేదము చూపఁడు. న్యాయాన్యాయములు పూజాతీరస్కారములు బాగోగులు ఇతనికన్నియు నొకటే.

(5) ఆతుచ్చునికి శంభువునకు సాయముచేయుటకు ఏమాత్రము వెనుదీయలేదు. ఇందుచే ఇహపరములకు కాక పోయినాఁడు, మతద్రోహులకు సాయముచేయరాదని భారానులో లేదా?

(6) లెక్కలేని ఘర్తానాలలో మేము చెప్పిన విషయములనుగాని వానితో పంపిన పెద్దమనుష్యుల వాక్యములనుగాని పరకుచేయలేదు.

(7) పైగా సీమధ్యనే ఈతఁడు ఆశంభువునకు ఒకలక్ష కళాన్నులు సహాయము చేసియున్నాఁడు.

(8) ఇప్పుడతడు తన గర్వాంధతచేత నేర్పడిన విఫల మార్గములో పోవుచున్నాడు. తన కేదో ఇహపరములలో మోక్షము కలదని భ్రమపడుచున్నాడు.

ఆవెనుక నీ క్రిందిభావముగల పద్యభాగమును పాదుషా ఉదాహరించెను. “ఈయాశ ఎంత వ్యర్థము, ఈతలంపు ఎంత తెలివితక్కువ.”

ప్రకరణము. ౧౯-గోలకొండముట్టడి ప్రారంభము.

తానాషా ఆన లుడిగెను. తనకు ఇక పాదుషాకడనుండి ఎట్టి మోక్షమునులేదు. అతడు ఊమింపడు. ఇకను అత్త రక్షణ వ్యూహము పన్నవలసినదే. శత్రువులను తఱుమగొట్టుట కాలతడు సేనను ఆయత్తపరుప నారంభించెను. తానాషా కొలువులో షేక్ మిర్ హాజ్, షారెజ్ ఖాన్, ముస్తఫాఖాన్ అను నామాంతరము వహించిన అబ్దుల్ రజ్జాల్ లారీయును మఱికొందఱు మహాసాహసికులు నుండిరి. తానాషా వీరిని గొప్పదండిచ్చి పాదుషామీదికి పంపుచు నిట్లు చెప్పెను. “మాసేనాపతు లారా, మీరు పాదుషాను జయించిన పక్షమున సాధ్యమైన వఱకు నతని ప్రాణములతో పట్టుకొని చాలమర్యాదలతో నూకడకు తెండు.”

ఆఫౌజుదారులు జవాబు పలికిరి—“జహాపనా, అలంఘీరుయొక్క దగ్ధహస్తమును చూడఁగానే మాహృదయములు దహించిపోవును, అతడు కావించిన వినాశమును తలచుకొన్న

ప్పుడు మా హృదయపుటములు ఆఘోరముల తలంపుచేత మలమల మాడిపోవుచున్నవి. అతనిని మేము పట్టుకొనినచో అతనియందు మా కెట్టి కౌరవము నుండుట కవకాశములేదు.”

గోలకొండ కుతుబుషాహి సైన్యములు రెండు ప్రయాణముల దూరమువచ్చి మొగలాయీ సేనలను తాడినవి. ఇంతలో నొక సమాచారము వచ్చినది. పాదుషా ఆజ్ఞపై ఘృజుద్దీఖాన్ బహదూర్ ఫిరోజ్ జంగ్ అనువాఁడు బిజాపూరు పడిపోయిన వెనుక ఇబ్రహీంఘర్ కోటను పట్టుటకు పోయియుండెను. ఇప్పుడు ఆతఁ డాకోటను పట్టుకొని వెంటనే మొగలాయీలతో చేరినవార్త గోలకొండవారికి వచ్చెను. ఈసేనాపతులకు కొంతభయమైనది. ఇంతలో 1687 సం॥ ఫిబ్రవరినెల గోలకొండకు ఒక క్రోసుదూరమున, కలరాన్ అనుచోట, ఢిల్లీవారి సైన్యములు విడిసినవి. పాదుషా ఆజ్ఞమీఁద సేనాపతులకు మోర్జాలు ఫిరంగిగుండ్లు మొదలైనవి పంచిపెట్టఁబడినవి. గోలకొండకోటకు ఆధారమైన వాని నన్నిటిని నాశముచేయుటకు ముట్టడిపరికరములను సేకరించుటకును ఉత్తరవాయెను.

ఈలోపల తానాషాయొక్క సైన్యము మొగలాయీవారిని చుట్టవేసికొని యుద్ధముచేయ నారంభించెను. గోలకొండవారు బాణములు ప్రయోగించిరి, ఫిరంగులను కాల్చిరి ఒకపగలంతయు ఘోరయుద్ధ మాయెను. యోధులు ఇరువారు గులయందును తమ పరాక్రమములను చూపిరి. అనేకులకు గాయములు తగిలినవి. కొందఱు మరణించిరి. షాఅలయొక్క

అధికారులలో ఇరువురకు బలమైన గాయములు తగిలినవి. ఈ సందర్భమున నేకారణముననో గోలకొండవారు యుద్ధభూమిని వదిలివచ్చిరి.

గోలకొండ ముట్టడి ప్రారంభమైనది. మోర్జాలను అచ్చట అచ్చట నిలుపునప్పటికి ఫిరోజుజంగు యుద్ధరంగమునకు వచ్చి చేరెను. మొగలాయిలు సారంగములు మొదలైనవి త్రవ్వటకును అవి పైన కనబడకుండుటకు పందిళ్లను కట్టుటకు నాజ్ యాయెను. సముద్రతరంగములవలె పొంగుచు వచ్చుచుండిన సైన్యము కొట్టుటకు ప్రారంభించెను. ముట్టడి ప్రయత్నములు జరుగుచుండగా గోలకొండవారు ఎదిరించుచు అనుదినము అట నట యుద్ధములు చేయుచునే యుండిరి. ఒకదినము గోలకొండ కోట ప్రాకారమునకు ముందు కాపుండిన సైన్యమును ఎదిర్చి చంపవలసినదని ఆజ్ఞకాగానే కులిజ్ ఖాన్ బహదూర్ అను నతఁడు, ఘాజుద్దీన్ ఖాన్ బహదూర్ ఫిరోజుజంగుయొక్క తండ్రి, పాదుషామీఁది భక్తిపారవశ్యముచేత వీరావేశముతో శత్రువుల నెదుర్కొని కోటగోడలవఱకును పోయెను. అప్పుడు విధి విలాసముచేత కోటగోడలనుండి ఒక ఫిరంగిగుండు ఆతని భుజమునకు తగిలి ఒకచేయి తెగిపోయినది. అంతట నతఁడు వెనుకకు తిరిగి గుట్టముమీఁద స్వారిచేయుచునే ఏమాత్రము భాధపడక తన సైన్యమును చేరుకొనెను. పాదుషా ఆతనికి వైద్యము చేయుటకు ఉమాదుల్ ముల్క్ ఆసద్ ఖాన్ అనువానిని చాల హెచ్చరికతో పంపెను. అతఁడు వచ్చునప్పటికి ఇతర వైద్యులు

కులిభ్ భూ భుజమునుండి తునుకలైన ఎముకలను వెలికితీయుచుండిరి. ఆమహావీరుడు శాంతుండుగా కూర్చుండియుండెను; తన ప్రక్కనుండువారితో మాటలాడుచు, రెండవచేతితో కాఫీత్రాగుచు పాదుషా తనకడకు మంచి వైద్యుని పంపెనని చెప్పచు ఈషత్తయినను బాధలేకయుండెను. కాని ఎంత జాగ్రతగా వైద్యము చేసినను లాభములేకపోగా నాతడు మూడవదినము మరణించెను.

కోటనుపట్టుటకు ఏర్పాటుచేయబడిన మోర్జాలవారు దినదినము కోటవైపు వచ్చుచుండిరి. ఒకదినము ఫిరోజుజంగు మోర్జాలవారిని ముందు నడుపుచుండగా గోలకొండ సైన్యమును వెంటబెట్టుకొని అబ్దుల్ రజాక్ లారీ మహావేశముతో మొగలాయివారిని ఎదుర్కొనెను. మొగలాయి సైన్యములో ననేకులు రాజపుత్రులుండిరి. వారిలో పెక్కుమంది చంపి, కిషోర్ సింగ్ హాదా యనువానిని గోలకొండవారు గాయపఱచి ఖయిదుపట్టుకొని పోనుండగా మొగలాయిలు ప్రయత్నముతో తప్పించిరి. గోలకొండవారును చాలమంది చనిపోయిరి. కాని దక్కనీలు చూపిన పరాక్రమమునకు మొగలాయిలు భయపడిరి. పాదుషా సైన్యమువారు తమలో చనిపోయినవారిని ఎత్తుకొనిపోవుటయే చాల కష్టముగా నుండెను. ఎంత ధైర్యముతో ప్రయత్నించినను సాధ్యముకాలేదు. దాఖీ ణాత్యులు తమవారి శవములనేగాక ఢిల్లీవారివికూడ తీసికొని పోయిరి. తుదకు పర్షియను, తురానీ సైన్యములువచ్చి రంగ

మును ప్రవేశించినవి. ఆతర్వాత అబ్దుల్ రజాక్ యొక్క సైన్యము నాటికి విశ్రమించినది.

ఆదినము మొదలు మరల సట్టి యుద్ధములు జరుగలేదు. కారణము కలదు. పాదుషా దూతలనుపంపి షేకుమిన్ హాజ్ షేక్ నైజామ్ అను నిరువురను, గోలకొండ సేనాపతులను, లంచములిచ్చి స్వాధీనము చేసికొనసాగెను. వారు తానాషా చేసిన ఉపకారములను మఱచిపోయి మొగలాయివారితో చేరిరి. తత్క్షణమే ఔరంగజేబు వారికి మర్యాదచేసి మహమ్మద్ ఇబ్రహీమును ఏకువేల సైన్యమునకు మన్నబ్దారుగాచేసి, ఆరువేలస్వారులు జీతమిచ్చి పైగా అతనికి మహబత్ ఖాన్ అను బిరుదిచ్చెను. షేకుమిన్ నైజామును ఆరువేల సైన్యమునకు అధిపతియై, ఐదువేలస్వారుల వేతనమునంది తకరబ్ ఖాన్ అను బిరుదమునంఁదెను. ఈ ఇరువురను కోటపట్టుటలో శత్రువునకు చాల సాయముచేసిరి. అందులో ముహమ్మద్ ఇబ్రహీము చాల ప్రయత్నము చేయసాగెను. తానాషాయొక్క సామంతులలో తుదవఱకు రాజభక్తిని ప్రకటించి కోట శత్రువునకు స్వాధీనమైనదినము సైతము పోరాడిన వీరుఁడు అబ్దుల్ రజాక్ లారీ యొకఁడే.

ముట్టడి చాలకాలము జరిగినది. కోటబోపల కొంత తుపాకిమందును ఆయుధసామగ్తులు నుండినవి. వీనితో మొగలాయిలమీదికి గోలకొండవారు తలుపుసంధులనుండియు, బురుజులనుండియు, గోడలమాటులనుండియు ఫిరంగులను తుపా

కులను కాల్చుచు బాణములు ప్రయోగించుచు నుండిరి. వీని ప్రయోగములచేత ఆకాశమంతయు పొగగ్రమ్మి పగలు రాత్రి యను భేదము పోయినది. అంతయు చీకటియైనది. ప్రతిదినమును ఢిల్లీ వారి సైన్యము మహాపరాక్రమమునుచూపి పోరాడుచునేయుండిరి. అనేకులు చనిపోవుచుండిరి. కొందఱు పాదుషాను మెప్పించుటకును ఆతనిమీఁది తమభక్తిని ప్రకటించుటకును సంవత్సరపుపని ఒకనెలలోను నెలపని ఒకదినములోను చేయుచు సారంగములు త్రవ్వచు యంత్రములు నిర్మించుచు కోటలో ప్రవేశించుటకు మార్గములు వెదకుచు కష్టపడి ఎల్లెట్లొ ప్రాణములకు తెగించి అగడితను సమీపించిరి. తర్వాత అగడితను మట్టితో పూడ్చుటకు పాదుషా అనుజ్ఞ నొసంగెను. పాదుషా తానే స్వయముగా నొక గోనెసంచిలో మట్టిపోసి కుట్టి అఖాతములో వేసెను. సైన్యమంతయు పాదుషాను అనుకరింప నారంభించెను. ఫిరంగులను ఎక్కించి కోటమీఁదికి ప్రయోగించుటకు ఎత్తుకట్టడములు కట్ట నారంభించిరి.

ప్రకరణము. ౨౦ - టౌమము.

ఈవిధముగా నెంతపనిచేయుచున్నను, కోటబురుజులలో కొన్ని ప్రదేశములు పగిలి గోలకొండ సైన్యమునకు రక్షణ తగ్గినను మొగలాయీ సైన్యములో కొంతయత్యప్తి యేర్పడి చాలమంది తిరుగుబాటుచేయు నట్లుండిరి. ఇందులకు కారణము జనులకు ఆహారము లేకపోవుటయు జంతువులకు గడ్డిలేకపోవుటయు. చుట్టుపట్ల టౌమము కలిగెను. ఈసందర్భమున

మహాధనికులుకూడ స్కంధావారమున దిగులుపడసాగిరి. ఆ సంవత్సరము వర్షములు చాల తక్కువయైనందున జొన్నలు గాని రాగులుగాని పండలేదు. పైరు ఎండిపోయినది. పేదలు నూడిపోసాగిరి. ఈలోపల తానాషాకు సహాయముచేయుటకు వచ్చిన మహారాష్ట్రసైన్యము మొగలాయీవారికి వచ్చుచుండిన సరఫరాలను పూర్తిగా నడ్డగించివేసెను. మొగలు సైన్యములోనే అంటువ్యాధులు బయలుదేరినవి. అన్నాహారములు లేకయు రోగములువచ్చియు ప్రతిదినము లెక్కలేనివారు చనిపోవుచుండిరి. చాలమంది సిపాయిాలు కడుపుకోసము తానాషా కడకుపోయిరి. మఱికొందఱు తానాషాతో చేరకపోయినను రహస్యముగా తానాషాసైన్యమునకు సాయము చేయుచుండిరి.

ఈలోపల పాదుషా కొమారులలో వైషమ్య మేర్పడెను. ఆజమ్షాకు షాఅలముమీఁద సరిపడనందున పాదుషా అతనిని ఉజ్జయిని అక్కరాబాదులఁగొని విషయములను చూచుకొనుటకు పంపించియుండెను. ఇప్పుడు పాదుషా ఆజమ్షాను పిలిపించి గోలకొండమీఁదికి పంపెను. బిజాపూరును పరిపాలించుటకు నియమితుండైన రుహుల్లాఖానునుకూడ పాదుషా పిలిపించెను. పైగా మీర్జా యార్ ఆలీ అను నతఁడు పాదుషాకు చాల ప్రിയము చేయుచుండియు ఎట్టి ఉన్నతోద్యోగమును అంతవఱకు కోరియుండలేదు. పాదుషా అతనికి సైన్యము యొక్క దరోఘా ఉద్యోగమిచ్చి సరఫరాలు చూచుకొమ్మని చెప్పెను. మీర్జాయార్ ఆలీ ఆయుద్యోగము చాల కష్టమని

యు తుదకు తన కవమానమే ఇందువలన కలుగుననియు తలంచి ఆయుద్యోగమును వలదనెను. ఆయుద్యోగము వస్తువులు లేనందున చాల సప్రియమైన నౌకరిగానుండెను. తుదకు షారిఫ్ ఖా ననునతని కాయుద్యోగమిచ్చిరి. ఆయుప్రియమైన నౌకరి వాని కర్కశ స్వభావముచేత మరింత అప్రియమై ఎల్ల వారును వానిని ద్వేషించునట్టి పరిస్థితి యేర్పడినది.

మొగలాయివారి దాడిచేత దేశమంతయు షాడైపోయెను. షాతిపెట్టిన ధనములవలె ప్రభువులు ఎచ్చటెచ్చటనో దాగియుండిరి. దారిద్ర్యము దేశమందు ప్రబలి కవుల కావ్యములలో ప్రజ్ఞాదారిద్ర్యము కనబడుచుండెను. సిఫాయిలకు జలధారకు బదులు అసిధారయు ఆహారమునకు బదులు సంహారమును దొరకుచుండినవి. నైద్యులు తమ నైద్యమును మఱచి పోయి ఆహారమే మహాషాధమని తలంచుచుండిరి. జ్యోతిష్కుడు తన శాస్త్రము ఎవరికిని అక్కరలేనందున ఎచ్చట రొట్టెదొరకునా యని చూచుచు చంద్రుని చూచి ఇది ఏల రొట్టెగా నుండరాదని కోరుచుండెను. పాదుషాయొక్క కరణములకు కరణీయములు లేవాయెను. కాని ప్రధానకరణము మాత్రము సంవత్సరమంతయు రంజనేయని వ్రాసికొనసాగెను. భారానులో 'భోజనము చేయుము' అను వాక్యమును చదివి "తిండివలదు అని ఎచ్చటను లేదే" అని యొక సాయెబు చింతించుచుండెను. దర్జీవాడు తన సూదితో సమానమై పోయెను. వస్త్రమును కుట్టుటకు బదులు దానిని పఱచి దాని

ముందు తాను కూర్చుండి ముప్పి యెత్తసాగెను. సాలెవాడు వస్త్రమునకు చాయనూర్చుటకు బదులు తానే చాయమాటి పోయెను. రొట్టెలయంగడివానికే రొట్టె చిక్కటలేదు. చిల్లర సామానుల యంగడివాడు అంగడి నెత్తివేయుటకు ఆలోచించుచుండెను. వానియంగడిలో తక్కెడయు గుండ్లును తప్ప వేఱు లేవు. వడ్డంగి తన అంపమును ఉలియు చేతఁజెట్టుకొని ఆకాశము చూచుచుండెను. కమ్మరివాడు కమ్మని వస్త్రవేది దొరకునా యని దిక్కులు చూచుచుండెను. మంగలివాని కత్తికి పనిలేదు. వంటవాండ్రందఱకు చాల విశ్రాంతి కలిగినది. స్రాయ్యులలో పిల్లులుకూడ వెచ్చదనము లేమిచే పరుండుటను మాని వేసినవి. ఒకయింటినుండి ఏడ్పులు వినవచ్చినవి. పోయి విచారింపఁగా వారియింటికి బంధువులు భోజనమునకు వచ్చిరని తెలిసినది. ఇంకొకచోట జనులు చాల పరిహాసము చేయుచుండిరి. కారణ మేమనఁగా నొకఁడు రొట్టెను చూచినట్లు కలగ నెనట. ఈదుఃఖము లేవియు తెలియని పిల్లలుమాత్రము సంతోషముగా నాడుకొనుచు, ఆకలివేసినప్పుడు ఏడ్చుచు, తాము పస్తుండి తమకు తల్లిదండ్రులు పెట్టగా తినుచుండిరి; 'ఈగోలకొండ ఎంత గట్టికోటరా' అని యెవరో నేర్పినదానిని పాటగా పాడుచుండిరి.

ప్రకరణము. ౨౧ - ముట్టడి—రెండవ ఘట్టము.

గోలకొండ చాల గట్టికోట. ముట్టడి ప్రారంభమైనది మొదలు ఆకస్మికముగావచ్చి కోటను పట్టవలయునని ఫిరోజు బంగు ప్రయత్నించుచుండెను. కోట లోపలను వెలుపలను

శ్రావలియుండు సిబ్బంది మామూలుగా నూఁడు జాములవఱి కను మేలుకొనియుండుటచే నాలవజామున త్రాటి నిచ్చెనలు వేసి ఉచ్చుత్రాళ్లు విసరి వానిని పట్టుకొని మెల్లగా గోడల నెగఁ బ్రాకి లోపల ప్రవేశింపఁదలంచెను. ఒకదినము రాత్రి నూఁడు జాములైన పిదప ఒకజాము మిగిలియుండఁగా కొందఱు మహా వీరులతో నాతఁడు కోటగోడను సమీపించెను. తానచ్చట నొక బండఱాతి వెనుక నిలిచి తన పరివారమును పని ప్రారంభింప నాజ్ఞాపించెను. ఇఱువురు సాహసికులు చాలనేర్పు చూపి కోట గోడలమీఁదికెక్కిపోయిరి. కొందఱు ఉచ్చుత్రాళ్ల నూలమున సగముమారము ఎక్కిరి. కాని వారి దురదృష్టవశమున ఆచోట సంచరించుచుండిన యొక పాడుకుక్క, అచట పడియుండిన శవములను తినుచుండినట్టిది, వీరినిచూచి తటాలున మొఱుగసాగినది. వెంటనే కావలివారు మేల్కొని కాగడాలు వెలిగించి. ఆశత్రువులనుచూచి వారిని వెంటనే చంపి క్రిందికి దొర్లించిరి. ఇతరులనేకులను చంపిరి. ఈవిషత్తునుచూచి దుఃఖిపడి చేయునదిలేక ఫిరోజుజంగు వెనుదిరిగిపోయెను.

ఇంతలో పాదుషాయొక్క స్కంధావారమున నొక యలజడియాయెను. ఇరువురు శ్రమపడి కోటగోడలమీఁదికి ఎక్కిరని తెలియఁగానే కొందఱు తత్ఫలితమును ఎదురుచూచు నోపిక లేనివారై సంతోషాతిరేకముచేత పాదుషాకడకు పరువైత్తి కోటను పట్టుకొనినట్లు చెప్పిరి. అప్పుడు పాదుషా తెల్లవారు జాము నమాజు చేయుచుండెను, తత్క్షణమే భేరివాద్యములు

వాయించి విజయమును ప్రకటింపుడని పాదుషా యుత్తరువొసంగెను. స్కంధావారమునానివారందఱు ఒకరితో నొకరు సంతోషవార్తను చెప్పకొన మొదలిడిరి. మహమ్మదీయ కోలాహలము మిన్నముట్టెను. కొందఱు సిఫాయిలు బిగ్గరగా కేకరింపులు పెట్టసాగిరి. కొందఱు ఒకరినొకఱు పట్టుకొనుచు, లాగుకొనుచు, కౌగలించుకొనుచు, బరబర కొంతదూరము లాగుచు, నానావికారములు చేయుచు, గట్టిగా నవ్వుచు రచ్చచేయసాగిరి. ఒక సిఫాయి తాను ఈవిషయము ముందే జోస్యము చెప్పియుండినట్లును అట్లే జరిగినది చూడుమని బడాయి చాటించుచునుండెను. 'అబ్బ ఇక విశ్రాంతి' అని యొకఁడు, 'నాకు కలవచ్చినది' అని మఱియొకఁడు, 'నాకు సర్దార్ చాల మర్యాద చేస్తాడు' అని ఇంకొకఁడు 'రేపు నేను ఢిల్లీకి ప్రయాణం, రేపటినుంచి నలభై దినాలలో ఇల్లుచేర్తాం' అని కొందఱును ఎగురుచుండిరి. ఒక సిఫాయి తన వస్త్రములు వెంటనే తెచ్చుచాకలివానికి మనిషిని పంపెను. కొందఱు మూటలు కట్టవారంభించిరి. ఈవిధముగా సిఫాయిలుండఁగా కోటగోడమీఁది నుండి ఫిరంగిగుండు వారినడుమ వచ్చిపడినది. 'చచ్చానురా బాబూ' అని ఒక్కొక్కరును దూరముగాపోయిరి. మరల కలసే 'ఇది ఎట్లువచ్చినది' అని ఆశ్చర్యపడసాగిరి. 'ఇది విజయసూచకముగా కాలిచ్చినది; గుఱితప్పి ఇట్లు వచ్చినది' అని నవ్వసాగిరి. తటాలున నింకొక ఫిరంగిగుండువచ్చి వారికి కొంతదూరమున పడెను. ఈ విశేష మేమో కనుగొనవలయునని నలువురు సిఫా

యీలు బయలుదేరిరి. ఒకఁడు ఒకమిఠ్టెక్కెను. ఇతరులు వాని ననుగమింపనుండఁగా మిఠ్టమీఁదివాఁడు తుపాకీదెబ్బకు చచ్చి క్రిందపడెను. ఎక్కుచున్నట్టివారిలో నొకని తలపగిలిపోయి మెదడు నలువైపుల చెదరినది. ఇంకొకఁడు దూరముగాపోయి పదిలమైనచోటినుండి చూచి 'అయ్యో! మనవారు ఓడిపోయి నారుగదరా!' అని నిట్టూర్చెను. ఇంతలో పాదుషాగారి సైన్యములు చాల దెబ్బతిన్నవని స్కంధావారములో పూర్తిగా తెలిసి పోయెను.

ప్రకరణము. ౨౨ - మరల ముట్టడి ప్రయత్నములు.

మేనెల 16 వ తారీఖున కోటకావలి సైన్యము తలఱున వెలికివచ్చి వెలుపలనున్న ముట్టడివారిని కొట్టుట కారంభించెనని పాదుషాకు సమాచారమువచ్చెను. వెంటనే ఇజత్ ఖా ననువాఁడు వారిమీఁదికి పోయెనుగాని ఈయుద్ధములో మొగలాయీలు డెబ్బదిమంది చనిపోయిరి. దాక్షిణాత్యులు ఎండఱు చనిపోయిగో తెలియదు. తర్వాత కోటలోపలివారు పెద్ద ఫిరంగి నొకదానిని కోటగోడమీఁదికి తెచ్చి దానిని సరిగా పాదుషాయొక్క శిబిరమునకు గుఱిచేసి కొన్నిగుండ్లు కాల్చిరి. అందుకొన్ని పాదుషా నిద్రించు గుఱారమునకూడ ప్రవేశించినవి; కొన్నిచుట్టును తాఱుచు పోయినవి. పాదుషా భయపడి తత్క్షణమే తన గుఱారముముందు రక్షక కాయమాసముల నిర్మించుట కేర్పాటుచేసెను. వానికడ ఎత్తుగోడలవంటివానిని కట్టి వానిమీఁద ఫిరంగుల నెక్కించి కోటగోడమీఁదివారిని కూల్చు

మ నెను. కాని కావలి సైన్యము విడిసియున్నచోటి కెదటిభూమి పల్లమైనందున పాదుషాకోరిక సాధించుటకు వీలులేకపోయెను. అంతట ఔరంగజేబు పాదుషా రెండువందల తోలుకవచములను తయారుచేయించి సాహసికులకు పంచిపెట్టించెను. గట్టినిచ్చైన నొకదానిని సిద్ధముచేయించి దానిని కోటగోడలను సాధించు కట్టడములకానించి తానే ఎక్కుటకు ప్రయత్నించుచు కాలుజాటి పడఁబోయి తప్పించుకొనెను. ఈపని పాదుషా కావలయుననియే చేసెను. అతఁ డంత గట్టిపట్టుదల చూపినచో నితరులు తమ సాహసములు చూపుదురని యాతని నమ్మకము.

పాదుషాయొక్క ప్రయత్నములను చూచి ఖాజీల కందఱకును పెద్దఖాజీయైన ఖాజీ అబ్దుల్లా యను నతఁడు పాదుషాకడకు వచ్చెను. గోలకొండకోటను నాశముచేసి అబుల్ హసన్ తానాషా తుదముట్టువఱకు యుద్ధముచేయుటకు పాదుషా సంకల్పించియున్నాడని తలంచి యాతఁడు, మహమ్మదీయాచారమునకు ఇది విరుద్ధమనియు శరణాగతుడైన ముసల్మానును కొట్టుట ఖొరాను ధర్మమునకు విరుద్ధమని పాదుషాతో మనవిచేసెను. కాని ఇట్టి యనవసర ప్రవేశము పాదుషాకు రుచింపనందున నాతఁడు ఆఖాజీని తన స్కంధావారమునుండి దూరముగా తఱిమివేసెను. ముస్నొకపర్యాయము బిజాపూరును ముట్టడించునప్పుడును ఇట్లే జరిగెను. బిజాపూరుగోలకొండల ముట్టడించుటకు పూర్వము పాదుషా, ఖాజీ షేకుల్ ఇస్లామ్ అను నతనిని తన దండయాత్ర న్యాయ్యమా యని

యడిగినందులకు ఆయన, ఎంతమాత్రము కాదనగా పాదుషా ఆతని నవమానించినవిధమునకు ఆతఁడు తన యుద్యోగమును వదలుకొని మక్కాకు పోయెను.

ఇట్లుండగా జూనునెల 16 వ తారీఖునాఁడు రాత్రి గొప్ప తుపానుకొట్టెను. మొగలాయీవారి స్కంధావారమంతయు నానావిధముల బీభత్సనూయెను. డేరాలును గుడిసెలును చపారములును చిందరవందరగా నెగిరిపోయినవి. కొన్ని తడిసి ముద్దయైనవి. సర్వత్ర బురదరేఁగి పడినగుడ్డులు కనబడుచుండెను. పాదుషావారి కార్ఖానాలలోని సామానులన్నియు వెల్లువలో కొట్టుకొనిపోయినవి. సొరంగములయందును పల్లములలోను దాఁగియుండినవా రందఱును మునిగిపోయిరి. గాలిని వానను లక్ష్యముచేయక కోటమీఁదికి లగ్గలెక్కటకు ప్రయత్నించి ముందుకు సాగినవా రందఱును ప్రవాహములో కొట్టుకొనిపోయిరి. వారెంత మొత్తుకొనినను వారిని కాపాడుట అసాధ్యమాయెను. కొండలమీఁదను కోటలమీఁదను దిబ్బలమీఁదను ఉండినవారు మాత్రమే ప్రాణములు దక్కించుకొనిరి. ఫిరంగికోటకు కట్టిన మట్టిదిబ్బ కరఁగి నేలమట్టమై పోయెను.

సూర్యోదయమూయెను. గోలకొండ కోటలోపలనుండిన సిబ్బంది ఆవులించుచు మేలుకొనెను. తత్తఱమే ఈయవకాశమును పూర్తిగా నుపయోగించుకొనుటకు శత్రువులమీఁది కుఱి కెను. పాదుషాయొక్క శిబిరములో మిగిలినదానినంతయు ధ్వంసముచేసెను. మొగలాయీ సేనాపాలనేకులు చంప

బడిరి, అనేకులు పట్టుబడిరి; మిగిలినవారు తమ ప్రాణములను కాపాడుకొనుటకు పాటిపోయిరి. అబిసీనియావాడైన సలీంఖాననువాడు తటాలున నొక గుంటలోనికి దుమికి యీడి పాటిపోయెను. తన ప్రతాపమునుగూర్చి ప్రగల్భములు చెప్పకొనుచుండిన షఫ్షిఫ్ఖాను అబ్దుల్ రజాక్ లారీ తనకంటి కగపడఁగానే యొక సారంగములో ప్రవేశించి బురదతో తన తలను కప్పకొని వాని కగపడక ప్రాణముల రక్షించుకొనెను. తనకన్న ఘనుఁడులేడని చెప్పకొనుచుండిన జంషీద్ ఖాను బలముకొలది పరుగెత్తి, అటనట చేతులతోకూడ ప్రాకి, పాటిపోయెను.

ఆతర్వాత గోల్కొండ సిబ్బంది ఇజ్జత్ ఖాననువానిని డీకొనెను. వానికిని ఎదిరించి పోరాడుటకు ధైర్యములేక ఒక పాటి యాచ్ఛాదనముగల సారంగములోపడి పాటిపోవుటకు యత్నించెనుగాని అబ్దుల్ రజాక్ లారీయొక్క సైనికులు ఆసారంగమును చుట్టవేసికొనిరి. ఇదిచూచి వాడేదో దెబ్బతగిలి ప్రాణముపోవునట్లు పడిపోయెను. సిపాయిలు వానినిచూచి ఇదంతయు మోసమని చెప్పకొనసాగిరి. 'మూర్ఖపోయినాడుగాని బ్రదుక వచ్చును' అనియొకఁడు, 'ఇదియొక వణకురోగము. భయము వలనవచ్చును' అని మఱియొకఁడు 'వీని తలకాయను ఇనుముతో కాల్చిన ప్రాణమువచ్చును' అని ఇంకొక ఉపాయశాలి యు చెప్పసాగిరి. ఇంతలో నొకసిపాయి దివిటీ నొకదానిని వాని నెత్తికడకు తేఁగానే, ఎక్కడకాల్తురో యని, ఇజ్జత్ ఖాను లేచి ఖూర్చుండెను. కాని ఇంతవఱకు ఆతఁడెవఁడో ఆసిఫాయిలకు

తెలియదు. ఆతని మొగమంతయు బురదగా నుండెను. ఆతని తలపాగతోనే ఆతని కాలుచేతులు మెడయుకట్టి సారంగము నుండి వెలికిలాగి తలను తెగవేయనుండిరి. ఇంతలో నొక సిఫాయి పూర్వము మొగలాయీవారికడనుండి తౌమమున తానాషాకడకు వచ్చినవాడు 'ఆహా, ఈయన ఇజత్ ఖాను. పాదుషాయొక్క గొప్పసేనానులలో నొకఁడుగదా' అనెను వెంటనే వానిని కోటలోపలికి లాగుకొనిపోయిరి. ఇదేవిధముగా సార్ బరాఖా అనువాడును వానితోడి పండ్రెండుగురు సర్దారులు ఖైదుచేయఁబడి గోలకొండ కోటలోపలికి తేఱబడిరి. కాని సాదుల్లాఖాననువాని పెద్దకొమారుడు లక్ష్మల్లాఖాననువాడు ఫిరంగిబండ్లను తోలుచు ఎంతకును వదలక చాలపరాక్రమము చూపెను. పాదుషా ఆతనికి బహుమానముగా నొక కత్తినిచ్చెను.

ఈవిషయమంతయు తెలియఁగానే పాదుషా, ఖుజుద్దీఖాన్ ఫిరోజ్ జంగ్ ఏమాయెనని యడిగెను. పాదుషాయొక్క శిబిరమునకును కోటకును నశుమనున్న యొక మసీదులో కొందఱు యోధులతో న్నాతఁడు తలదాచుకొనియున్నాడనియు, మూసీనది వెల్లువలు పాటుచుండినందున శత్రువులమీదికి పోవుట కాలనికి అవకాశము లేకుండెననియు చెంతనున్న వారు చెప్పిరి. సిఫాయిలను దాటించుట కుపయోగపడుచుండిన పడవ ఎచ్చటను కానరాకుండెను. అంతట పాదుషా హాయత్ ఖాననువానిని ఎనుబది డెబ్బది యేనుగులతోపోయి

మూసీనదినిదాటి వానివీపున నాసర్దారులను తెమ్మని యాజ్ఞాపించెను. వాఁడట్లే బయలుదేరెనుకాని ప్రవాహము చాలవేగముగా నుండినందున ఏనుఁగులకు దాఁటుటకు అదను చిక్కలేదు. ఆదినము అర్ధరాత్రమువఱకును ఆతఁడు ప్రయత్నించి వెనుకకు తిరిగెను.

ప్రకరణము ౨౩. తానాపా జాబు.

అబ్దుల్ రజాక్ లారీ తాను ఖైదుపట్టుకొనిపోయిన యామొగలాయీ సర్దారులను తానీమాకడకు కొనిపోయెను. గోలకొండనుల్లాను వెంటనే వారికి సేదదేర్చుకొను సదుపాయములు చేయించి మూఁడుదినములు తనకడ నుంచుకొని, వారికి విందులు మొదలైన యుపచారములుచేసి మర్యాదగా మాటలాడి వారి చిత్తవిభ్రాంతిని తీర్చెను. ఇజత్ ఖాను, సార్ బరాఖాను మొదలైనవారికి గొప్పదుస్తులను బహుమానమిచ్చెను. సార్ బరాఖానును పిలుచుకొనిపోయి, తానాపా, తాను నిలువ చేసి యుంచుకొనియున్న ధాన్యమును, తనకడనుండిన తుపాకి మందును యుద్ధపరికరములను చూపి, తనకు వలసినదానికన్నను హెచ్చుగా వస్తుసంచయము కలదనియు కోట వదల ననియు నొకజాబువ్రాసి దానిని పాదుషా కిమ్మని ప్రమాణపూర్వకముగా కోరి గౌరవముతో వీడ్కొలిపెను.

వీరందఱును పాదుషాకడకు పోయిరి. తానాపా సుల్తాను మర్యాదచేయుఁగా పాదుషా వారిని అవమానపఱచెను. ఇజత్

ఖానును సార్ భరాఖానును వారు వచ్చిన విధమునకును తానాషాకడ బహుమతు లందినందులకును చాలగర్హించెను. ఇజత్ ఖానుయొక్క బిరుదములను తీసివేసి, అతనిని పదవిలో నుండి క్రిందికిలాగి బెంగలా యనుచోటికి పంపెను. సార్ బరాఖానునుకూడ అట్లే బిరుదరహితునిచేసి పదవితగ్గించి, పాటిపోవుట బానిసలక్షణము గాన నాతఁడు బానిసయైనాఁడని ప్రకటించెను. తానాషా వ్రాసినజాబును ఫిరోజుజంగున కిచ్చి అందలి ప్రధానాంశములను ఆలోచించుటకు తగినవని తోచిన యెడల తనకు తెలుపవలసినదని యాజ్ఞాపించెను. జలాలనువాఁడు తానాషాకడనుండి తానొకమాట చెప్పవలసియున్నదని విన్నవించుకొనెను. ఆమాటనువిని పాదుషా రాత్రి మూఁడవ భాగము జరిగినవెనుక, లోకమంతయు నిశ్శబ్దమై నంతట అబుల్ హసనుయొక్క విషయమంతయు వచ్చి తనతో చెప్పవలసినదని యాజ్ఞాపించెను.

రాత్రిలో మూడవపాలు జరిగినయనంతరము పాదుషా చేత జలాలు ఆజాబునిచ్చెను. పాదుషా స్వయముగానే చదువు కొనెను.

“పాదుషా వారి యాస్థానమందలి సేవకులలో నన్నొక నిఁగ్గా నేను తలంచుకొనుచున్నాను. నేను తెలిసిగాని తెలియకగాని లేక నా బుద్ధిపూర్వకముగగాని చేసిన తప్పులకన్నిటి కిని చాలినంతశిక్షను ఈపాటికే అనుభవించినాను. ఇకను ఊమాపణను అనుగ్రహింతురని ఆశతో కాచుకొనియున్నాను.

మీరు జయించి ఈకోట మీ స్వాధీనమైనయెడల మీపై న్యమంతయు మీ దేశమునకు తిరిగి సుఖముగాపోయి చేరును. మాకోటను పాడువెట్టి మీ బానిసలతో నొకని స్వాధీనమందుంచి మీరును పోగలరు. ఆ బానిసనుగానుండు భాగ్యము నాకే కలుగునుగాక యని నేను కోరుచున్నాను. ఈ మీ ఫర్గణాకు సుబేదారుగా నేర్పాటు కాగలవాఁడు తనకును తన మనుష్యులకును కొంత ద్రవ్యము ఖర్చుచేయవలసి యుండును. ఆ మొత్తము మీరు మాకడనుండి రాబట్టు కొనుదానికన్నను హెచ్చుగా నుండునేగాని తక్కువగా నుండదు. ఆ తక్కువ పడునట్టి మొత్తమును తాము తమ ఖజానానుండి వెచ్చింపవలసివచ్చును. అది మీకు పెద్ద ఖర్చు గదా. కాని నేను ఈవిషయకృత దేశమును మరల జనాకీర్ణము గావించి చక్కగా పరిపాలింప సమర్థుఁడనుగా నున్నాను. ప్రస్తుతము మన యుద్ధములచేత పాడుపడిన ఈ దేశము ఈగుడ్ల గూబలును ఘాతుకములునుపోయి మరల బాగుపడుటకు ఏడే నిమిది సంవత్సరములు పట్టుట స్పష్టము. తమ యడితిదార్లకు పైకము కట్టుటకు చాలినంత ధనమును ఇంకను హెచ్చును నేను వసూలుచేయగలిగినంత ఇతరులు చేయజాలరనునది తమకు తెలిసియేయున్నది. నాయూప్రార్థనను తాము అంగీకరించునెడల తమ కరగ్రాహులచేతికి తమ సైన్యము బయలుదేరిన మొదటి విడుదలచోటికే ఒక కోటిరూపాయలను అపరాధముగా సమర్పించుకొనగలను. తర్వాత మాకోటగోడల

కడకు రాగానే తమ దివ్యపాదములకడ పెద్ద మొత్తమును సమర్పణము చేయగలను. ఇట్టి దంతయు చేయుటలో నాయభిప్రాయ మేమనగా ముస్మానులు ఇంకను చావకుండవలయుననియు తమ సిబ్బందికి ప్రయాస తగ్గవలయుననియేగాని వేఱుకాదు. ఇంత నేను ప్రార్థించి పాదములలోపడియు పాదుషావారు అనుగ్రహింపకపోయిన, తమ సేవకులు ఇంకను కొంతకాలము వృథాగా పోరాడవలయునని దివ్యచిత్తమెనయెడల, బాధపడియున్న తమ సిబ్బందికి కొంత శ్రమాపనోదార్థము ఐదాఱు లక్షల మణుగుల ధాన్యమును పంపుటకు సిద్ధముగానున్నాను. నాకడనుండు ధాన్యకటకమును తమ సర్దారు సార్ బరాఖాను గారు చూచివచ్చియున్నారగుదా. ఆధాన్యము నాకు కావలసినదానికన్న నెంతయో ఎక్కువ. ఇవన్నియు తమ దివ్యచిత్తమునకు తేవలయును.”

ఈవిధముగా తానాషాజాబును చదివి అందలివిషయము అను, తాను అనుభవించినవానిని, వివరముగా, పాదుషా హృదయము కరగఁగునట్లుగా సార్ బరాఖాన్ చెప్పెను. పాదుషా మనసు చలించినవానివలెనై ఇట్లనెను. “మాయాజ్ఞలను తిరస్కరించు నభిప్రాయము అబుల్ హసనుకు లేనియెడల నాతఁడు తత్తణమే చేతులు జోడించుకొని మాకడకు వచ్చినయెడల మా సూదార్యమునకు తగినట్లు మేము చేయఁగలము.” అనెను. తానీమా ప్రార్థనలు చేయుచునేయున్నను బీరాకుషా ఔను ముసద్దీఅకును ఉద్యోగులకును తన గదాధరల చూపు

మున పాదుషా, ఏబదివేల గోనెసంచులను, రెండు గజముల పాడవు ఒక గజము వెడల్పుగలవానిని, తత్త ణమే కుట్టించి ఇతర యుద్ధసామగ్రితో పంపవలసినదని ఆజ్ఞాపించెను.

ప్రకరణము-౨౪. సారంగములు.

క్రీ. శ. 16౫7 సం. జూన్ 20 వ తారీఖునాటికి గోల కొండకోట గోడల క్రిందికి మూడు సారంగములు త్రవ్వబడినవి. వాని నిండుగ తుపాకిమందు నిండింపబడినది. తుపాకి మందుకు నిప్పంటించుటకు కొంతముందు మోర్జాలవారు గొప్ప శబ్దముచేయుచు వీరావేశముతో యుద్ధమునకు వచ్చుచున్నట్లు ఉండినయెడల కోటలోపలి రస్తుసిబ్బంది ఇది యేమో యని గుంపుగా గోడలమీదికి వత్తురనియు తుపాకిమందు పేలిన వెంటనే మొత్తముగా చత్తురనియు పాదుషా ఆలోచించి అట్లు చేయుమని యాజ్ఞాపించెను.

కాని మొగలాయీల యీ ప్రయత్నమంతయు అబ్దుల్ రజాకు ఎట్లో గ్రహించెను. ఆతఁడును అతని యనుచరులును ఎట్లో ప్రయత్నించి ఆ ప్రదేశములను కనుగొనిరి. గోలకొండ కోటలోపలినుండి త్రవ్వి ఆతుపాకిమందును పూర్తిగా రెండు సారంగములనుండి తీసివేసి ఆ ప్రదేశమంతయు నీరు పాటించి మట్టితో కప్పివేసిరి. మిగిలినదానినంతయు నీటితో తడిపిరి. ఇంతలో బయట మొగలాయీలు కోటపట్టునట్టి హాహాకారములుచేయ నారంభింపఁగా కొందఱు కోటగోడలమీదికిపోయి చూడఁజూచిరి. పాదుషా ఏర్పాటు ప్రకారము సర్దారులు

వేయగానే మందులవారు మందుకు మొదటి సారంగముకడ నిప్పంటించిరి. కొంతమందు పోయినందుచేతను కొంతతడిసినందు నను మొగలాయిలకు చేర్చుగానున్న మందు బాగుగానుండి వారివైపే పేలినది. మందులవారు, వారివెంట కాచుకొని గోడపడగానే లోపల ప్రవేశింపనుండిన సైన్యము, ఫిరంగుల వారు, వేచుకనూచుచుండినవారు అందఱు కాలి చచ్చిరి. గోడలో కొంతభాగము కూలినందున అగడితకును దానికిని నడుమ చాలమంది సమాధినందిరి. ఇందువలన మొగలాయిలకే అపారనష్టము కలిగెను. కోటమీదివారిలో చాలకొద్దిమంది చచ్చిరిగాని అపాయమేమియు కలుగలేదు. మొగలాయిలు చచ్చినవారి సంఖ్య 1098.

మొగలాయివారు ఇట్లగునని తలంపలేదు. వారికి ఈ యాశ్చర్యముచేత చాలభయ మేర్పడెను. తా మెదురు చూడనివిధమున నందఱు జనులు చనిపోయినందులకు వారికి మతిపోయిన ట్లయెను. ఈసాకిమందువలని పొగయు దుమ్మును స్కంధావారమంతటిని ఆక్రమించి అంధకారబంధురముగా చేసెను. గోలకొండవారు మొగలాయిగోడును చూచిరి, తత్క్షణమే నానావిధములైన బలవత్తమములైన ఆయుధములన్నిటిని గ్రహించి పాదుషావారి సైన్యముమీదపడి మొగలాయిల మోర్జాలను కొన్నిటిని పట్టుకొనిరి. పాదుషాకు ఈవిషయము తెలియగానే గోలకొండవారిని దండించి మరల మోర్జాలను యథాపూర్వము ప్రతిష్ఠింప నాజ్ఞాపించెను. ఇద

వాగులలో పలువురు నాశమై ఘోరయుద్ధమైనంతట మరల మోర్జాలను తిరిగి వానివానిచోట నిలిపిరి. ఈదెబ్బనుండి మొగలాయీలు కొంచెకొంచెము తేరుకొనునంతలో రెండవసారంగమునకు నిప్పంటించుటకు ఆజ్ఞవచ్చెను. ఇంతలో కోటలోపలనుండి కొన్ని వేలరాళ్లు బండలు పటులవలె రివ్వరివ్వనవచ్చి లెక్కలేని మొగలాయీల తలలనుకొట్టగా మొగలాయీల యేడ్పులును రొదలును ఆకాశమును ముట్టుచుండెను. ఈమాటు రెండువేలయేడుగురు మొగలాయీసిఫాయీలు మరణించిరి. మరల కోటలోని ఘోర బయలుదేరివచ్చి మోర్జాలను పట్టుకొనయత్నించినవి. ఆసమయమునకు సరిగా ఖానుబహదూరు ఫిరోజ్ జంగు ఆచోటికి వచ్చిచేరెను. ఇరుకక్షలవారికిని ఘోరయుద్ధమాయెను. ఆఱుమంది మొగలాయీసైనికులు చనిపోయిరి. ఫిరోజుజంగు ఎంతయత్నించెయు గోలకొండవారు తగ్గలేదు.

ఈ రెండవ దురంతవార్త పాదుషా చెవిసోకఁగానే ఆతనికోపాగ్ని మండసాగెను. తత్క్షణమే ఆతఁడు పల్లకియెక్కి యుద్ధరంగమునకు వచ్చెను. మహాశూరులును యోధాక్రేసరులును ఒకచోట చేరవలసినదని పాదుషా ఆజ్ఞాపించెను. అందఱును ఆయత్తపడుచుండిరి. పాదుషాయొక్క పల్లకి వచ్చుచుండఁగా నొకఁడు కోటగోడనుండి పేల్చిన తుపాకిదెబ్బకు పల్లకిమోయువారిలో నొకనిచేయి విరిగిపోయినది. పాదుషా మాత్రము చలింపక పల్లకిని పొమ్మనెను. ఫిరోజుజంగు మొద

లైనవారు పాదుషాయొక్క దృఢసంకల్పమునుచూచి తక్షణ
పరాక్రమములను చూపసాగిరి.

ఇంతలో దైవాధీనముగా మరల నొక తుపాను చెబు
రేగినది. మొగలాయిలు త్రవ్వకొనిన సారంగములే వారికి
నదులవలె అడ్డుతగిలెను. ఫిరంగులుంచు దిబ్బలన్నియు కరగి
పోయినవి. ప్రవాహము క్షణక్షణమునకును ఎదురెక్కుచు
మహావేగముతో వచ్చుచుండెను. మరల గోలకొండవారి
పౌజులు కోటవెలువడి మోర్జాల వారిమీదికి వచ్చిపడినవి,
మొగలాయిల చిన్నఫిరంగుల నన్నిటిని లాగుకొనిపోయిరి,
బరువైనవానిని మేకులుకొట్టి నిరుపయోగముచేసిరి. అగడితలో
మొగలాయిలు వేసిన మట్టిమూటలనుతీసి కోటగోడలో పడి
పోయిన చోటులలో పెట్టించిరి. ఇంతలో నొకఁడు పాదుషాగాఢి
పల్లకిముందు నడచుచుండిన గొప్ప యేనుఁగును నలువదివేల
రూపాయల వెలగలదానిని ఫిరంగితో కొట్టిచంపెను. ఏలనో
వారెవ్వరును పాదుషామీదికి ఫిరంగులను కాల్పలేదు.
బహుశః తానాషా ఆజ్ఞకాబోలు. ఇంతలో సాయంకాల
మాయెను. మొగలాయిలు చేయునది లేక ఆదినమ్మ
యుద్ధము మానుకొని తమ గూఢాఠముల నాశ్రయించిరి.

మఱునాఁడు తెల్లవాఱఁగానే పాదుషా దిగ్విజయము
బయలుదేరెను. మూడవ సారంగమునకు నిప్పంటించునప్పుడు
తానే సమీపమున నుండవలయునని డిల్లీశ్వరుని సంకల్పము,
సముద్రమువలె మొగలాయి సైన్యము ఘోషతో భయము

దేరను. కవచములు ధరించిన యోధులు తిమింగిలములవలె నుండిరి. ధూళిధూసరితమైన యాప్రపంచమున యోధుల శిరస్రాణములు నీటిమీఁది బుడగలవలె మినమినలాడుచుండినవి. పాదుషా నల్లనిగుట్టముమీఁద నెక్కి యమధర్మ రాజువలె వచ్చుచుండెను. సర్దాదులందఱును పాదుషావెనుక వారివారి తరగతుల ప్రకారము వచ్చుచు తానాషానుపట్టు యమకింకరులవలె నుండిరి. కొందఱు సిఫాయీలదుస్తు ఎఱుపుగానే యుండెనుగాని మొగములు మాత్రము దుఃఖావృతమై వెల వెల పాటియుండెను. కొన్ని గుట్టములమీఁది కవచములు చర్మములవలెను అశ్వములు వాని యస్థిపంజరములవలెను వానికికాబోవు దుర్దశను సూచించునట్లుండెను.

కోటగోడలను సమీపించినంతట పాదుషా నూఁడవ సౌరంగమునకు నిప్పంటించుటకు ఉత్తరువచ్చెను. అది ఎంత మాత్రము మండలేదు. ఒక నిప్పరవయైనను రాలేదు. తర్వాత మొగలాయీలకు తెలిసినది - గోలకొండవారు మందును పూర్తిగా తీసివేసి వత్తినిసైతము కత్తిరించివేసిరని. మందుపేలి గోడపగులఁగానే కోటమీఁదికిదుమికి దానిని పట్టుకొనుటకు చేసిన ప్రయత్నమంతయు నాటికి మానుకొనవలసివచ్చెను. సిబ్బందియంతయు మొగము వ్రేలవేసికొని వెనుదిరిగిపోయెను. ఫిరోజుజంగునకు రెండుబాణములు తగిలినందున మంచిగాయమై యుండెను. ఇంక ననేకులకు దెబ్బలు తగిలియుండినవి. కోటపట్టుపనిని సేనాధిపత్యమును తనకుమారుఁడు అజంషాకు పాదుషా ఒప్పగించెను.

తర్వాత కొన్ని దినములవఱకు తానాషా సైన్యములు మొగలాయిలను డీకొనలేదు. మొగలాయిలును కోటను పట్టుటకు రాలేదు. కొందఱు సర్దారులు పాదుషాకడకు పోయి హైదరాబాదు మొదలైన ప్రధాననగరములను పట్టుకొని దేశమును స్వాధీనము చేసికొనినయెడల తానాషా కొన్నాళ్లు కోటలోనుండి పోరాడి తుదకు అన్నాహారములు లేనందున వశపడునని మనవిచేసిరి. వెంటనే పాదుషా కొందఱు అధికారులను ప్రధాన ప్రదేశములకు పంపి తన జాబులలోను కచేరీ కాగితములమీఁదను ఫర్మానాలలోను దరఖాస్తుల యందును హైదరాబాదును పేరు వ్యవహరింపక దానికి దార్-ఉల్-జిహాద్ అని క్రొత్తపేరు వ్రాయవలయునని యాజ్ఞాపించెను. అబ్దుల్ రహీంఖానును పన్నులు మొదలైన వసూలు పనులయందు నియమించి మహమ్మదీయేతరుల యాచారవ్యవహారముల వేటిని సాగనీయక దేవాలయములను కూల్చించి మసీదులుకట్టుట కేర్పాటుచేసెను.

ప్రకరణము ౨౫. రజాక్ యొక్క కడపటియుద్ధము.

ఈలోపల తానాషాయొక్క సర్దారులలో చాలమంది ఔరంగజేబుయొక్క స్కంధావారమును ప్రవేశించి పాదుషా కడ మర్యాదలను పదవులను సగపాదించుకొనిరి. ఇట్లుండగా తానాషాకోటలో నొకవదంతి వుట్టెను. గోలకొండసర్దారులలో ప్రధానులగు మువ్వరలో నొకడైన షేక్ మిన్ హాజ్ అను వాడు లోలోపల పాదుషాకు సహాయముచేయుట కొడంబడి

యున్నాడని తానాషాతో కొందఱు ఆస్తులు చెప్పసాగిరి. తానాషా ఆమాటలనునమ్మి షేక్ మిహాజను చెఱఁబెట్టించెను. ఇప్పుడు తానాషాయొక్క సర్దారులలో నమ్మకమైన వారు ఇరువురే మిగిలిరి. ఒకడు అబ్దుల్ రజాక్ లారీ యను వాడును రెండవవాడు అబ్దుల్లాఖాన్ పాని. ఈ యిరువురును తమ శక్తినింతయు వినియోగించి తమ సుల్తానుకొఱకు పాటు పడుచుండిరి.

అబ్దుల్ రజాక్ లారీకడకు పాదుషా దూతనుపంపెను. 6000 సైన్యమునకు ఆధిపత్యమును వెక్కు గౌరవములను ఇచ్చునట్లుకఠార్తానా వ్రాసిపంపెను. రజాకునకు చాలకోపము వచ్చెను. రాజభక్తినుండి ఏమాత్రమును ఆతఁడు చలింపక పాదుషాదూతను తిరుగగొట్టెను. అతఁడు తనప్రాణమును సైతము లక్ష్యముచేయలేదు. ఆఠార్తానాను కొనిపోయి కోట గోడమీఁదనిలిచి పాదుషా సైన్యమునకుచూపించి ధానిపై నుమ్మివేసి నానావిధములుగా వెక్కిరించి తుడకు చింపి పాఱ వేసెను. పాదుషాకు ఇట్లు చెప్పిపంపెను. “ఈమహాయుద్ధమునకు సరిపోల్చుతగినది కార్బాలాయుద్ధముతప్ప వేఱులేదు. హజరత్ ఇమాంసలసేయితో చేరియుండి తుడకు ద్రోహులై ఆతనిమీఁదనే కత్తినెత్తినపాపులతో అబ్దుల్ రజాక్ లారీ ప్రాణముండఁగా ఎంతమాత్రము చేరఁడు. ఆడెబ్బది ఇరువురు వీరు ఖాన్ నొకనివలె ఇహపరములలో కీర్తిప్రతిష్ఠలు నాకు రాగలవు. తమ నాయకునికిని తమకును ప్రాణముండువఱకును

పోరాడి నశించినవారిలో నొకడను కాగలను.” ఈవాక్యములు వినగానే పాదుషాకు ఆశ్చర్యమాయెను. ఆతనియందు గౌరవ మేర్పడెను. కాని ప్రత్యక్షముగమాత్రము ఇట్లనెను. “చీ! దురదృష్టవంతుడా.”

మరల మొగలాయీలు ముట్టడి ప్రారంభించిరి. రుహుల్లాఖాననువాడు కోటనుపట్టుటకు తన సామర్థ్యము నంతయు వినియోగింప నారంభించెను. తుద కాతనిప్రయత్నములకు కొంతఫలము కనబడెను. కోటతలుపులు తెఱచు సుపాయము కనబడెను. రణమస్త్రాని, అబ్దుల్ పానియసు వానిమూలమున అబ్దుల్లాఖాన్ ఆఫ్ఘానియసు సర్దారును స్వాధీనపఱచుకొనెను. ఈతఁడు తానాషాయొక్క గొప్పసేనాపతిగా నుండినందున ఒకదర్వాజా ఆతనిస్వాధీనమందు సుల్తానుంచియుండెను. ఇది ప్రధానమైన ఖర్కిదర్వాజా. ఎట్టి యాలస్యమునులేక కోటనుపట్టు మార్గమును చెప్పవలసినదని యాతనిని మొగలాయీలు ప్రార్థించిరి. వారుచూపిన యాశలకులాంగి కోటగోడలో ఫిరంగిదెబ్బలకు చెడిపోయిన ప్రదేశములనుచెప్పి మొగలాయీవారి సైన్యమురాగానే తాను తలుపు తెఱచునట్లతఁడు రహస్యముగా నొప్పుకొనెను. ఈ విషయము తానాషాకును రజాకునకును తెలియదు.

ఒకనాడు రాత్రి మూడుజాములైనతర్వాత మొగలాయీసర్దారులు రుహుల్లాఖాను, ముఖ్తర్ ఖాను, రణమస్త్రాని, సాఫ్షికాఖాను మొదలైనవారు అబ్దుల్లాఖాను చెప్పిన

మార్గములలో కోటగోడలమీఁదికివచ్చిరి. మహమ్మద్ ఆజంషా, పాదుషా కుమారుఁడు, సైన్యముతో కోటదర్వాజాకడకు వచ్చి నిలిచెను. వెంటనే అబ్దుల్లా తలుపులు తెరిచివేసెను. వెంటనే మొగలాయీలు లోపల ప్రవేశించి ఆయా-చోటులను గట్టిగా పట్టుకొనసాగిరి.

ఈయార్భాటములు వినరాఁగానే అబ్దుల్ రజాక్ తానాషాయందలి భక్త్యావేశములు ఒక్కనూరు ఉబికిరాఁగా తటాలున యుద్ధసన్నద్ధుఁడయెను. తాను పూర్తిగా కవచాదులు ధరించుటకుగాని గుఱ్ఱమునకు డీనులు వేయుటకు గాని అవకాశములేదు. ఒకకత్తి చేతఁగొని కనఁబడిన యొక గుఱ్ఱము యొక్క వట్టివీపుమీఁదికి దుమికి రెండవచేత డాలుమాత్రము తీసికొని యుద్ధమునకు ఉఱికెను. అతని వెంటనుండిన పండ్రెండుగురును అట్లే దుమికిరి. ఆ వేగములో ఎవరు ఎచటనుండిరో తెలియలేదు. ఊహాతీతమైన పరాక్రమమును రజాక్ చూపసాగెను. అఱువదియేండ్లవాఁడు కాళ్లతోను చేతులతోను పోరాడెను. ప్రాణమునకే తెగించెను, “నాకడపటి శ్వాసం ఉండేవఱకు తానాషాకోసం పోరాడ్తాను” అని ఆతఁడఱచుచుండెను. అడుగడుగునకు కత్తులును ఈటెలును వచ్చుచుండఁగా కొట్టుచు త్రోయుచు పోవుచునేయుండెను. ఆతనికి నఖిశిఖిపర్యంతము కత్తిడెబ్బలు ఈటెపోటులును. దర్వాజావఱకును నఱకుచుపోయి తలుపులు వేయవలయునని యాతని యుద్దేశముకాఁబోలు. లెక్కలేని గాయములకుతోడు ఆతని

మొగమున పుండ్రెండు గాయములు తగిలినవి. ఒకదెబ్బకు కన్నొకటి పోయినది. ఆతని గుట్టమునకు చాల గాయములు తగిలి అది అతని బరువునకు వణకుచుండెను. ఇంతవఱకు వచ్చి నంతట ఆతఁడు గుట్టముయొక్క కల్లెములను వదలి దానినిమాత్రము తన కాళ్ల సందున గట్టిగా పట్టుకొనెను. ఆగుట్టము తత్క్షణమే గుంపునుండి తప్పించుకొని రజాక్ ను కొనిపోయి ఒక చెట్టు క్రిందత్రోసి చూచుచు నిలిచియుండెను. ఇంతలో తెల్ల వాతెను. ఎవరో ఆతని గుర్తించి దయదాల్చి తమ యింటికి మోయించుకొని పోయెను. ఆతని కంకను ఆయుర్దాయమున్నది కాబోలు.

౨౬-తానాషా భోజన సమయము.

కోటయంతయు గందరగోళింప సాగినవెంటనే ఈవార్త తానాషాకు తెలిసెను. తత్క్షణమే సుల్తాను కోటలోను అంతఃపురమందును ఏడ్చుచున్న స్త్రీలను పరివారముచు ఓదార్చి వారి కడ సెలవుపుచ్చుకొనసాగెను. తర్వాత ఆస్థానమునకువచ్చి తన సింహాసనముమీఁద కూర్చుండెను. ఆవాహన లేని అతిథులకై ఎదురుచూచువానివలె దర్పముతో నుండెను. భోజనసమయము వైచిత్ర్యము త్వరగా నన్న పానముల కాజ్ఞాపించెను. ఇంతలోపలు దుహలల్లాఖాన్ ముక్తారుఖానులు ఇతర సర్దారులతోను గొప్ప వారితోనువచ్చి తానాషాను చూచిరి. సింహాసనముమీఁద నుండి ఆకిష్టపరిస్థితిలోగూడ ఆస్థానభోగమును వీడని యాప్త భావును చూచినంతనే వారి ధైర్యము తగ్గెను. ఆతని తేజమే వారిని కొట్టునట్లుండెను. ఇంక కొంతనేపటికి వైదుర్యముబహు

పానివలె నాతఁడు కనబడలేదు. ఆ చింతయే లేనిపానివలె నుండెను. మొగలాయి సర్దారులు ఆతనికి నలాములు చేసిరి. ఆతఁడు వారికి తనతీవీయంతయు కనబడునట్లు బదులు సలాము చేసెను, వారినందఱను ప్రత్యేకముగా హెచ్చరించుకొని మర్యాదచేసి గంభీరముగ స్వాగతము పలికెను.

ఇంతలో నొక సేవకుఁడువచ్చి తానాషాకు భోజనము సిద్ధమైయున్నదని విన్నవించెను. వెంటనే సుల్తాను తనకు భోజన వేళయైనదని వారితో చెప్పి వారినికూడ తనతో వింజారగింప స్థాపించెను. కొందఱు దుర్జనులు తానాషాను అటనుండి ఛో నీయరాదని పలికిరి. కాని మొగలాయి సర్దారులు ఆఱోచించి అట్లు చేయుటలో తప్పలేదని తలంచి ఒప్పుకొనిరి, ముక్తార్ ఖానును మఱియొకఁడును తానాషాతో భోజనమునకు కూర్చుండిరి. రుహుల్లాఖాను ఆశ్చర్యపడి “ఇది భోజనానికి సమయమా?” అని యడిగెను,

తానాషా ఆతని హృదయమును గ్రహించి వెంటనే ఇట్లు జిబాబిచ్చెను. “అవును, ఇదే భోజనానికి సమయం”.

రుహుల్లాఖాన్—అది నాకు తెల్సును; కానీ ఇట్వంటి పందర్భావంలో మీకు ఎట్లా నోటికి పడ్తుంది.

తానాషా—మీరూ సాధారణ జనులకీ మనస్సులూ ఉండుకొని మాటలాడుతున్నారు; నాకు భగవంతుడిలో సంపూర్ణమైన నమ్మకం ఉంది. ఆయన దయామయుఁడు మఱి ఖీయుఁడు, ఈ ప్రపంచం అంతా సృజించి ధనికులు దరిమ్రలు

అనేభేదంలేకుండా కాపాడేవాడు. తన కృపాకటాక్షం ఆయన సేవకుడైన తానామామీదనుండి ఎంతమాత్రం మరల్చడు. అతనికి ఏర్పాటుచేసిన అన్నం తప్పక పంపుతాడు. నాపితా మహామాతామహలు ఇద్దరున్న తమకాలం అంతా ఐశ్వర్య ములోనే గడపినారు. కాని నేను కొంతకాలం దారిద్ర్యం అనుభవింపవలెను అని భగవంతుని ఆజ్ఞకాబోలు గడపినాను. మళ్ళీ ఆమహామహుడు ఈదీనుడిమీద కనికరించి సకలఐశ్వర్యములు ఇచ్చినాడు. నాకు ఆయన ఏర్పఱచిన సన్నివేశములచేతా ఒక గంటలో నేను రాజైపోయినాను. ఎవరున్న నేను రాజేతానని తలచలేదు. నేనుకూడా. భగవంతుడి అనుగ్రహంవల్ల నా హృదయంలో కోరికలు ఏమిన్నీ లేవు. లక్షలు దానం ఇచ్చినాను. కోట్లు ఖర్చుచేసినాను. ఇప్పుడు రాజ్యాధిపత్యం నాదగ్గరుండి లాగివేస్తున్నాడు దేవుడు. బహుశః నేనేమైనా అపరాధముచేసినానేమో. దేవుడు ఈమాత్రం దయచూపినందుకు నేను కృతజ్ఞత చూపవలసినవాడినే కాని ఆయన ఆజ్ఞకు చింతించను. నాకాలము ముగిసినవెంటనే ఈరాజ్యాధికార తంత్రంను ఆస్తికుడైన అలంఘీగు పాదుమాచేత ఉంచిన భగవంతుడికి వందనము లాచరిస్తున్నాను. ఇదంతా దైవ విచిత్రం.”

భోజనానంతరము తానామా తన గుఱ్ఱమునకు ఆజ్ఞాపించి, శరీరమున విశేషవస్తువు లేవియుధరింపక మెడలో నొక ముత్యాలహారమునుమాత్రము ధరించి మొగలూగూ సర్దాడ

లతో బయలుదేరెను. ఆతఁడు ముందుపోవుచుండఁగా వారు అతనివెనుక వచ్చుచుండిరి. ఆదృశ్యము చంద్రునిచుట్టును కాంతి గుడికట్టిన ట్లుండెను. ఆమహనీయుఁడు పెండ్లినాఁడు సైతము ఇంతనెమ్మదిగా నడచియుండఁడు. అతనిమొగమున నెట్టిభావమును కనఁబడలేదు. శాంతిమాత్ర ముండెను. పాదుషాపుత్రుఁడు మహమ్మద్ ఆజాం కోటకుబయట నొక గుడారమున నుండెను. తానాషా వచ్చుచున్నాఁడని సేవకులు వచ్చి చెప్పఁగానే లేచి గుడారము వాకిటనిలిచి ఎదురుచూచుచుండెను. తానాషా అచ్చటికి వచ్చుచునే గుఱ్ఱమునుదిగి ఆజామునకు తనమెడలోని హారమును వేసి బహుమానము చేసెను. రాజకుమారుఁడు దానిని గ్రహించి తానాషాను కౌఁగలించుకొని చాలదయతో ఓదార్పుపలికి పాదుషాకడకు కొనిపోయెను. ఎల్లవారిని క్షమించునట్టి యూదార్యమును ప్రకటించుచు పాదుషా తానాషాను చాల మర్యాదతోచూచి, ఆతఁడు తనసభలోనికి వచ్చి తన సర్దారులవలె నిలిచియుండవలసిన పనిలేదని స్వేచ్ఛనొసంగి గౌరవించెను.

రుహుల్లాఖాన్ మొదలైనవారు తమకుదొరకిన వస్తుజాతమంతయు సేకరించుకొనిరి. తానాషాయొక్క బంగారము, నగలు మొదలైనవానిని వెదకి స్వాధీనము చేసికొనసాగిరి. గోలకొండలోని ధనికులయు సర్దారులయు వస్తువిశేషములను సోదావేయించుటకు మనుష్యుల నేర్పాటుచేసిరి. ఈదోషిడి యైనతర్వాత మొగలాయి సర్దారులు తా మపహరించినది

పోగా పాదుషావారి ఖజానాకు చెల్లించిన బంగారము, నగలు, రత్నాదికముల విలువ ఆటుకోటుల ఎనుబదియైదులక్షల పదివేల హొన్నులును, రెండుకోటుల ఏబదిమూడువేల రూపాయలును, నూటపదిహేనుకోటుల పదమూడులక్షల డబ్బులు. ఇవిగాక బంగారు వెండిపాత్రలు, నగిషీవస్తువులు ఎన్నియో. ఈకోటను పట్టినందులకు అబ్దుల్ కరీంఖాన్ అను వానికి మొదట ముల్ తాఫిత్ ఖాన్ అనుబిరుదును తర్వాత షీర్ ఖాన్ అను పెద్ద బిరుదును ఇచ్చి పాదుషా గౌరవించెను. హైదరాబాదును పాదుషా దార్-ఉల్-జిహాద్ (మతమునకై పోరాడిన స్థలము) అని పేర్కొనెను. తానామాకును బిజాపూరుకును సాయముచేసిన పెద్దినాయకుఁ డనువానిమీఁదికి పాదుషా పెద్ద సైన్యమును పంపెను. ఈతఁడు పండ్రెండువేల గుఱ్ఱములతోను లెక్కలేని కాల్బలముతోను మొగలాయిల నడ్డగించి వారికివచ్చు ఆహారాదికములను రాసీయక నిలిపి తానామాకొఱకు చాల శ్రమపడియుండెను. పాదుషా సైన్యములు రాగానే తత్క్షణమే వారికి లొంగిపోయెను. తన సొత్తం తయు వారి స్వాధీన మొనర్చెను. పాదుషా సంతోషించి ఆతనిని తనకోలువులోనికి గ్రహించి పంచహజారి మన్సబ్దారుగా నియమించెను. ఆదోనికోట ఇంకను బిజాపూరపు పూర్వమంత్రి ఖైవ మూసూద్ స్వాధీనముననుండెను. పాదుషా ఆదోనిని నియమించుటకు ఫికోజ్ జంగును 25 వేల గుఱ్ఱములతో పంపెను. ఖైవకనే దున్నుదారుదొరగా. తన కొమాడుఁడు అజంషాకు

పంపెను. సైన్యమున కిచ్చుటకు వస్తువులుగాని ధనముగాని లేనందున వారి దినవెచ్చమునకుమాత్రము ఫిరోజుజంగు పైక మిచ్చుచుండెను.

1688 సం॥ జనవరి నెల పాదుషా గోలకొండనువదలి బీకరువైపు బయలుదేరెను. హైదరాబాదు ప్రాంతములను పాలించుటకు ఏర్పాటులుచేసెను. తానామాను జాఫరాబాద్ను వఱకు పాదుషా తనతోకూడ కొనిపోయెనుగాని అచ్చటికి చేరఁగానే జాకాసిఫ్ ఖాన్ అనువాని నేతృత్వమున దండిచ్చి చాలతాబాదుకొటకు పంపుచు ఆతనికి అన్నవస్తుములును సువాసన ద్రవ్యాదికములును కొఱతలేక సరఫరా చేయవలసినదని ఏర్పాటుచేసెను.

ప్రకరణము ౨౨. తానామానగలు : సాదత్ ఖాను.

సాదత్ ఖాను పాదుషాకు చాల నమ్మకమైన నౌకడు లలో నొకఁడు. ఇతఁడు ఔగులాయీరాయబారిగా కొంత కాలము గోలకొండలో నుండెను. తానామాతో జగడము కల్పించుకొనవలసినదని పాదుషా ఈతనికి బోధించుచుండినను ఈతనికి తానామాపై గౌరవ మేర్పడియుండెను. ప్రకృతిచేత ముంచివాడైనందునను తానామాయొక్క సుగుణములచేత నాకర్షింపఁబడినందునను గోలకొండసుల్తానును పాదుషాచే ఊమింపింప నెంచెను. అందుచేత నాతఁడు తానామాను గుఱించి ప కొన్ని విషయములు పాదుషాకు చెప్పక దాచెను. కాని పాదుషా పహసాఠుఁడు. ఎట్లో ఆసంగతులనన్నిటిని గ్రహించెను. కోటి

కొండ పతనానంతరము పాదుషా ఇతనిని పిలిపించి వైవిషయముల నడిగి కోపగించి వాని యుద్యోగమునుండి తక్కువదానికి లాగి జీతముతగ్గించి, బిరుదులు తీసివేసి శిక్షించెను.

కాని సాదత్ ఖాను ఇంకను, తానాషా తనకడనుంచిన ఆ తొమ్మిదితట్టల నగలను పాదుషాకు చేర్పలేదు. తాను వానిని పాదుషాకు చేర్చినట్లు తానాషాతో చెప్పినదంతయు అబద్ధము. ఇప్పు డాతఁడు వానిని పాదుషాయొక్క నగల ముసద్దీలను తీసికొమ్మని కోరెను. కాని పాదుషా యాజ్ఞలేక వారు వానిని గ్రహించుటకు భయపడి ఏవేవో సాకుచెప్పి ఆలస్యము చేయుచుండిరి. ఇంతకాల మూరకుండి వానిని గ్రహింపుమని ఇప్పుడు పాదుషాను కోరుటకు సాదత్ ఖానునకు ధైర్యము రాలేదు. ఒక సంవత్సరము ఇట్లు జరిగినవెనుక ఆ నగల ముసద్దీలు ఈవిషయమును పాదుషాతో చెప్పిరి. ఇప్పుడు పాదుషాకు సాదత్ ఖానుపై దయ గలిగెను. “ఆతఁడు నమ్మఁదగినవాడే. ఆతట్టలను మీరు తీసికొనవచ్చును. ఆతనికి దానికి తగిన రసీదిండు. వానిని చిన్నప్పటినుండి మేము పెంచి తిమి. బాల్యములో మాయొడిలో ఆడుకొనినవాఁడు. ఈగోల కొండకు పంపినప్పుడు కొంత అశ్రద్ధ చేసినాఁడు. అందుచేత వానికి ఈడండన చేయవలసివచ్చినది” అని పాదుషా వానిని ఆదినమే పిలిపించి వాని యుద్యోగమును మరల వానికిచ్చి ‘మూర్షిద్ కులిఖాన్’ అను బిరుదము పూర్వము, వానితండ్రి వహించిన దానిని, వానికీయవచ్చెను.

వెంటనే సాదత్‌ఖాను పాదుషాకు తగినట్లు జవాబు చెప్పెను. “మేము శైశవమునుండి తమ బానిసలముగా నున్నందున అప్పుడప్పుడు తప్పపోవుచుందుము. ఆసమయములలో మాబిరుదులు గౌరవములన్నియు వెంటనే మాకు తప్పిపోవుచుండును. జనులలో మావాస్తవ నామములు పర్వటకు చాలకాలము పట్టును. అందువలన మేము బిరుదులు లేక మామూలుగా నుండుటయే మంచిదని తోచుచున్నది. కాని నాకు బిరుదే తప్పక ఈవలయునని పాదుషావారి సంకల్పమైనయెడల నాస్థానన ఏమనఁగా, ఆబిరుదు నాసొంత పేరుగానే యుండనిండు. ఎంతచేతననఁగా మాతండ్రి గారు వహించిన బిరుదును ధరించుయోగ్యత నాకులేదు.” పాదుషా చిఱునవ్వు నవ్వి సరేయనెను.

కాఫిఖాన్ తాను వ్రాసిన తవారిఖ్‌లో సాదత్‌ఖానును గుఱించి యిట్లు వ్రాసెను. “నేను సాదత్‌ఖానుతో చాలకాలముంటిని. అందువలన నతని నడవడిని చక్కఁగా నెఱుఁగుదును. వానిస్నేహితులు ఆనగలను అపహరించి వానితావున సామాన్యపు నకళ్లను మరల యథాపూర్వముంచి పాదుషా కిచ్చివేయుమని చెప్పిరిగాని అతని హృదయము దానికి బిప్పుకొనలేదు. అతఁడు చాల సత్యవంతుఁడు.” అని.

ప్రకరణము-౨౦. అబ్దుల్ రజాక్‌లారీ బ్రదుకుట.

ఆవిధముగా పడిపోయిన అబ్దుల్ రజాక్‌లారీని మరల కొందఱు రుహుల్లాఖాన్ కడకు కొనిపోయిరి. లెక్కలేని గాయ

ములలో ఒడలు తెలియక లారీపడియుండెను. షాఫ్షికఖాన్ ఆతనినిచూచి “ఆహా, ఆహా గరుపోతు పాపిలారీ! వాని తలకాయను తత్క్షణమేనొట్టి, పాదుషాకుచూపి. కోట దర్వాజాకు తగిలించవలెను” అనెను. రుహుల్లాఖాన్ “ఈవిధముగా ప్రాణము పోవునట్టి స్థితిలోనున్నను ఈతఁడు గొప్పవాఁడు. ఇట్టివాని తలను పాదుషా ఆజ్ఞలేక కొట్టుట ఔదార్యము కాదు” అని ఆతనివిషయము పాదుషాకు పోయి చెప్పెను. ఆతని ఆయద్యుత వీరవిహారమును స్వామిభక్తిని విని పాదుషా ఇరువురు వైద్యులను రజాక్ యొక్క గాయములను మాన్ప నియమించెను. వారిలో నొకఁడు ఏరోపీయుఁడు, రెండవవాఁడు సాయెబు, వారిని ప్రతిదినమును లారీయొక్క స్థితిని తనకు చెప్పనట్లు కట్టడిసేసెను. తర్వాత పాదుషా రుహుల్లాఖానును పిలిచి “తానాషాకు అదృష్టముండి, రజాక్ లారీవంటి స్వామి భక్తి గలవాఁడు మఱియొకడుండినయెడల ఈకోటను పట్టుటకు మనకు ఇంకను చాలకాలము పట్టియుండును!” అని ఆశ్చర్యపడెను.

వైద్యులు రజాకును పరీక్షించి ఆతని శరీరమందు మొత్తము డెబ్బది గాయములనియు గాయములమీఁద పడిన గాయములకు లెక్కలేదనియు చెప్పిరి. ఒకకన్ను పూర్తిగా పోయినను రెండవకన్ను గట్టిగా నుండెను. ఆతఁడు బ్రదుకుట మాత్రము దైవాధీనమనిరి. పదుమూఁడు దినములు వైద్యులు పనిచరింపగా రజాక్ కన్ను తెరిచి తానాషాయని పలవరించెను. ఆతర్వాత నాతనికి నెమ్మదించునది వైద్యులకే ధైర్యము

వచ్చినది. రజాకునకు స్పృహవచ్చినదని పాదుషాకు తెలియఁ గానే ఆతఁడు రజాకునకు ఫర్మానా పంపెను. “నిన్ను మేము ఊమించినాము. నీపెద్ద కుమారుఁడు అబ్దుల్ ఖాద్ ను ఇంకను కొలువుచేయఁగలవారిని మాకడకుపంపుము. వారందఱును తమ కును తమతండ్రికొఱకును మాక్షమాపణ వేడినయెడల వారికి గొప్ప మర్యాదలిచ్చి ఉన్నతోద్యోగముల నీయఁగలము.”

ఈవిధముగా పాదుషా దయతో చెప్పిపంపఁగా అబ్దుల్ రజాకు మర్యాదార్థము పాదుషాకు వందనములు చెప్పెను. “ఇంతవఱకును నాప్రాణములు పోక నేను బ్రదికియుందుట నిజమే. కాని ఈ ప్రస్తుతపు దురవస్థచేత నేను బ్రదికి పాదుషా వారికి బానిసనగుదు ననుట మాత్రము కల్ల. కాని దయా మయుఁడైన భగవంతుడు నాకు సంపూర్ణారోగ్య మిచ్చి నా జీవితమును పొడిగించినను సర్వవిధముల చితికిపోయిన నేను ఇకను నొకరీచేయఁగలనను నమ్మకము లేదు. ఒకవేళ చేయ గలిగినను అబుల్ హసన్ తానాషాచేత వృద్ధికి తేఱబడినవాఁడు అలంఘీరు పాదుషాకు పాదాక్రాంతుఁడై నొకరీ చేయఁడని మాత్రము దృఢముగా నమ్ముఁడు.” అని యీవిధమున రజాక్ బదులు చెప్పిపంపెను.

పాదుషాకు ఈవాక్యములు వ్యధ కలిగించెను. కాని కొంతకుకొంత న్యాయముగా పోవువాఁడు గావున రజాకును త్వరలో ఆరోగ్యవంతుని చేయఁడని వైద్యులకు హెచ్చరించెను. రజాక్ యొక్క ఆస్తిలో కొల్లపోఁగా మిగిలిన దానినంతయు

నాతనికి ఒప్పు జెప్పించెను. ఆతఁడు పూర్ణారోగ్యము నందినంతనే అతనిని ఓదార్చి పాదుషాకడకు తెమ్మని హైదరాబాదు యొక్క సుబేదారునికి ఉత్తరువాయెను. సుబేదారు తాతని చేతికి సంక్లిష్ట తగిలించి కొనిపోమ్మనెను గాని ఖాబహదూర్ ఫిరోజ్ జంగు అడ్డుపడి ఆ యవమానమును నిలిపి తనకడ కొన్ని దినము లుంచుకొని నామకార్తమైనను పాదుషా కొలువును ఒప్పుకొమ్మని ప్రార్థించెను.

రజాకు పాదుషాను దర్శించుట కొప్పకొనెను. పాదుషా రజాకును చాలగౌరవించెను.

పాదుషా—అబ్దుల్ రజాక్ సాహెబ్, మీరు చాల గొప్పవారు. ఇంత స్వామిభక్తి, సాహసం, మతగౌరవం చూపినవారైనను మేము చూడలేదు. మీకు ఏమి కావలెనో కోరండి మేం చేస్తాం.

రజాక్—భగవంతుడి దయవల్ల నాకు చావు ఒకటే మిగిలి ఉంది. ఇంక ఏమీవద్దు.

పాదుషా—పోయిందేమో పోయింది. మీరు మా తరఫ్ లో ఈగోల్కొండలో నవాబ్ గా ఉండండి.

రజాక్—అల్లా! అల్లా! మహాత్ముడు తానామా. ఆయన ఉప్పుతిని ఎట్వంటి పాపీకూడా ఆపనిచేయడు. అబ్దుల్ రజాక్ లానీ చేయనేచెయ్యడు.

పాదుషా—మాదగ్గర సేనాపతిగా ఉండండి సాహేబ్.

రజాక్ — తానాషా సుల్తాన్ బహద్దర్ నాకరీచేసిన వాడు ముసల్తాన్ ఐతే ఇంకొకడికీ నాకరీచెయ్యడు జహాపనా.

పాదుషా — మీకు నాకరీ ఇష్టంలేన్నోతే మీకొమా దులకీ ఇస్తాం.

రజాక్ — ఆవెధవలు ఎట్లాపోతే నాకేమి? తెల్వీ ఉంటే బతుకుతారు. వాళ్లకు నాకు ఏమి ఇలాఖా.

పాదుషా — అచ్చా! అచ్చా! మీవంటివారు ఇంకొకరు ఈగోల్కొండలో ఉంటే మేము గోటనుపట్టి ఉండలేము. మీరు చాలాగొప్పవారు. మరి మీయిష్టం ఏమి?

రజాక్ — జహాపనా! నాకు ఏమి ఇష్టం ఉంటుంది? మాసుల్తాన్ బందీ, మావజీర్లు అక్కన్న మాదన్నలు మర్గయా. మాగోట చెడిపోయింది. ఎక్కడచూచినా ద్రోహులు ఉన్నారు. నా ముసలిప్రాణం ఇంకా ఈ శ్మశానంకు చూస్తూ ఉండదు. దేవుడు దయాచూపిస్తే తానాషాకు నాకరీచేస్తాన్, తేన్నోతే మెల్లగా బయలుదేరిపోతాన్. పోతాన్ జహాపనా. మక్కాకుపోతాన్. మక్కా, మక్కా, మక్కా

అని పలుకుచునే దుఃఖాతిరేకమున వెడలిపోయెను. కాని రజాక్ మక్కాచేరలేదు. పెర్షియా దేశమునకు పోయి అచ్చట తన జన్మస్థలమగు 'లార్'లో కొన్నిదినము లుండి తర్వాత మక్కాకుపోవుచు దారిలో చనిపోయెను.

ప్రకరణము ౨౯ - తానాషా కడపటిమాటలు.

అబుల్ హసన్ తానాషా చాలతాబాదుకోటలో ఫైదిగా 1688 సంవత్సరము జనవరి నెలలో ప్రవేశించెను. ఆకోటయందే పదునాలుగు సంవత్సరములు ఆమహానీయుఁడు బందిగా గడపి తుదకు అతినారభేదులచేత ప్రాణములను కోలుపోయెను. ఆతఁడు చనిపోయినప్పుడు ఒక విచిత్రదైవఘటన జరిగినది. తానాషా చాలజబ్బులో నుండఁగా నొకనాఁడు వేకువను ఆకోటను కాపాడునట్టి ఖలేదారునకు స్వప్న మొకటివచ్చినది. ఎవరోవచ్చి ఆతనితో “అదుగో తానాషా చనిపోయినాఁడు. ఆతని శవమును తీసికొనిపోయి అతనిగురువైన సయ్యద్ రాజు కొత్తాల్ యొక్క సమాధి ప్రక్క సమాధిచేయుము” అని చెప్పినట్లుండెను.

తెల్లవాఱఁగానే ఖలేదారు తానాషాను దర్శించెను. తానాషా తనవైపు చూడఁగానే సలాముపెట్టి ‘తమతో నొక విషయము తత్రణమే మనవిచేయవలయును’ అనెను. వెంటనే తానాషా అందుకొని ‘అవును. నీకు కలలోవచ్చిన భగవదాజ్ఞ నాకు మెలకువలోనే వచ్చినది. భగవదాజ్ఞను నెఱవేర్చుము’ అనెను. ఖలేదారు ఆశ్చర్యపడెను. ఆతర్వాత కొన్ని నిముసములకంతయు తానాషా మరణించెను. తత్రణమే ఖలేదారు ఢిల్లీ పాదుషాకు తెలుపకయే తానాషా శవమును కొనిపోయి

ఆతని గురువుయొక్క సమాధికి ప్రక్కన పాతి సమాధి కట్టిం చెను. ఇందుచేతనే ఈయనగోరీ గోలకొండలో లేదు. గురు శిష్యులు మరల కలసికొనిరి. తానాషా చనిపోయిననాటి తాగీఖు తెలియదు. కాని యీతఁడు పదునాలుగేండ్లు తలి దండ్రులకడ తన బాల్యమును, తర్వాత పదు గాలుగేండ్లు సయ్యద్ రాజు కొత్తాల్ కడ శిష్యుఁడును, పదునాలుగేండ్లు సుల్తానుగాను, పదునాలుగేండ్లు ఖై దీగాను నుండినందున ఏబది యాఱు సంవత్సరములు నీవించి క్రీ. శ. 1702 లో మరణించె నని తెలియుచున్నది.

తానాషా బందీకృతుఁ డైనతర్వాత నాతని కొకకుమారుఁడు పుట్టెను. సుల్తానుగాన ఆతని యంతఃపురముకూడ నాత నితోకూడ చాలత బాదులోనే యుండెను. ఆపిల్లవానికి బంది సుల్తానని ఇతరులు పేరుపెట్టిరి. ఆతఁడు పెద్దవాఁడైనంతట పాదుషా వానికి ఆస్థానమునకు వచ్చుట కనుజ్జనొసంగెను. కాని ఆబాలుఁడు వచ్చుట కారంభించినంతట తానాషా పూర్వభృత్యులకు వానియందు దాక్షిణ్యభక్తు లేర్పడి వారందఱును అతనికి సలాము లిడసాగిరి. ఈవిషయము పాదు షాకు తెలియఁగానే వానిని ఆస్థానమునకు రానీయక రహస్య ముగా చంపించెను.

శ్లో. రామే ప్రవ్రజనం, బలేర్నియమనం, పాణ్డోస్సుతానాంవనమ్
వృష్ణీనాం నిధనం, నలస్యన్మపతేః రాజ్యాత్ పరిభ్రంశనమ్,

కారాగారనిషేవణంచ మరణం సంచిన్త్య లక్ష్మేశ్వరే
 సర్వం కాలవశా దుష్టైతిచ నరః కోవాపరిత్రాయతే?

స మా ప్త ము.



1949 నుండి ఈధరలు.

వేదము వేంకటరాయశాస్త్రి అండ్ బ్రదర్స్,

4, మల్లి కేశ్వరగుడిసందు, లింగిసెట్టివీధి, జి.టి. మదరాసు.

అగ్గడతో కూడ సగముసొమ్ము అడ్వాన్సు కంపనలను.

(తపాలుచ్చా ప్రశ్నోకము.)

సంస్కృత గ్రంథములు.

మేఘసంజేకము, మల్లి నాథ వ్యాఖ్య - తెనుగున ప్రతిపద		
టీకా తాత్పర్యవద ప్రయోజనచర్య-అక్షేపసమాధానములు.	ట. 2	8
రఘువంశము మల్లి నాథ వ్యాఖ్య - తెనుగు టీకా తాత్పర్యములు.		
మొదటి 6 సర్గలు	3	0
వేదానందసంధానము, మొదటి 6 సర్గలు. వైదానివలెనే టీక.	3	0
అనుభవ శ్రమ శృంగారలక్ష్యము. వేదానందసంస్కృత		
వ్యాఖ్య. సంపూర్ణాంధ్ర టీకయు. అచ్చగుచున్నది.	1	8
పుష్పకావచిలాసము. సంస్కృతవ్యాఖ్య. తెనుగు పూర్ణ టీక.	0	12
హితోపదేశము, మూలముమాత్రము	1	0
శంభతంత్రము, ,,	1	8
వకటమారచరిత్రము ,,	1	0
వ్రతకల్పవల్లి (6 వ్రతములు)	0	12
విల్వ నిచరిత్రము, తెనుగు పూర్ణ టీక. (అచ్చగుచున్నది)		
రసమంజరి, శృంగార రస స్వరూపవిస్తరము, సటిక. ,,		
ప్రియదర్శికావాటిక, శ్రీహర్షకృతి సంస్కృతటిప్పణము		
గణ్య పద్యములుగా ఆంధ్రీకరణము సంకలనము	1	0
శబ్దమంజరి సమాసశాస్త్రమువలీ లిఖితమంజరలు. పాకప్రతి	0	4

ఆంధ్ర గ్రంథములు.

పద్యకావ్యములు.

అముక్తమాల్యద సంకేతనీవ్యాఖ్య.	12	0
శృంగారసైధము సర్వకవివ్యాఖ్య.		
	(అచ్చగుచున్నది)	

విజయవిలాసము, వేమనూర వేంకటరాజు. టీకాసహితము. యర్రలపాఠ్యము	8	0
సారంగధరచరిత్రము	„	„
జ్ఞానవాసిష్ఠరామాయణము, వేదాంతము, మడికినింగనకృతి	1	8
అంధ్రవీలనీయము, నిర్దోషము	0	8
పారిజాతాపహరణము, మూలము	0	8
సారంగధరచరిత్ర. ద్వీపద (కవి విశ్వకర్మ మతస్థుఁడు)	0	8
హరికృంద్ర, ద్వీపద, గౌరవచంద్రిక ప్రణీతము	1	0

నాటకములు.

ప్రతాపరుద్రీయనాటకము, నటిప్పలము, క్రౌంచనైఖా	2	8
లోమ్మిలియంధనాటకము	1	8
ఉషానాటకము, నటిప్పలము, క్రౌంచనైఖా	1	8
కాకుతలనాటకము, కాలిదాసీయమునకు తెనుఁగు	1	0
విక్రమార్కునాటకము, Inter Text సోల్సువో	2	0
మాలవికాగ్నిమిత్రనాటకము	0	12
నాగానంద నాటకము (అచ్చనగున్నది)		
రత్నావళిరాజిక, శ్రీధరజోట వేంకటసుబ్బయ్యగారివ్యాఖ్యతో	1	4
ప్రియదర్శికానాటిక	0	8
ఉత్తరరాజచరిత్ర నాటకము - విఠ్ఠలమఱి పీఠికతో పునర్ముద్రితము	2	0

సులభ వచనగ్రంథములు.

హిందోపదేశకథలు, నీతిబోధకములు, (అచ్చనగున్నది)	0	8
భోజ కాలిదాసకథలు, రసధారములు నిలువదనున్నది.	0	12
జీతాళ చంచలింతిక	0	12
విక్రమార్కుని యదృశ్యకథలు, గుణము కలిగించునది. పునర్ముద్రితము	1	0
కథాసరిత్సాగరము, అద్భుతనీతి వ్యవహారకథలు, అణుభాగములు	12	0
ఒక్కొక్కభాగము ప్రత్యేకముగా	2	8
అంధ్రదేశమునాటచరిత్రము, మూలమునకు సరియైనయాంధ్రీకరణము	1	0

